

شهادت

ديارلسم كال، درېيمه، پرلپسې ۸۳مه كڼه،

ربيع الأول ۱۴۴۲هـ - ق، اکتوبر - ۲۰۲۰م

په تعليمي مرکزونو

د بریدونو ترشا لاسونه او موخې ... ؟

دفاع از دستاورد
ویا کمپاین برای دوام اشغال؟

➤ آزادی بیان یا اسلام ستیزی؟

➤ هو! کابل پوهنتون باندې برید بشري جنایت دی!

➤ کابل کې څه تیرېږي؟

➤ د کابل اداره ولې بین الافغاني مذاکرات سبوتاژ کوي؟

➤ د ارگ چارواکي یا د داعش مدافع وکیلان

➤ فرانسه بیا د اسلام د ښمنۍ په لور!

➤ دمکرون د گستاخی او دښمنۍ ځواب په شعارونو نه کیږي!؟

➤ د اسلامي شریعت پیژندگلوي او د هغه ځانگړتیاوې!

دا په واک کې کابل خو

په اسلام او شریعت وساتم!!

افغان جهاد

د شیخ ربسوني له نظره...

له عثماني خلافت وروسته

ترکان او عربان!

شهامت

علمي، کلتوري او اسلامي مجله

لړليك

دیارلسم کال، درېیمه، پرلپسې ۳مه گڼه، ربیع الأول ۱۴۴۱هـ، اکتوبر ۲۰۲۰م

دامتياز خاوند:

د افغانستان اسلامي امارت
د فرهنگي چارو کميسيون

مسؤل مدير:

ابو ظهير

کتنپلاوى:

لطيف عزم
حسن " علوي" بلال " وحيد"
نعيم " صافى " عابد مجاهد
قاري حبيب

بيه:

يوه گڼه ۳۵ افغانى او ۶۰
کلدارې په پاکستان کې


تخنيکي مسؤل:

تخنيکي څانگه

يادونه

شهامت له سرمقالې پرته دنورو
ليکنو مسؤليت په غاړه نه اخلي.

مخ	عنوان	گڼه
۱	سرليکنه.....	۱
۳	دا په واک کې کابل خو په اسلام او شريعت وساتئ!!.....	۲
۴	د کابل اداره ولې بين الافغاني مذاکرات سبوتا کوي ؟.....	۳
۶	کابل کې څه تېرېږي؟.....	۴
۸	آزادى بيان يا اسلام ستيزى؟.....	۵
۱۰	هو ! کابل پوهنتون باندې بريد بشري جنايت دى!.....	۶
۱۲	فرانسه بيا د اسلام دښمنى پر لور.....	۷
۱۴	اسلام ته د سپکاوي نه تم کېدونکې لړۍ او د حاکمانو چوپتيا.....	۸
۲۰	افغان جهاد د شيخ ريسوني له نظره، او يوڅو حقايق!!.....	۹
۲۴	د دفاع از دستاوردها و يا کمپاين براى دوام اشغال ؟.....	۱۰
۲۶	دعثماني خلافت وروسته ترکان او عربان !.....	۱۱
۲۸	سوله او جگړه.....	۱۲
۳۰	د اسلامي شريعت پېژندگلوي او دهغه ځانگړتياوې.....	۱۳
۳۴	د شهيد آمر صاحب انور ډنگر د ژوند او جهاد سرگذشت.....	۱۴
۳۷	د مکرون د گستاخۍ او دښمنۍ ځواب په شعارونو نه کيږي؟.....	۱۵
۳۸	گلورينې پانې.....	۱۵
۴۰	فکري جگړه او د مغربي تهذيب اساس او اصل الاصول.....	۱۶
۴۷	د آذربايجان او ارمنستان ترمنځ لانه څه ده ؟ که جنگ تم نه شي؟.....	۱۷
۵۲	پروني ، نني او سباني طالبان.....	۱۸
۵۶	د غامديت فتنه وپېژنئ د غامدي څو فکري تضادات.....	۱۹
۵۹	غرب ولې د مسلمانانو دمقدساتو سپکاوى کوي؟.....	۲۰
۶۲	د اسلامي اقتصاد راتلونکى.....	۲۱
۶۵	د ارگ چارواکي که د داعش مدافع وکيلان.....	۲۲
۶۶	ددښمن په ليکو ولاړو کسانو ته داسلامي امارت دعوتي اعلاميه....	۲۳
۶۷	دکابل پرپوهنتون کرغېړن بريد په اړه داسلام امارت وياند څرگندونې	۲۴
۶۸	د چاپې شپه (خاطره).....	۲۵
۷۱	د شهامت دارالافتاء.....	۲۶



په تعلیمي مرکزونو د بریدونو تر شا لاسونه او موخې ...؟

څو ورځې د مخه په «کابل پوهنتون» کې د ایراني کتابونو د یو نندارتون په پرانیست غونډه کې لوی شمیر محصلین را ټول وو، چې ناڅاپه یو ناځوانمردانه او وحشیانه برید لږ تر لږه ۲۵ محصلین مړه او په لوی شمیر کې یې ټپیان کړل، د کابل ادارې یو تن لوړ پوړي چارواکي رسنیو ته ویلي: د کتابونو د نندارتون په پرانیست غونډه کې د کابل ادارې د ځینو لوړ پوړو چارواکو ګډون ته دوی منتظر وو، لیکن د هغوی له رسیدو وړاندې ډزې پیل شوې او د غونډې ګډونوالو د ځانونو ژغورلو په موخه یوخوا بل خوا منډې کړې او غونډه ګډوډه پای ته ورسیده.

اوس پوښتنه داده چې د کابل ادارې هغه لوړ پوړي چارواکي ولې پر ټاکلي وخت د غونډې ځای ته نه وو رسیدلي؟ ځکه هغه څوک چې د داسې برید کولو لپاره پلان جوړوي هغوی له دېنه هم خبروي چې هغله څوک، څوک ګډون کوي؟ نو ولې په دې برید کې د کابل ادارې د یو لوړ پوړي چارواکي پوزه قدرې هم سره نشوه؟ ولې ټول لوړ پوړي چارواکي خوندي او روغ پاته شول، یواځې مظلوم محصلین یې د خپلو تنو په وینو کې ولمبول؟

ښکاره ده چې د دې برید د تنظیموونکو تر شا د کابل ادارې ملي امنیت او د اشرف غني لومړي مرستیال «صالح» لاس دی؛ ځکه هلته د لوړ پوړو چارواکو له ورتګ وړاندې د برید لپاره پلان برابر شوی و، څو د عامو محصلینو په هدف ګرځولو سره د افغانستان اسلامي امارت پر ضد د ناوړه پروپاګندا او تبلیغ یوه نوې لړۍ پیل کړي او پر خلاف یې د افغانانو او نړیوالو د احساساتو او جذباتو را پارولو ناکامه کوښښونه وکړي.

خو دا چې د افغانستان اسلامي امارت د دغه ډول جعل کاریو او توطیو د ادراک او پروخت یې د مقابله ښه صلاحیت لري او تل یې په باب حساس او بیدار دي، نو د دښمن دا دسیسه یې هم آن په نطفه کې خنسا کړه، د اسلامي

امارت ویندوی محترم ذبیح الله مجاهد سملاسي کابل پوهنتون باندې برید وغانده او د بې گناه محصلینو وژل یې په سختو الفاظو محکوم کړل.

سریره په دې چې د برید پر داعش په غاړه واخیسته او پخپله رسمي پاڼه (اعماق) باندې یې د انځورونو په خپرولو سره برملا ادعا وکړه چې «په کابل پوهنتون باندې برید د دوی د دوو تنو [انس پنجشیري او طارق خراساني] لخوا ترسره شو» خو بیا هم د کابل اجیرې ادارې لومړي مرستیال «صالح» اسلامي امارت ته د برید په منسوبولو ټینګار درلود او غوښتل یې چې برید د اسلامي امارت پرضد د یوې جعلی تبلیغاتي وسیلې په توګه استعمال کړي.

حقیقت دا دی چې د ډیرو تجربه کارو کتونکو په آند پخپله صالح او ملي امنیت اداره د دغه خونړي برید اصلي طراحان دي، ویل کیږي چې برید گر یې پخپلو موټرو کې په خوندي ډول ترپوهنتون رسولي او هلته یې ځای پرځای کړي وو او هم یې د خپل دولت لوړپوړي چارواکي له ورته څخه منع کړي وو.

د پوهانو په نظر ددې برید موخه دوه خبرې وې: یو دا چې کابل اداره په غسې وحشیانه بریدونو سره غواړي دسولې روان بهیر ته ټکان ورکړي ځکه کابل اداره او په ځانګړي توګه ارګ کې پڼده بد اخلاقه مافیا د سولې راتلل د خپل مرګ سره مترادف ګڼي همدا وجه ده چې هغوی یې په مخنیوي کې هر ډول وحشت او بشري جنایت هم نه دریغوي.

دوهم: په وروستیو کې چې د هیواد په مختلفو ولایتونو کې دمجاهدینو لخوا د تدریزو عملیاتو د تدریزې څپې په پورته کیدو سره د اجیرې ادارې د واک تېر په تولیدو شو او مجاهدین د پرمختګونو او لویو بریاوو په درشل کې شول، مکار او چالاک دښمن ددې لپاره چې د هیواد ولسونه او پرګنې دمجاهدینو د راتلونکو نورو بریاوو څخه په ډار کې واچوي، نو په دغسې ناځوانمردانه، مجرمانه او وحشیانه اعمالو لاس پورې کوي، لکه د کابل پوهنتون محصلین خواران چې یې دخپل تن په وینو سره کې خپلو کورنیو او سیمو ته ولیرل.

هو! په کابل پوهنتون باندې د برید نه شاوخوا یوه اوونۍ وړاندې د پیښور په یوې دیني مدرسې باندې ترسره شوی وحشیانه او ظالمانه برید هم له دې پلوه ورته او مماثلت لري، چې هغه هم په معصومو او د نبوي علومو په طالبانو شوی و، کوم چې چې لوی شمیر د قران، حدیث اوقهې زده کوونکي شهیدان او ټپیان شوي وو او په کابل پوهنتون باندې برید هم د علم، پوهې او دانش په زده کوونکو «محصلینو» وشو، ښکاري چې د افغانیت، اسلامیت او بشریت دښمنان غواړي چې د مسلمانانو او افغانانو د علم او پوهې ډیوې ووژني، خو په راتلونکي کې مسلمانان او په خاصه توګه افغانان دعلم، او دانش له نعمتونو محروم وګرځوي.

لنډه دا چې دغه ډول وحشتونه او جنایتونه په هیڅ دلیل د توجیه وړ نه دي او نه به د دغسې ناځوانمردانه بریدونو په ترسره کولو سره د افغانیت، اسلامیت او بشریت دښمنان کوم دپام وړ بری ترلاسه کړای شي، البته موږ باید پوی شو، که خدای مکره په علمي، دیني او عصر تعلیمي مراکزو د بدمرغه بریدونو دا خونړۍ لړۍ نور هم دوام ومومي نو د شک پرته دا به د افغانستان په ګډون د ټولې منطقې اوسیمې د راتلونکي لپاره ښې پایلې ونلري، نو جدي اړتیا ده چې سملاسي مغرضې اسلام دښمنې کړۍ مهار کړای شي، کله هغوی به افغانستان او ټوله سیمه د نه پای لرونکي ناوړین په گرداب کې ښکېل کړي، چې د هغه څخه را وتل به اسان نه وي، نوحتمي اوضروري ده چې د دې لوی وژونکي ناسور په مخنیوي کې د منطقې ولسونه او حکومتونه خپل، خپل مسئولیتونه وپيژني او د یرغلګر دښمن د بریځو او کړایي اجیرانو په مقابل کې ځانونه یو صف او یو ځواک کړي او د ټولې منطقې ولسونو ته دې د هغوی د شر څخه نجات ورکړي.



دا په واک کې کابل خو په اسلام او شریعت وساتئ !!

درانی

دومره وېره او خطر اوس نه محسوسېږي، شاید ډېر لاملونه ولري، د جنگونو کمی، بمبار، د عملیاتو نه شتون او نور داسې اسباب هم وي، خو د جرمونو، غلاوو، وژنو او اختطافونو دمخنيو لپاره چې په کومه اندازه انساني تشکیل، حکومتي امتیازونه، اسباب او وسائل په ښارونو کې مهیا دي، اطراف ترې په ډېره اندازه بې برخې دي، ولې له دې سره سره بیا هم په ښارونو کې خونديتوب نه شته او دېې امنی هغه حال دی چې د عیان حاجت یې بیان ته نه شته.

زه وایم د دې په ځای چې د اسلام او شریعت په تحکیم طالبان او مخالفین وننگوئ! راځئ په داشته کابل کې یې دکابل ښاریانو دخونديتوب لپاره یوځل عملي کړئ او په رښتیني ډول یې عملي کړئ، وېه گورو چې بیا څوک دغلا، اختطاف، وژنو او نورو جرایمو د ترسره کولو جرئت کوي؟ او که په حقیقي بڼه خو په ټول هیواد کې عملي شي په رښتیا به بیا مخالفینو ته د جنگ جگړې کوم جواز هم پیدانه شي، ځکه بار بار یې ویلي او وایي چې زموږ هدف هیواد د بهرنیو له شتون نه خلاصول او په ټول هیواد کې اسلامي نظام حاکمول دي.

که داسې نه وي بیا نو د ژبې په سر د دې خبرو له گردان نه تېر شئ چې گواکې تاسې خو طالبانو ته قرآن او سنت د خبرو اترو اساس گرځوئ خو هغوی یې نه مني، راځئ همدا مو د امتحان او صداقت میدان دی له پرديو شعارونو او قوانینو به تېر شو که نور نه وي همدا په اختیا رکې کابل خو په اسلام او شرعي قوانینو یوځل مزین کړئ له غلو، داړه مارانو، اجرتي قاتلینو، غاصبینو، زورواکو، او دشر اوفساد له عاملینو یې خلاص کړئ، یواځې یوځل شرعي حدود نافذ کړئ بیا وگورئ چې د شرعي حدودو نفاذ څنگه د دغو بې امنیو مخه نیسي؟

او که دې کار ته مو اراده نه وي بیا نو معلومه خبره ده چې له دې خبرې هم محض یو سیاسي استفاده کېږي او شاید چې طالبان مو هم په دې قصد خبر وي ځکه ستاسو ددې خبرو په وړاندې جدي غبرگون هم نه ښیي.

الهي قوانین د بشر دخونديتوب او ټولنې د سالمیت لپاره رانازل شوي، داچې دکائناتو خالق د بشر پالونکی او خالق هم دی همغه ذات د بشري لغزشونو او بې لاریو دمخنيو په لارو چارو تر بل هر چا ښه پوهیږي اوله شک پرته چې الله پاک په دې هم قادر او توانا دی، چې دغه ناوړه اعمال او جرمونه په انساني فطرت کې لا خنثی کړي او دېته اړتیا پیدا نه شي چې په انساني ټولنه کې دې د دې چارې لپاره د ټولنې یوه لویه کتله پرې مصروفه وي، خو داچې انسان نړۍ ته دالهي عبادت لپاره په آزمایشي دور کې په ژوند مکلف شوی، ځکه یې نو دبامسؤلیته ژوند د ترسره کولو لپاره خپل قوانین او اصول هم ورته رالیرلي، چې یواځې او یواځې دهمدې اصولو په مراعت سره بشرکولای شي بریالی ژوند ترسره کړي.

پرته له دې چې سیاسي لیدلوري له عینکو ورته وگورو، بلکې دورځني ژوند د واقعیتونو له مخې یې وایو چې نن سبا په افغانستان کې په عمومي ډول او په کابل کې په خصوصي ډول زموږ هر هیوادوال نارینه او ښځینه، دهرې طبقې تحصیل کرده، دولتي او غیردولتي موظفین، غریب او وسي په هیڅ ځای او هیڅ وخت کې خوندي نه دي، په کوم هراس او وېره کې چې نن موږ ژوند تېروو په رښتیا هم چې ډېر دترحم وړ دی.

که په عمومي ډول دهیوادوالو د ژوند او د ژوند لپاره یې دسیمو انتخاب ته نظر وکړو ډېری هیوادوال مو بېلابېلو سیاسي او نظامي بدلونونو دېته مجبور کړي چې خپلې سیمې پرېږدي او ښارونو ته لاړ شي په تېره زموږ مهاجر افغانان به ډېر کم خپلو سیمو ته تللي وي زیاتره یې لویو ښارونو په ځانگړي ډول کابل ښار ته راغلي، په دې لړ کې دنورو لاملونو ترڅنګ د شپږو عملیاتو او بمباریو لامل هم د هېرولو نه دی، همدا سبب دی چې دکابل اونورو لویو ښارونو نفوس یو په دوه ډېر شوی دی.

خو اوس دې حقیقت منلو ته مجبورېږو چې ووايو اطراف او کلیوالي سیمې د ښارونو په نسبت خوندي دي او هلته



خبیر احمد

د کابل اداره ولې پینځه افغاني مذاکرات سپوږتار کوي؟

ده پاتې شوې او تل یې دا رنگه له ظلم او وحشت ډک
عملیات غندلي دي .

دا خو د کابل ادارې وحشي- چارواکي دي چې د
ولسي- وگړو له قتل عام او د مدرسو د معصومو ،
حفاظانو ، طالبانو او همدا ډول د محصلينو له شهادتونو
خوند اخلي او توجیه کوي یې چې دا ټول وسلوال
خلک او مجاهدین وو .

لکه شا او خوا دوه اونۍ وړاندې چې د کابل ادارې
د مشر- لومړي مرستیال د تخار په مرکز کې پر یوه
جومات هوایي برید ، چې نږدې ټول قربانیان یې
ماشومان وو ، په شدومد وستیایه او هغه خبریالان یې
تهدید کړل چا چې یې قربانیان ولسي وگړي بللي وو .

پر کابل پوهنتون د برید له پېښې سمدستي خو
شیبې وروسته چې رسنیو کوم انځورونه خپاره کړي وو
چې په هغې کې د پوهنتون په اطاقونو کې د اسلامي
امارت سپین بیرغونه او پر دیوالونو ځیني لیکل شوي
شعارونه او ورسره د ښار په زیاتو واټونو کې دا رنگه
بینرونه چې په هغې کې یې لیکلي وو (دا برید طالبانو
کړی او مونږ نور د قطر مذاکرات نغاړو) دا هر څه ددې
ښکارندويي کوي چې دا وحشیانه برید او ورسره دا ټوله
ډرامه د کابل ادارې د مشر- لومړي مرستیال امرالله

نږدې یوه اونۍ شا او خوا وړاندې یعنې د عقرب
میاشتې په درېمه نیټه د کابل ښار په لویدیځ کې د
داعشي خوني بانډ له لوري د کوثر په نامه پر یوه علمي
مرکز باندې برید ترسره شو چې پکې ملکي خلکو ته
درانه مالي او ځاني زیانونه واوښتل .

همدا راز د همدې میاشتې په دولسمه نیټه یو وار
بیا د کابل پوهنتون پر محصلینو ترسره شوی برید چې
ظاهراً د همدې فتنه گرې ډلې له لوري ترسره شو او
پکې لسگونه محصلینو ته مرگ ژوبله واوښته، له شک
پرته یوه لویه تراژیدي ده او عاملینو یې په ډاگه کړه چې
د جهل او قساوت انتها ته رسیدلي دي .

کابل ادارې د تېر ځل په څېر یو وار بیا له دې
وحشته د سولې د هڅو د اخلال او د نړیوالو د ذهنیت
بدلولو لپاره تبلیغاتي استفاده وکړه او په ډېرې سپین
سترگۍ سره یې ددې وحشت پرته د اسلامي امارت په
مجاهدینو واچوله .

دا چې اسلامي امارت د خپلو نظامي فعالیتونو او د
ملکي خلکو د خونديتوب لپاره واضحه پالیسي او
ځانگړې کمیسون لري او د خپلو دښمنانو پر خلاف ، پر
ولسي وگړو باندې قصدي بریدونه یې هیڅکله تگلاره نه



دروغجن تبلیغات او پر ولسي وگړو باندې پرلپسې بریدونه دا ښيي چې د کابل ادارې په مشرتابه کې ناست گوداګي او پردیپال اشخاص سولې ته ژمن نه دي او عملاً یې د دې پروسې تخریب ته مټې رابډوهلې دي.

خو دوي ته دې جوتنه وي چې داسې کړنې یې یواځې هغه حقیقي خبره ولس ته ښکاره کوي، د ولس په زړونو کې نوره هم کرکه او نفرت زېږوي او د ځان لپاره د دښمنانو زیاتولو پرته نور هېڅ نوع ګټه ورته نشي.

پای

صالح او حمدالله محب په ګډون د امنیت ځینو نورو ایکټرانو طرحه کړې وه، ترڅو په دې سره د روانو بین الافغاني مذاکراتو پروسه شنه او یا له خلل سره مخ کړي او دوي ته په افغانستان کې د لایات ظلم، وحشت، بربریت او پرديو ته د شیطان کولو موقع په لاس ورشي.

د کابل رژیم سپین سترګي دې حد ته رسیدلې، چې له یوه لوري د داعش ډلې ملیشې او اجرتي قاتلان د خپلو مقاصدو د پوره کولو په خاطر د ملي امنیت په زیرخانو او مهمانخانو کې ساتي او له بل لوري بیا وایي چې اسلامي امارت او داعش ډله یوه ده.

مګر هر چاته د لمر په څېر روښانه ده چې همدا اسلامي امارت وو چې دا فتنه ګره داعشي-ډله یې د هېواد په ګوټ ګوټ کې وځپله او له ټولو ولایاتو او ولسوالیو څخه یې پسې واخیستل چې بالاخره د کابل ادارې وحشي چارواکو د دې ډلې شکست خورده جنگیالي پخپلو چورلکو، ټانکونو او شوبلو کې خپلو بېسونو او مهمانخانو ته یوړل او د اسلامي امارت له مجاهدينو څخه یې وژغورل.

په داسې حال کې چې د بین الافغاني مذاکراتو د پیل په اړه بحثونه روان دي او د افغان ولس هیله مندي نوره هم زیاته شوې ده، د اسلامي امارت پر ضد



کابل کې څه تیریري؟

□ جاوید علي خېل



موټر لږ وړاندې یوې تنگې کوڅې ته ننوت او زموږ له سترگو غیب شو.

موږ بتخاک چهاراهي ته راوړسیدو لږ وروسته هماغه سپین ږیری او نور کسان چې غلو شکولي وو هم راوړسیدل، همدلته یې ولاړو پولیسو ته خبر ورکړ چې نوی ټوډي موټر رانه غلو واخیست، پولیسو هم په مخابرو کې پسې غږ کړ، فلانی صیب او فلانی صیب په دې نمبر موټر غلو بیولی دی که په مخه درغی راویي گرځوئ او بس...

دا مې په کابل کې هغه لومړنۍ صحنه و چې ترسره سترگو تېره شوه او دا راملومه شوه چې کابل ښار یو ځل بیا د نویمو کلونو د تنظیم بازی عصر ته ستون شوی دی. په ښار کې د غلو او شوکمارو گلې گرځي. په رڼا ورځ له خلکو موټر، مایل، پیسې او نور قیمتي توکي غلا کوي.

دا چې دې ورځو کې د سولې خبرې گرمې دي، ما فکر کاوه چې د نورو ځایونو غوندې به په کابل کې هم د سولې موضوع د هر مجلس نقل وي، خو برعکس هلته مې ولیدل چې په هر مجلس کې خلک د غلو او

د شپې شاوخوا یوه بجه وه چې زموږ د سپرلۍ بس له کندهاره کابل ته ورسید، ما غوښتل د کابل ختیځ اړخ بت خاک سیمې ته ځان ورسوم. دوه کسان نور هم وو چې همدې خوا ته تلل. په گډه مو یو ټکسي-کرایه کړ. کله چې له چمن حضوري تېر شو او د کارته نو په سرک برابر شوو، له څه مزله وروسته له عمرخېل پمپ سره هغه دوه نور کسان ښکته شول. چې لږ مخکې لاړو گورو چې د سرک له چپ اړخ څخه یو سپین ږیری په سرتور سر او شکیدلي گریوان په ډیر وارخطا حال کې زموږ اړخ ته راواوښت چې ورسره دوه زلمکیان هم وو. سپین ږیری په ډیره وارخطايي غږ وکړ استاذ موټر ودروه چې ویې شکولو هغه دی موټر یې رانه بوت... استاد چې دا خبره واوریده، د دې په ځای چې موټر ودروي وارخطايي یې نوره هم زیاته شوه او موټر ته یې بل گیر وربدل کړ او سرعت یې توند کړی. لږ مخکې مو لیدل چې یوه نوی ټوډي موټر چې په دوهمه سره یادېږي د عمومي سرک له څنگ سره په فرعي سرک په ډیر سرعت روان دی او هیڅ چمپ نه نیسي. استاد وویل دغه موټر دی چې داسې تیز یې روان کړی دی.

همدا خبره وکړه چې ما تر اوسه پيسې نه دي ترلاسه کړي. ځکه د حوزې مشر- بيا موږ ته وايي چې ټولې پيسې تاسو ځان ته وهلي دي او دروغ وایاست. له دې او دې ته ورته کيسو څخه معلومېږي چې چارواکي په خاص ډول پوليس هم له غلو سره شريکان دي.

په همدې ورځو کې د کابل ښار په ځینو سیمو کې داسې ورځې خپرې شوې وې چې په کې د اسلامي امارت مجاهدينو د کابل شوکمارانو ته اخطار ورکړی و، چې که له لوتیماری لاس وانخلي انجام به یې ښه نه وي. د مجاهدينو دې کار خلکو ته یو امید ورکړی و، ځکه له حکومتي چارواکو خو تر وروستۍ کچې مایوس وو. د مجاهدينو له دې اخطار وروسته د ارگ چارواکو ته هم غیرت ورواندې شو، اشرف غني خپل مرستیال امر الله صالح د کابل د امنیت مسؤل وټاکه په داسې حال کې چې د کابل ښار اکثر لوتیماران د هغې ډلې لڼده غړ دي چې امر الله صالح یې هم د غړیتوب ویاړ لري.

په کابل کې لوټ تالان روان ناورين که له يوې خوا
د خلکو سر او مال ته لوی خطر دی، بل اړخ ته يې دا
ویره هم رامنځته کړې چې د غلا او شوکمارۍ دومره
ډیر نشت ښايي په نهایه کې د دغه جرم جرمي اړخ هم
اغیزمن کړي او وروسته به د رشوت غونډې د یوه عادي
کار بڼه خپله کړي چې بیا به نه څوک ورباندې شرمیږي
او نه به د ویرې احساس کوي.



ازادی بیان

اسلام سنجی؟

ابو زبیر حبیب زاده

درست است که مرگ صحرایی ساموئل از نگاه قانون فرانسه روا نبود، اما این کجا درست است که عمل پلیس ساموئل، نمایندگی از ارزش‌های سیکولاریسم و دموکراسی خوانده شود و عین آن عمل در مراسم یادبود از او، به شکل گسترده و زیر چتر دولتی تکرار شود؟

مکرون در مصاحبه با الجزیره گفته است که: «ما با تکرار عمل ساموئل پتی به اسلام‌گرایان تندرو پاسخ می‌دهیم». این یقیناً عذری بدتر از گناه است. او در حالی که اسلام‌گرایان تندرو را تنها تهدید برای جامعه فرانسوی نه بلکه برای مسلمان‌ها هم می‌داند، اما شاید خبر نیست که با عمل اهانت‌آمیز خود، موقف تندروان را قوی‌تر و مسلمانان خواب‌رفته را هم بیدار ساخته است.

چنانچه برادر ما منیر احمد منیر، نوشته است: «مسلمانان بر عقیده‌ای بسیار محکم استوار اند و عموماً حاضر اند تا به‌خاطر آن، از همه چیز خود بگذرند؛ بخصوص قرآن و نبی بزرگوار اسلام صلی‌الله علیه و آله‌سلم. در این زمینه میان نمازخوان و غیرنمازخوان، پایبند به اعمال و غیر پایبند، فرقی نیست؛ همگی خود را در دفاع از آن برابر می‌دانند و تجربه این چیز را ثابت کرده است».

امروز مقاله‌ی یک نویسنده سیکولار را مطالعه داشتم. وی هر از گاهی در نپشته‌های خود بر تضادات عملی جامعه اسلامی به‌خصوص نقش منفی علمای معاصر نقد می‌کند. اما جالب بود که بر خلاف دیگر سیکولاران افغانی و غربی، که مشغول توجیه سخنان موهن مکرون هستند، این جناب از اهانت توجیه ناپذیر پیامبر اکرم اسلام صلی‌الله علیه و سلم بسیار ناراحت شده بود و از معیارهای دوگانه و برخورد چندگانه جامعه سیکولار نالیده بود.

وی نوشته بود: «جامعه غربی یارای جزوی‌ترین نقد بر یهود را ندارد، اما پیامبر اسلام صلی‌الله علیه و سلم را این قدر به آسانی توهین می‌کند، نقد بر یهود عصبیت مذهبی عنوان داده می‌شود، اما از اهانت به مقدسات اسلام به بهانه آزادی بیان دفاع می‌شود».

بلی، مشکل این نبود که امانوئل مکرون، رئیس جمهور فرانسه چرا کشته شدن ساموئل پتی، استاد ۴۷ ساله فرانسوی را محکوم کرد. وی به‌حیث رئیس جمهور فرانسه حق داشت که از کشته شدن بدون محکمه‌ی یک شهروند خود به‌خشم می‌آمد. اما خشم او نباید به‌معنای این می‌بود که آنچه ساموئل انجام داده، درست است.



عده‌ی از سیکولاران می‌کوشند معنای سیکولاریسم به لادینیت را توطئه‌ی اهل مذهب بخوانند. اما هر از گاهی امثال مکرون پیدا می‌شوند که در صحنه عمل ثابت می‌کنند معنای واقعی سیکولاریسم همین لادینیت و دین‌ستیزی است. اما درین اواخر سیکولاریسم از لادینیت به محض اسلام‌ستیزی تبدیل شده‌است.

حقیقت اینست که مسیحیان در برابر سیکولاران و سیکولاریسم در برابر یهودیان سر نهاده اند. سیکولاران پس از محو نقش مسیحیت از جامعه غربی، در پی نابودی اسلام و ارزش‌های اسلامی اند. اما لله الحمد توطئه‌های آن‌ها ناکام مانده و مسلمانان با ولوله تازه‌ی به پاسداری از ارزش‌های دینی خود کمر بسته اند.

مشکل سیکولاران اینست که اسلام را با مسیحیت به اشتباه گرفته‌اند. آن‌ها فکر می‌کنند چنانکه دین تحریف شده مسیحیت را از زانو درآوردند و کلیسای گمراه را محکوم ساختند، بر اسلام هم به آسانی خط بطلان می‌کشند و مسلمانان را مسخر می‌کنند. اما شاید نمی‌دانند که اسلام غالب شدنی‌است، نه مغلوب شدنی. کلیسا، راهبان و پیروان دین اغوا شده‌ی مسیحیت همه در برابر جبر سیکولاریسم عاجز شده اند، اما اسلام به‌حیث مناره‌ی هدایت همواره در برابر فتنه‌های هر عصر-ایستادگی کرده و می‌کند.

سیکولاران اسلام را چالش بزرگ در برابر حاکمیت خود می‌دانند. آن‌ها به بهانه‌ی آزادی‌بیان

می‌خواهند ارزش‌های اسلامی را تحقیر و حق حاکمیت خود را ثابت کنند. اسلام در چوکات‌های دولتی اروپا هیچ رسمیتی ندارد و برای مسلمانان هیچ قوانین جداگانه‌ی مطابق خواسته‌های مسلمانان وجود ندارد. بنا برین خصومت سیکولاران برای بی‌دخل ساختن اسلام از امور دولتی نیست، بلکه محض اسلام‌ستیزی است.

افزایش چشمگیر جمعیت مسلمانان در اروپا، مشکل دیگر سیکولاران است. به اساس مرکز تحقیقات پیو، اگر وضعیت به شکل فعلی دوام یابد، مسلمانان تا ۲۰۵۰ به ۱۴٪ کل جمعیت اروپا می‌رسند، یعنی سه برابر سهم فعلی. جامعه سیکولار غربی اگرچه بر تنوع مردمی خود می‌بالند، اما می‌خواهند که مسلمانان باید به‌جای اسلام واقعی بر اسلام غربی میلان داشته باشند، اسلامی که تنها نام اسلام را داشته باشد و بس، و یا به تعبیر دیگر؛ مسلمانان اروپایی به نام مسلمان باشند و در صحنه عمل بی‌دین و دین‌بیزار.

موقف‌گیری‌های اخیر دولت سیکولار فرانسه و به‌خصوص مکرون در برابر اسلام و ارزش‌های اسلامی به معنای اینست که ۶ میلیون مسلمانان فرانسه اختیار دارند که به «آزادی‌بیان» تن می‌دهند و یا فرانسه را ترک می‌کنند. بلی، این تنها در افغانستان نیست که از آزادی‌بیان استفاده ابزاری می‌شود، بلکه سیکولاران اسیل نیز آزادی‌بیان را برای اسلام‌ستیزی به‌کار می‌برند.

هو! کابل پوهنتون باندې برید بشري جنايت دی!

ارمان

رياست پوهنتون کابل
د کابل پوهنتون رياست
Chancellor Office

رښتيا هم د داعش په راوستلو سره دلته دامريکا پر ضد جگړه اوږده شوه او دافغانستان د اسلامي امارت پوځي ځواک دامريکايي اشغالګرو ځپلو ترڅنګ په ځينو سيمو او ولايتونو کې د داعشيانو په ځپلو هم مصروف شو، چې له امله يې داعشيانو افغاني مسلمانانو ته نه جبراً نيدونکي زيانونه ورسول، د دې باوجود د الله تعالی په کومک دافغانستان اسلامي امارت باتورو مجاهدينو په يو وخت کې پر دواړو محاذونو باندې خپل جهادي مقاومت ته په دوام ورکولو سره امريکا يې اشغال نه د هيواد دازادۍ لپاره جهاد جاري ساتلو ترڅنګ چې پکې يې يوساعت لپاره هم ځنډ ونکړ، د داعشي- او خارجي فتنې خنځا کولو لپاره دهغوی پر ځالو او پټن ځايونو هم بريدونه روان وساتل، دکومو په نتيجه کې چې ياد دواړه دښمنان په يو وخت کې له تاريخي شکست سره مخ شول. او دا هم ښکاره ده چې د داعش ملاتړ د امريکايانو او کابل ادارې لخوا ترننه دوام لري، هرکله به چې داعشيانو په جگړه کې ماتې وخوړه نو د مجاهدينو له ډاره به دکابل ادارې عسکروته ور تښتيدل اويا به يې هغوی دنجات لپاره خپلې هليکوپټرې ورليږلې، تردې مهاله په لوی شمير داعشي جنگيالي دکابل ادارې لخوا په خاصو ځايونو کې پټ ساتل کېږي.

څنگه چې کابل رژيم د سولې او امنيت راتګ د خپل ځان د مرګ مرادف عمل بولي، او په هيڅ صورت سوله نه غواړي، هغه اوس هم هغه داعشيان د خپلو شومو

په خواشينۍ خبر مو ترلاسه کړ چې پرون (د لړم په ۱۲مه ۱۳۹۹ اکتوبر ۲۰۲۰ز) کابل پوهنتون پر محصلينو باندې داسلاميت، افغانيت او بشريت دښمنانو له لوري ظالمانه او وحشيانه بريد تر سره شوی دی.

خبري رسنيو په قول: د بريد له امله دپوهنتون ګڼ شمېر محصلينو ته زياته مرګ ژوبله اوښتې ده او هم دپوهنتون ودانيو اونو رو وساتلو ته درانه زيانونه رسيدلي دي.

د داعش په نوم ډلې د ياد بريد مسؤليت منلی دی او پخپله رسمي پانه (اعماق) باندې دانځورونو خپرولو ترڅنګ ويلي دي چې دا بريد د دوی دوه کسانو (هريو انس پنجشيري او طارق خراساني) لخوا ترسره شوی دی. داعشيان د خپلو توندو او افراطي افکارو او تکفيري عقايدو له ليدنه: نړۍ کې دهغو مسلمانانو دتکفير فتوا ورکوي، کوم چې د دوی په څير افراطي افکار نه خپلوي اود دوی د سياسي او عقيدوي اندونو څخه پيروي نکوي په ځانګړې توګه هر هغه څوک چې د دوی دخليفه سره بيعت نکوي هغوی واجب القتل ګڼي.

داعش ډله لومړی په عراق او شام کې را پيدا کړای شوه او بيا د هغه ځای نه د نړيوالو او منطقوي استخباراتو په مرسته افغانستان ته ددې لپاره راوستل شوه، څو دلته دافغانستان اسلامي امارت په مشرۍ دامريکايي اشغال پر ضد روان جهاد د ناکامۍ سره مخ کړي.

اغراضو او جنايتونو لپاره کاروي چې وروستی جنايت يې په کابل پوهنتون وحشيانه عمليات وو.

په کابل پوهنتون د بريد موخه:

دا چې وروستيوکې له اوږده ځنډ وروسته د قطر هيواد په پلازمينه دوحه کې بين الافغاني خبرې پيل شوې دي، او کابل رژيم په نه زړه ورته خپل استازي ليږلي دي، نوله لومړي سره په دې هڅو وهاند کې دی چې څنگه دبين الافغاني مذاکراتو بهير سبو تاژ کړي؟ ددې لپاره يې مختلفې حربې او دسيسې په کار اچولې دي، چې يوه تر ټولو قوي دسيسه داده چې جنايتونه پخپله سرته ورسوي دپرې گوته مجاهدينوته نيسي. زکه چې مردود رژيم دجگړې په دوام کې خپل ژوند او بقا ويني، ددې لپاره يې پرلپسې دسولې تخريبولو هڅې شروع کړي دي، د سولې او امنيت راتلو په وړاندې يې موانع او خنډونه ايجاد کړي دي، څو افغانان او نړيوال دا وفهموي چې گواکي دافغانستان اسلامي امارت سوله نه غواړي، حقيقت دادی چې کابل اداره خپله سوله نه غواړي او پخپل ټول توان سره سوله وژني او ورته ژمن ندی.

بل پلوته چې دافغانستان اسلامي امارت دهيواد په مختلفو ولايتونو او سيموکې دکاميابو عملياتو په ترڅ کې په کابل رژيم حلقه تنگه کړې ده او ورځ تربلې مجاهدين دپرمختگونو په حال کې دي، دکابل استخباراتي ادارې د دې لپاره چې د مجاهدينو د راتلونکو برياوو څخه عام ولس په ډار او اندېښنو کې مبتلي کړي، په دغسې مجرمانه، و حشيانه او ناځوانمردانه بريدونو لاس پورې ک او د دې لپاره وخت په وخت خپله لاسپوڅې وحشي ډله (داعش) گوماري، او ورباندې دغه ډول جنايتونه کوي هدف يې دادی چې مجاهدينو پرضد د عام ولس او نړيوالو احساسات را و پار وي.

ليکن افغانان او نړيوال بشعوره او ناپوهان ندي هغوی دکابل رژيم د جنايتونو او وحشتونو ادراک لري، هرافغان چې ازاد ضمير ولري هغه پوهيږي چې کابل پوهنتون باندې شوي بريد کې دکابل اجير رژيم اجيرې کړي. لاس لري.

سربيره پر دې چې داعش دبريده پره پرغاړه واخيسته چې ياد بريد د دوی د دوو جنگياليو «انس الينجشيري» او «طارق الخراساني» له لوري شوی دی، خو بيا هم د کابل ادارې لومړی مرستيال «امرالله صالح» امارت ته يې په منسو بولو ټينگار لري دهغه په ځواب کې دامارت وياند «ذبيح الله مجاهد» پر خپل ټويټر هغه انځورونه خپاره کړل، چې د امارت بيرغ پکې ښکاري او ادعا کېږي چې تېره ورځ د جگړې له ځايه اخيستل شوي او بريد گرو پر ديوالونو باندې د «اسلامي امارت زنده باد» توري ليکلي.

مجاهد د بريد په تړاو د امرالله صالح څرگندونې «درواغ» بللي او ليکلي يې دي چې «امرالله صالح» چې په سپينو سترگو دروغ ويلي شي او پره پرامارت اچولی شي، نو داسې جعلي صحنه سازي هم ورته آسانه ده. څرنگ ممکنه ده چې دڅو ساعتونو په مخ جگړه کې بوخت بريد گر په ديوالونو خطاطۍ ته وخت پيدا کوي؟ او بيا دبريدونو ځای ته ځانو سره دامارت د بيرغ وړلو ضرورت څه دی؟

نوموړې زياته کړې «دا چې بريدگرو د پوليسو جامې په تن وې هغه د څه شي علامه ده؟ د داعش اعماق انټرنټي پاڼې د بريدگرو تصويرونه خپاره کړل، جسدونه هم د کابل له ادارې سره دي، که څوک بهانه نکوي نو جسدونه دې له خپاره شوو تصويرونو سره وکتل شي چې هغه دي کنه؟ دا بريد هم د يو شمير ناپاکو بهانه گيريو لپاره ترسره شوی دی

لنډه داچې دکابل ادارې په اوږو کې شگې دي، هغوی دامارت او مجاهدينو بدناملولو لپاره دغسې بدمرغه او کرکجن جنايتونه ترسره کوي، څو په دې دمجاهدينو پخلاف دعام ولس احساسات راوپاروي. ليکن ولس پوهيږي چې په دې کې دچا لاس دی؟ يقيناً دغه ډول بريدونه په هيڅ صورت دتوجيه وړندي موږ يې په کلکو توريو غندو، او افغان مجاهد ولس ته ډاډ ورکوو چې که خدای کول هغه وخت نژدې دی چې ډير ژر به دکابل ادارې پرديپال چارواکي د دغه ډول ټولو بزدلانه جنايتونو او ظالمانه بريدونو حساب و کتاب ورکړي ان شاء الله



اسلم امید

فرانسه

بیا د اسلام دشمنی په لور!

عليه وسلم هم ورسره مخ شوی دی او نسکاري داسې چې تاریخ بیا ځان تکراروي، یو لورته اسماني لارښوونې او د انبیاء علیهم السلام مقدس شخصیتونه او بل لورته له اسماني لارښوونو څخه نفی کوونکي او دهغوی لخوا کیدونکي توهین او تحقیر دی.

د ټولنې او سیاست څخه د عیسایي دین کردار نفی کولو او په اجتماعي معاملاتو کې د اسماني لارښوونو ویستلو پیل له فرانسوي له انقلابه شوی دی، له هغه مهال راهیسې غربي مفکران او سیاستوال دنړۍ په هر ځای کې د اسماني لارښوونو د کردار منع کولو هڅې کوي، په دې لړ کې هغوی د ډیرو نورو ادیانو منونکي هم له ځان سره مله کړي دي، خو د اسلام او مسلمانانو ماحول ته په ننوتو د هغوی قد مونو ټکان وخورو، زکه د هغوی په وړاندې د مسلمانانو دیني او فکر کې یو مقاومت وکړ او تراوسه یې کوي او دا بلکل هغسي دفاعي سنگر نیول و لکه د دوهم نړیوال جنگ په دوران کې د جرمني یرغل په وړاندې چې لینن گراډ نیولی و.

فرانسه یو ځل بیا د اسماني لارښوونو او د الهي دین پر خلاف د جگړې محاذ ته درومي، او نه یواځې د الهي وحی د اجتماعي کردار نفی کوونکو اشخاصو قیادت کوي بلکې په انبیاء علیهم السلام او په مقدسو شخصیتونو پورې پخپله هم د توهین او استهزاء جسارت کوي، د عظیم الشان قرآن په گڼو ایاتو نوکې الله تعالی پخپلو استازو (انبیاء علیهم السلام) پورې د پخوانیو امتونو د طنز کوونکو او استهزاء کوونکو اشخاصو بد انجام ذکر کړی دی، اوسنی حالت هم د هغه مختلف نه بریښي بلکې د هغه روان تسلسل دی.

له حضرت نوح علیه السلام نه واخله تر حضرت محمد صلي الله عليه وسلم پورې مقدسو شخصیتونو پورې دهغوی د قومونو او امتونو پشان نن هم د اهانت او استخفاف مردود ارتکاب کېږي، که د پخوانیو امتونو لخوا د انبیاء علیهم السلام په باره کې دهغوی دا هانتونو ثبوت لپاره د عظیم الشان قرآن مبارک ایاتونه راټول کړي شي ورڅخه به یو بسته کتاب تیار شي، غرض دادی چې دا کومه نوې پېښه یا موضوع نده بلکې له پیل نه د الله تعالی پیغمبران ورسره مخ شوي دي او زموږ په پیغمبر صلی الله

لارې ګرځیدلی دی، هغه یو ناروغ دی او هغه ته واقعاً د دماغي درملنې ضرورت دی، نوموړي د فرانسې ولسمشر- ته په خطاب کې وویل: فاشزم ستاسو په کتاب کې لیکل شوی دی! فاشزم موږ په جرمني او اټالیا کې لیدلی دی! موږ نازي ازم لیدلی دی! تاسو بلکل په هم هغه لار درومئ! په کومه چې هغوی وو! زموږ کتاب عظیم الشان قرآن موږ ته د فاشزم ښودنه، نه کوي، اونه موږ ته د نازي ازم ښودنه کوي! زموږ کتاب موږ ته د اجتماعي عدالت ښودنه کوي او د هغه د هدايت سره سم موږ د اجتماعي عدالت په لار درومو!


رښتیا هم د ښاغلي اردوګان پورتنی الفاظ او کلمات سل په سله پر حقیقت بنا دي، اویوه داسې هیښوونکې تبصره ده چې نه یواځې دفرانسوي واکمنو لپاره پکې لوی سبق اولوی نصیحت شته دی بلکې د اسلامي نړۍ د واکمنانو لپاره هم د یو مهم سبق او ګټورنصیحت حیثیت لري او موږ ټولو ته یې په رڼا کې راتلونکې تګلاره غوره کول پکار دي.

د اسلامي نړۍ مجموعه حال دادی چې اوس مهال داسلامي هیوادونو او ولسونو د واک واګې د کومو خلکو یا ډلو په لاسو کې دي د هغوی د ټولو منفی کړو وړو او هلو ځلو باوجود عام مسلمانان د خپل دین سره نه یواځې په کلکه ولاړ دي بلکې هغوی د اسلامي لارښوونو د اجتماعي کردار څخه لاس په سرکیدو ته تیار ندي، زموږ په نزد د دې وجه داده چې اسلامي لارښوونې نه یواځې پخپل اصلي حالت کې پاته اوخوندي دي بلکې ترهیره ورباندې د عمل سلسله هم دوام لري چې په سبب یې له اجتماعي کردار نه د مسلمانانو جلا کولو لپاره دهغوی هڅو یومخ نتیجه ورنکړه.

دې حالت په کتو سره دلادینیت نړیوال علمبرداران په یوه نړیواله لا لهندۍ کې مبتلی دي، ز موږ په اند: وخت په وخت دتوهین رسالت د دغه ډول مردودو اعمالو او جنایتونو دارتکاب په اړه د«موتوا بغیظکم» نه سیوا بله تبصره موزونه، نه بریښي، کنه کوم څه چې د فرانسې ولسمشر- وکړل ورته وجه نلري او نه یې کومه معقوله توجیه کیدای شي.

دفرانسې د ولسمشر او حکومت په ناوړه حرکت سره داسلامي نړۍ د مسلمانانو او په خاصه توګه دترکیې لخوا توند غبرګون فطري او طبعي و او په دې سره دترکیې ولسمشر او نور عام مسلمانان د شابسې مستحق دي، چې د مسلمانانو داحساساتو او جذباتو یې ښه ترجاني وکړه، زکه دا د مسلمانانو دایمان او عقیدې مسئله ده او د اسلامي مقدسو شخصیتونو د تقدس او حرمت معامله ده چې په باب یې هیڅ قسم مدهانت، او معامله کول گنجایش نلري، په دې لړکې موږ د ترکیې د ولسمشر دوینا ځیني مفاهیم هم له درنو لوستونکو سره شریکوو:

د ترکی خلک به د فرانسوي مصنوعاتو څخه پریکون هغسې کوي لکه دقطر او کویت سوپر مارکیټونه یې چې کوي، په فرانسه چې کوم شخص واکمن دی، هغه د خپلې



اسلام ته د سپکاوي نه تم کېدونکې لړۍ او د حاکمانو دردوونکې چوپټیا

اسلام دښمني ښکاره کوي او په مکرر ډول د اسلام ستر پیغمبر شان اقدس ته سپکاوی کېږي نو لوی او اساسي لامل یې همدا داسلام تېزخپرېدل او دمخنيوي لپاره یې ناکامي هڅې دي.

په تېرو دوه لسیزو کې داسلام او مسلمانانو پر ضد د امریکا او نور لويديځ دښمني ډېره ډاگیزه شویده؛ یولورته یې پر اسلامي نړۍ د عسکري یرغلونو او په اسلامي نړۍ کې د داخلي جنگونو خونخواړه لري. روانه کړیده او بل لورته په نړۍ کې داسلام سره دنړیوالو دنفرت پیداکولو، دمسلمانانو د بدنامولو، په نړۍ او خصوصاً لويديځ کې داسلام د تېزخپراوي دمخنيوي، په نړۍ کې داسلامي شعایرو د بې ارزښته کولو، دخپلو مقدساتو سره دمسلمانانو د عقیدت راکمولو، مسلمانانو ته د لوی درد رسولو، په رواني لحاظ یې دمکمل مفلوجولو په موخه صلیبي نړۍ د یو سنجول شوي پلان له مخې ستر الهي کتاب قرآن عظیم الشان، ستر پیغمبر حضرت محمد صلی الله علیه وسلم او نورواسلامي مقدساتو ته د سپکاوي یوه نه تم کېدونکې لړۍ پیل کړیده.

شروع یې له گونتنامو، ابوغریب او بگرام زندانونو نه وشوه، دلته په مکرر ډول دمسلمانو زندانیانو ترمخه دقرآنکریم سپکاوی وشو، بیایې قصداً خبرونه خپاره شول او

دمحترمو لوستوالو په علم کې به وي چې دفرانسې پلازمېنې پاریس پر لویو ودانیو هغه لوی پوسترونه را زړول شويدي چې پرې د رسول الله صلی الله علیه وسلم مبارک شان ته د سپکاوي په موخه کارتونونه ثبت دي.

د دې خورا ناوړه عمل نه یوه اوونۍ وړاندې دفرانسې ولسمشر (عمانویل میکروان) ويلي وو (نعود بالله من ذلک) اسلام دبحرانو دین دی؛ په ۱۹۰۵م کال کې دمذهبي ازادیو په هکله منل شویو قوانینو کې دبدلونونو راوستلو له لارې به دمسلمانانو مذهبي ازادي محدوده شي.

اسلام د فرانسې دوهم سترمذهب دی؛ دلته ۷ ملیونه مسلمانان ژوند کوي پدوی کې دزیاترو تړاودمراکش، الجیریا، تیونس، المغرب اونورو هغو هېوادونوسره دی کوم چې یو وخت دفرانسې تر استعمار لاندې وو خو پکې دنویو مسلمانو شویو مسلمانانو شمېره هم ښه زیاته ده؛ فرانسه د اروپا هغه هېواد دی چې اسلام پکې په ډېرې تېزۍ خپرېږي ځکه خو نور لويديځ په پرلپسې ډول دا اندېښنه ښکاره کوي چې شاید څو لسیزې پس داهېواد په اسلامي هېواد بدل شي.

اسلام دښمنه کړی چې دنورو لويديځو هېوادونو په پرتله دلته په ډېرې سپین سترگۍ او احساساتي ډول خپله

دخلکو په سترگوکې دڅارو اچولو لپاره دامريکا له لورې ايله په همدومره ويلو بسياوشوه چې داد فوځيانو شخصي-عمل دی چې د امريکادولت يې نه تائيدوي.

دنړۍ دمسلमानانو له لورې چې کوم داسی عکس العمل رامنځ ته نه شو چې لويديځ ودردي نو لويديځوال يو قدم نور وړاندې ولاړل؛ درسول الله صلی الله عليه وسلم دشان دسپکاوي په اراده پومبی د ډنمارک اوبيا د لسگونو نورولويديځو هېوادونو نه دکارتونونو دردونکی اشاعت رامنځ ته شو، دهالنډ ددېدختو يهودانو په واسطه داسلام دستر پېغمبرپه اړه داهانت (نعوذبالله من ذلک) نه ډک فلم جوړ او خپورشو، اوچې په ټوليزه توگه اسلامي نړۍ هغسې عکس العمل ښکاره نکړ څرنگه چې پکارو نو د ملعون امريکايې پادري ټبري جونز په شکل کې غربي نړۍ اوپه سرکې يې امريکا رامنځ ته شوه، ټوله اسلامي نړۍ يې چيلنج کړه دقرآنکريم سوځولو دمقابلې اعلان يې وکړ اوييايې د يوې ډلې پادريانو او لسگونو جوړنالستانوپه شتون کې د قرآنکريم سوځولو ناپاکه او دوحشت نه ډک عمل ترسره کړه.

مسلمانو ولسونو ددې ناپاکه عمل پرضد خپله ښه کرکه ښکاره کړه، دعامو مسلمانانو له لورې ښه ستر ستر لاريونونه وشول چې پکې گڼ شمېر مسلمانان شهيدان او ټپيان شول.

دخپل پېغمبرصلي الله عليه وسلم سره دميني ښکاره کولو په لارکې ددوئ دا قربانۍ او دخپلو احساساتو اظهار دستاينې او قدر وړېدې خو چې داسلامي هېوادونو لاسپوڅي دولتونه په دې اړه دخورادېرې لويې بې حسۍ ښکار وو او دجرم نه ډک سکوت يې غوره کړی و نو په امريکا او نورولويديځ نه مناسب فشارونه وارد شول او نه د مسلمانانو دا اطمینان په برخه شو چې داسې پېښې به بيا نه رامنځته کېږي.

ديادولو وړ ده چې اسلام دښمنو کړيو لويديځ کې دا وېره خپره کړې چې که داسلام دسونامي مخه ونه نيول شي ټول لويديځ به له ځان سره لاهوکړي نوځکه نوي نوي قوانين

جوړوي اوهرهغه اقدام کوي چې ورباندې داسلام اومسلمانانودپرمختگ مخنيوی کېدای شي.

له دې انکار نه شي کېدای چې لويديځوالوکې خپره شوې دا وېره تر يوحده پرځای ده خوېدې کې هم شک نشته چې پکې له ډېرې مبالغې نه کاراخستل کېږي ځکه چې وېره خپرونکي بل څوک نه بلکې يهودان دي او يهودان چې د دوهم نړيوال جنگ نه پس يې امريکا او د اروپا په زياترو هېوادونو کې د مسلمانانو په پرتله شمېره زياته وه اوس چې د نورو نامسلمانو په څېر په يهودي مېرمنو کې هم د بچو نه راوړلو او يا ايله د يو يا دوه بچو راوړلو طرف ته ميلان زيات شوی نو د يهودانو نسلونه ورو ورو کمېږي بل دا چې يهوديت نا دعوتي مذهب دی؛ يهودان د هندوانو په څېر هيچا ته د يهودي کېدلو دعوت نه ورکوي او نه هغه څوک يهودي کېدای شي چې مور يا مور او پلاردواړه يې يهوديان نه وي نو يهودان نه زياتېږي بلکې کمېږي خو برعکس په امريکا او اروپا کې مېشتو مسلمانو کورنيو کې د کوچنيانو پېدايښت زيات دی او ترڅنگ يې اسلام د دعوت دين دی چې داسلام ددښمنانو د ټولو کوښښونو، دسيسو، مکرونو اوپوچو تبليغاتوسره سره هم اسلام يواځنی هغه دين دی چې ښه په تېزۍ سره په اروپا او امريکا کې خپرېږي او په لويه پيمانه پکې د يهودانو په شمول نا مسلمان را داخلېږي.

ددې ترڅنگ چې په لويديځ کې دمسلमानو نسل زياتېږي اوپکې زيات خلک اسلام کې راداخلېږي لويديځ ته د مسلمانانو راتگ هم زيات دی نو مسلمانان په غرب کې ورځ تر بلې زياتېږي.

يهودان په لويديځ کې خپل کمښت او د مسلمانانو تېز ډېر والي او د اسلام تېز خپراوي سخت ورخطا کړيدي نو ځکه د مسلمانانو سره د غربيانو د نفرت پېداکولو او په اروپا او امريکا کې د اسلام د خپرېدا د مخنيوي لپاره مسلسل ناپاکه پلانونه جوړوي او په ډېر چل او هنر دلويديځ متعصب پاپان او سيکولر مشران د خپل هدف د تر سره کولو لپاره د آلې په توگه کاروي.

په نړۍ کې داسلام اومسلمانانو بدنامل دهدف دترلاسه کولو لپاره ددوی ډېره کامیابه اواسانه وسیله په لاس کې لري ځکه چې پر نړیوالورسنیو چې دیهودوقبضه ده نودنړۍ په گوډ گوډکې پر مسلمانانوشویو اوروانو ظلمونو اووحشتونو باندې پردې را اچوي خوبرعکس داسلام اومسلمانانو پرضد پکې ډېر زهرجن اومنفي تبلیغات خپرېږي؛ اسلام نړۍ ته دوروسته پاتې؛ ډېرمختګ ضد دتشدد نه ډک، ظالم اوجابر داسې دین په صفت معرفي کوي چې یواځې قتل وقتال اودانسانانو وژلوته خپل منونکي هڅوي؛ نه په چارحم لري؛ نه پکې دانسانانو دحقوقولحافظ شته اونه هم بشریت ته احترام لري.

دلویديځ مکاره میډیا چې پدې پوهېږي چې مسلمانان دخپل پېغمبر، خپل کتاب قرآن عظیم الشان اوخپل دین سره دومره مینه کوي چې ورنه دخپلو ځانونوجارول دځانونولپاره سعادت گني نوپه منفي اوزهرجنوتبلیغاتو یې بسیا ونکړه بلکې ددې لپاره چې دنړۍ دمسلمانانود زړونو دردولو په موخه یې د اسلام، قرآن اوداسلام ستر پېغمبرته دسپکاوي داسې ناوړه لړۍ پیل کړه چې په ښکاره یې دتم کېدلو هیڅ نښې نه ښکاري.

ددې مذموم عمل ډېر زور هم په هماغه فرانسې کې دی کومې کې چې اسلام په ډېرې تېزۍ خپرېږي.

په فرانسې کې د تېرې کابو یوې نیمې لسیزې راهیسې د ډول ډول پلمو له لارې پر مسلمانانو بندیزونه روان دي؛ ۲۰۱۰م کال د ستمبر په ۱۴ مې نېټې په فرانسې کې مسلمانې مېرمنې دسر اومخ پټولو نه قانوناً منع کړای شوې او د دې قانون نه دسر غړاوي په صورت کې دمالی جرمې او زندان ته د بوتللو قانون هم تصویب شوی و.

له دې وروسته د اسلام مقدساتو ته د سپکاوي یوه نه تم کېدونکې لړۍ پیل شوه چې وروستۍ کړۍ یې اسلام ته دفرانسې دولسمشر سپکاوی او یوه اوونۍ پس دپاریس پر لویو ودانیو رازړول شوي هغه لوی پوسترونه دي چې پرې درسول الله صلی الله علیه وسلم مبارک شان ته دسپکاوي په موخه کارتونونه ثبت دي.

اوسنی اقدام په حقیقت کې دچارلي هیپونومي فرانسوي مجلې له لورې داسلام ستر پېغمبرته دسپکاوي په موخه دکارتونونو خپرولو د خورامذموم هغه عمل بیا تکرار او تائید دی چې یې ټوله اسلامي نړۍ سخته دردولې وه.

په اول ځل دسپکاوي نه پس د یادې مجلې نه ټولو مسلمانانو د دې عمل دنه تکرارولو غوښتنه کړې وه او څو ځلې یې ددفتر مخې ته لار یونونه وشول او د لاریون کونکو له لورې ورباندې دهجوم وروړلو اقدامات هم شوي وو.

خو چې دزمانې دا بدنامه مجله دخپل دې خورا ناوړه عمل نه لاس په سر نه شوه نو د ۲۰۱۵م کال دجنورۍ میاشتې په ۷ مې نېټې په پلازمېنې پاریس کې ددې مجلې په مرکزي دفتر ۳ فرانسوي مسلمانو ځوانانو وسلوال برید وکړ؛ پدې برید کې دمجلې دمدير، کارتون جوړونکو او ۲ پولیسو په شمول ۱۲ فرانسویان ووژل شول دا برید په تېرو ۴ لسیزو کې دفرانسې په تاریخ کې بې ساري او تر ټولو خونړی برید گڼل شوی و.

حسن تصادف دا وچې دحملې پرمهال د مجلې په دفتر کې غونډه روانه وه او وژل شوي تنان ددې لپاره سره راټول شوي ووچې په مستقبل قریب کې یو ځل بیا دکارتونونو خپرولو لپاره پلان جوړکړي چې دوه وروڼه شریف اوسعید کواچي دفترته په ورننوتلو بریالي شول؛ دننوتلو سره سم یې دالله اکبرناره پورته کړه؛ ترټولوډومبۍ یې دلته په امنیت گومارل شوي دوه پولیس ووژل؛ بیا یې په ناستوکسانوکې دهريونوم واخستلو اوپه ډېرې اسانۍ دمجلې دمدير سټیفن کاربونیرو؛ دکارتونونو جوړونکو هریو کابو، ټکنوس، وولنسکي اودبرنارډ مارس نومي جونرالنست پروژلو وتوانېدل؛ د ټولو د وژلو نه پس یې بیا دالله اکبر ناره پورته کړه او ویې ویل موږ دخپل پېغمبر په شان کې دسپکاوي انتقام واخستلو؛ بیاله دفتره راووتل؛ دوی او بیرون په پیره ولاړدیرم ملگری یې په موټر کې کېناستل اوله سیمي نه په روغ رمټ وتلو کامیاب شول؛ دې ټولو عملیاتوايله پنځه دقیقې وخت واخست.

دفرانسې دولت بيا اعلان وکړ چې دامنيټي ځواکونو دپرلپسې لټون په نتيجه کې دحملې نه ۲ ورځې پس سعيد اوشريف وموندل شول اودواړه دامنيټي ځواکونوسره په وسلوالي نښتې کې ووژل شول.

سعيد اوشريف چې دواړه سره ورونه وودوئ دواړه اودريم ملگری يې په خټه عربان خوپه فرانسې کې زېږېدلي اورااستر شوي وو اوهمدلته يې زدکړې ترسره کړي؛

همدلته راستر شوي؛ دنعمتونونه ډک دهوسا ژوند لرونکي ځوانان ولې خپل ترټولومحبوب ځان اوژوندقربانوني اودياډې مجلې په دفتربريدکوي؟

آيا فرانسې او نور لويديځ دا فکر کړی چې داسې پېښې ولې رامنځته کېږي؟ او مخنيوی يې څنگه کېدای شي؟

خبره ډېره روښانه ده؛ لويديځ بايد پدې پوه شي چې د رای د اظهار او د يو ملت مذهبي مقدساتو ته سپکاوی او له دې لارې ټول ملت ته د درد رسولو په منځ کې ډېر ستر سور خط شتون لري چې ټول لويديځ او په ځانگړي ډول فرانسې د دې سور خط نه په ډېرې سپين سترگۍ په مسلسل ډول تجاوز کړی.

د مجلې په دفتر دبريد نه پس ددې اړتيا وه چې په ټوله کې ټول لويديځ اوپه ځانگړي ډول فرانسې په ډېرې سرې سينې فکرکړی اودداسې پېښو درامنځته کېدو داصل لاملونو دله منځه وړلو لپاره يې جدي اقدامات کړي وای.

؛ چارلي هيېډوکومه علمي؛ ادبي؛ سياسي يا مذهبي مجله نده ځکه خوکم لوستونکي لري؛ په اروپاکې يې خاصه طبقه لولي اوتيراج يې ايله ۶۰ زروته رسېږي؛ دلنډغرو يوه ډله يې چلوي؛ خلکو پسې دټوکو، خندا اودخلکوله سپکاوي پرته پکې دکاربل هيڅ شی نه خپرېږي؛ په ۱۹۷۰م کې چې تاسيس شویده ترننه يې دگېونامتو اوتاريخي اشخاصو سپکاوی کړيدی چې په همدې کارونو څوځلې بنده شوې اوپه خپرېدا يې بنديز هم لگېدلی دی.

دالله تعالی وروستی اوسترپېغمبرچې له پېغمري يې په نړۍ کې هيڅوک انکارنشي کولی مسلمانان يې ديووبښته سره درست جهان هم نه برابروي اودهغه صلی الله عليه

وسلم دناموس نه دځان، مال، اهل وعيال قربانول دځان لپاره لوی سعادت اوافتخار گڼي نو فرانسه او نور لويديځ چې د ستر پېغمبر په اړه دمسلمانانودمينې، عقيدت اواحساساتونه ښه خبر دی اوپدې ښه پوه دی چې دخپل پېغمبرسره مينه مسلمانان دځانونولپاره ترټولوسترمناح گڼي اوپه شان کې يې کوچنۍ بې ادبي هم نشي زغملای.

دبشریت د سترسالاراو مسلمانانولپاره دهمدې لويې هستۍ دسپکاوي په جرم دفرانسې دولت بايد ددې مجلې په نشرکلي بنديز لگولای وای. او د دې بريدونونه پس ددې اړتيا وه چې ټول لويديځ په خپلو مادي وسايلودغرواوپه مادي لحاظ دځان نه کمزورو ملتونوته دحقارت په نظردکتلوکړنلاره پريښی وای؛ انساني مساوات، دبشر- حقوقواوانساني کرامت ته دژمنتيا دعوي يې په عمل کې رښتيا کړی وای؛ دټولو مذاهبو د مقتداگانو او دسترو اشخاصو سپکاوی کول يې قانوني جرم گڼلی وای.

خومتأسفانه چې لويديځ نه يواځې داچې دداسې پېښودمخنيوي لپاره يې کوم معقول اقدام ونکړېلکې په بل اوريې تېل وپاشل؛ دمسلمانانوپرضد دخپل يووالي دښکاره کولو، دمجلې دشيطاني کړنو دتائيد اوپرې دشوې حملې دغندنې په موخه ټوله لويديځه نړۍ په خوځښت راغله؛ دامريکا دولسمشر- بارک اوبامانه تر الماني- مشرې انگېلامرکل اودبرتانې دلومړي وزير ډيويد کامرون نه تر د اروپايي اتحادې مشر (کلوديونکر) پورې ټولو داسې اقدامات اوخبرې وکړې چې لا زيات نفرونه خپروي او د مسلمانانو د لا زيات قهر اوخفگان سبب گرځي.

ټولو غربي مشرانودمسلمانانو پرضد دخپل يووالي اظهار وکړ؛ ټولو په يوه خوله داحملې غندلې؛ دامريکا، برتانې، المان کاناډا په شمول ټولو لويديځو هېوادونو همدايوه خبره تکراروله چې دابريدونه يواځې په فرانسې ندي شوي؛ داږموړټولو شويدي موړټول دفرانسې سره ولاړيواودتروريزم پرضدبه جگړه جاري ساتو.

دوئ په ټول لويديځ کې عموماً اوپه فرانسې کې خصوصاًداسلام پرضد ټولې شيطاني کړنې تائيد کړې اوټولو

په یواوازدادبیان پرآزادی حمله وبلله؛ یانې غرب لاهم داسلام دسترپېغمبر په شان کې سپکاوی دبیان آزادي گڼي، جایزې بولي اودمرتکبینونه یې حمایت کوي حال دا چې په همدې لویدیځ کې یو عادي فرد ته سپکاوی او تکلیف رسول هم جرم گڼل کېږي.

داڅومره دتعجب وړ خبره ده چې په همدې لویدیځ کې که چا بل چاته نېغ نېغ وکتل او پرې شکایت وشو چې دده له کتلو نه ماته رواني تکلیف ورسېدلو نو دغه کتونکی مجرم گڼل کېږي او قانو ورته سزا ورکوي خو که بل لورته ملیاردونو انسانانو ته تکلیف رسېږي نو دا عمل جرم ندی؛ بس همدا د لویدیځ بشر- دوستي ده او همدا یې انساني مساوات دی؟!

یواځې مسلمانان، قرآن، ستر پېغمبر اوداسلام شعایر دي چې پرضد یې په لویدیځ کې هر څه جواز لري؛ دلته بیا نه بشر دوستي وي؛ نه انساني مساوات وي نه مذاهبو ته داحترام خبرې چې دا دلویدیځ ډېر ستر منافقت دی.

تاسې وگورئ! دترکې ولسمشر چې دفرانسې د ولسمشر- ددې ناوړه څرگندونو په مقابل کې عکس العمل ښکاره کړ؛ ویې ویل: د فرانسې ولسمشر لیونی شویدی، ښه دا ده چې چرته درواني مریضانو روغتون کې دا خل کړای شي.

ددې څرگندونو په مقابل کې فرانسې د ترکې د پلازمېنې انقرې نه خپل سفیر احتجاجاً راوغوښت چې د ترکې ولسمشر زموږ د ولسمشر توهین کړی.

اوس داڅومره ستره بې انصافي او منافقت دی چې د دوی د دولتي یو واکمن په هکله څوک ریښتوني څرگندونې وکړي نو دوی ته هغه د زغم وړ ندی او نه یې هم دبیان آزادي گڼي خو که بل لورته د کائناتو دسردار او د ټول مسلمان ملت لپاره په ټول عالم کې دعظیم ذات توهین کېږي او پرې ټول مسلمان ملت ته سخت درد اوتکلیف رسېږي نو بیا دا د بیان آزادي گڼل کېږي؟!

په نړۍ کې دځان محروم اومظلوم ثابتولو، ځانته دنورو ملتونو دحمایت او خواخوږۍ راجلبولو، دفلستین دخواوړې غصبولو اوپکې دغاصب یهودي دولت درامنځته

کولوپه موخه چې سراسر په دروغو ولاړه د هولوکاسټ (دجرمني نازیانو په لاس د ۶ میلیونونه دزیاتو یهودانو وژل کېدو) خبره چې یهودو مشهوره کړی نو ورته انکار یا پدې اړه سوال راپورته کول خو ډېره لري خبره ده، د ۶ میلیونو دشمېر په هکله دمبالغې شک ښکاره کول هم جرم گڼل کېږي، نو هولوکاسټ په ټول لویدیځ کې دشجره ممنوعه حیثیت لري، په هکله یې خوله پرانستل دومره لوی جرم گڼل کېږي چې پرې د ۶ میاشتو نه تر ۷ کلو نو پوري دقیدسزا ورکول کېدای شي، دهولو کاسټ نه انکار یانې په اړه سوال راپورته کول ځکه لوی جرم گڼل کېږي چې یهودانوته پرې رواني تکلیف رسېږي او ورباندې خفه کېږي.

خو داسلام دستر پېغمبر او قرآن په سپکاوي (چې هیڅ گټه یې هم دوی ته نه رسېږي) که د ټولې نړۍ دمسلمانانو زړونه چوي نو دا بیا هیڅ جرم نه گڼل کېږي؛ دا اوس کوم انصاف شو او دا څرنگه بشر دوستي شوه؟!

کیټ ملټن چې یو عادي برتانوي- پېغله وه پرشهادت وليم دواده کېدو نه پس هغه شهزادګۍ او دشاهي کورنۍ سره دتړاو له امله دبرتاني یوه محترمه مېرمن وگرځیده، یوځل چې دفرانسې په یو هوټل کې هغه په نیمه برېښه حالت کې لېدل شوي او یو فرانسوي عکاس یې عکسونه اخستي او بیاپه یوې فرانسوي اوونېزه کې خپاره شوي وو نو دشهزادګۍ په دې لېرې بې توقیرۍ دبرتاني مطبوعاتو دنیایه سر راواخسته؛ یواځې عکاس او داوونیزې مسئولین پدې اړه پړه ونه بلل شول بلکې برتانوي رسنوددې عمل پړه په فرانسوي ولس او دولت دواړو ورواچوله

(دمیل آن لاین) نومې مشهوربرتانوي اخبارپه یوې لېکنې کې خوتردې پوري راغلي و چې: دقانون په زور ددې عکسونو دخپراوي دمخنیوي خبرې باید موږ پریږدو دفرانسي پرضد باید جنگ اعلان کړو.

دبرتاني دولت دفرانسې نه وغوښتل چې ددې عکسونو په خپراوي دې بندیز ولگول شي ځکه چې پدې سره کیټ ملټن ته تکلیف رسېږي اوشاید رواني حالت یې خراب شي.

دبرتاني ددولت دغوښتنې سره سم دفرانسې محاکمو نه یواځې ددې عکسونو په خپراوي بندیز ولگاوه بلکې د هغه اوونېزي خرڅلاويې هم منع کړ په کومه کې چې داعکسونه خپاره شوي وو.

دبرتاني دشاهي کورنۍ دمېرمنو او سړو د بد اخلاقيوو داستانونه مشهورې چې ددې داستانونو او د دوی بربنډ کلتور ته په پام سره ديو عکس خپرېدل چندان دتشویش وړ خبره نده خو چې دنوموړې شهزادګۍ طبیعت پرې خرابېدلو نو دبيان دازادۍ فرانسوي نقیبانو دا مسئله ښه جدي ونېوله او جدې اقدام یې وکړ ځکه چې دبرتاني په څېريو مهم او ځواکمن هېواد غوښتنه جدي وه خو د اسلامي نړۍ په ۵۷ هېوادونو کې چې یواځې د مسلمانو ولسونو لاریونونه وي دمړده باداوزنده باد نارې وي او ددولتونو له لورې یې نه د لويديځو هېوادونو سره ديپلوماتیکې اړیکې پرې کېږي، نه سوداګريزې تر ونونه لغوه کېږي، نه تجارتي روابط متوقف کېږي اونه ترې دمسلمانانو دمقدساتو دساتنې جدي غوښتنه کېږي نو لويديځ دفشار احساس نه کوي اوپکې دستر کتاب قرآن عظیم الشان او د کونینو دسردار، په مخلوق کې ترټولو دستر ذات، دعالمینو درحمت او دمسلمانانو دمحبت او عقیدت دهغه محور اومرکز سپکاوی کېږي چې مسلمانان یې محبت دایمان جزبولي او ترې دټول مخلوق محبتونه جاروي چې غربي نړۍ هم پدې ښه پوه ده.

نو دیوې برتانوي شهزادګۍ دلېر طبیعت دخرابېدلو غم شته خو دلته دنړۍ د کابو دوه ملیارده مسلمانانو دسخت غم عصې، خفګان پروانسته، یقینا چه دمسلمانانو دمحبت او عقیدت پدې مرکز حمله مسلمانانو ته په ډېر سپک نظرکتل دي او څومره چې مسلمانان کمزوري دي د دهغي نه زیات کمزوري ګڼل شويدي.

که دلويديځ دادومره ستره بشردښمني اوبیا هم دبشردوستۍ دمنافقت نه ډکې نارې ډیرې حیرانونکې دي. نو په ټولیزه توګه داسلامي نړۍ دومره دضعف حالت چې دخپل عظیم اسماني کتاب اوستر پیغمبر دناموس ساتنه نه

شې کولای ډېردردونکی دی. یو د مسلمانانو هغه حالت و چې دمشرانو دنوم په اوریدلو به یې دکفرمانۍ لړیزدلې خو نن زموږ دا حال دی چې پر اسلامي نړۍ مسلطو حاکمانو ته څوک دسېلاب زګ هم نه بولي اومتأسفانه چې همدا حاکمان دکفاروپه مقابل کې دمسلمانانودحقيقي ځواک درامخې ته کېدو په وړاندې ستر دېوالونه ګرځېدلي دي.

قرآنکریم، داسلام ستر پیغمبر او داسلام شعایرو ته دسپکاوي د پېښو پر مهال پر اسلامي نړۍ دمسلطو حاکمانو چوپتیا ډېره دردونکي وي؛ بس یو حاکم نیم کمزوری انفرادي عکس العمل ښکاره کړي او همدا دخپل مسئولیت ادا کېدل وګڼي.

که د اسلامي نړۍ حاکمانو په اتفاق او پوره قوت دسپکاوي دلړۍ دمخنیوي خبره دملګرو ملتونو ادارې کې راپورته کړی او په پوره اهتمام یې تعقیب کړی وای ډېر دمخه به ددې لپاره قانون سازي شوی او دتل لپاره به دداسې پېښو مخه نیول شوی وای.

اوس ددې وخت دی چې ددې هدف لپاره اسلامي کانفرانس عاجله غونډه جوړه کړي او پکې دټولې اسلامي نړۍ لومړي وزیران یا ولسمشران ګډون وکړي او په ډېر قوت سره له ټولې نړۍ نه دهر مذهب مقدساتو ته دسپکاوي دمخنیوي لپاره دقانون سازۍ غوښتنه او دفرانسې نه په ځانګړي ډول په چارلي ایېډو دبنديز غوښتنه وکړي؛ فرانسه یابل هېواد که ددې غوښتنې سره مخالفت ښکاره کوي نو ټول دې په اتفاق ورسره د ديپلوماتیکو او سوداګریزو اړیکو دپرې کولو پرېکړه وکړي ترڅو په عمل کې لويديځ ته دا ښکاره شي چې درسول الله صلی الله علیه وسلم ذات اقدس مسلمانانوته تر ټولو ستر متاع اودومره محبوب دی چې له هرڅه پرې تېر دي او په مقابل کې یې دهیڅ شي پروا نه لري؛ بیا به ټوله نړۍ وه ويني چې فرانسه څرنگه دمسلمانانو غوښتنې مثبت ځواب وایي.

افغان جهاد د شیخ ریسوني له نظره،

او یو خو حقایق...!!

لیکنه: موسی فرهاد



طلوع تلویزون، هغه ورځي د احمد الریسوني په نوم د یو عرب شیخ مرکه نشر کړه، چې د افغانستان د څلوېښت کلني جگړې او د اوسنیو حالاتو په اړه نوموړي خپل نقطه نظر بیان کړ، هغه وویل: د امریکایانو تر وتلو وروسته په افغانستان کې جگړه کومه شرعي صیغه نلري.

الریسوني څوک دی؟

أحمد بن عبد السلام بن محمد الریسوني د المغرب افریقایي عربي هیواد په العرايش ایالت کې په ۱۹۵۳م کې زیږیدلی، زدکړې یې په عربي ادبیاتو، حقوقو، فلسفه او شرعیاتو کې ترسره کړې، د لومړي ځل لپاره په خپل هیواد المغرب کې د قاضي القضاات محرر مقرر شوی، بیا یې د څه مودې لپاره وکالت کړی او بیا د التجديد په نوم مجلې مدیر او په عین حال کې پر ځینو تلویزوني شبکاتو د علمي خپرونو چلوونکی پاتی شوی، وروسته یې د توحید او اصلاح په نوم ټولنه جوړه کړې، لنډه دا چې تر بیلابیلو حکومتي او غیر حکومتي دندو وروسته اوس د (الاتحاد العالمي لعلماء المسلمين) ټولني (چې تاسیس یې په ۲۰۰۴م په لندن او مرکز یې اوس په قطر کې دی)؛ مشر ټاکل شوی دی.

نوموړی زیاتره وخت په نړیوالو قضایاوو کې په میډیا کې پوښتل کیږي، په نړۍ کې د اسلامي تحریکونو او اسلامي قضایاوو په اړه خپل ځانگړی لید لوری لري. او په دې برخه کې کافي علمي تألیفات هم لري.

له طلوع سره مرکه یې:

د خبریال د پوښتني په ځواب کې چې د افغانستان د اوسنۍ جگړې او وضعیت په اړه مو نظر څه دی، اوس خو خارجیان نشته، دواړه طرفونه مسلمانان جگړه کوي؟

احمدالریسوني وویل: موږ په شکل عموم د افغانستان دا څلوېښت کلن جریان څارو، د افغانستان د خلکو په غم او خوشحالي کې ځان شریک بولو، ما د طالبانو مشرانو ته هم وویل چې اوس خو د تفاهم وخت دی، جنگ شرعي دلیل نلري، باید چې افغانان ټول په خپلو کې د نوي حکومت پرتشکیل یو تفاهم ته ورسیري، د مسلمانانو ترمنځ جگړه، حتی که یو فرد وژل کیږي هم جواز نلري. اوس خو خارجیان نشته.

نوموړي د مرکې په یوه بله برخه کې یو آیه تلاوت کړ، چې که د مسلمانانو دوې ډلې سره په جنگ شي، تاسو یې په منځ کې صلح کوئ، خو که بیا یوه بغاوت وکړي، د هغوی په وړاندي ودریږئ. د ده په وینا چې که څه هم د

افغانستان اوسنی حالت تر همدې آیه لاندې نه راځي. بیا هم زموږ موقف دا دی چې باید نور دا جگړه که په هر نامه وي، سمدستي ودروله شي، د مسلمانانو ترمنځ جگړه هېڅ شرعي صیغه نلري. باید چې ټول تفاهم ته مخه کړي.

د نوموړې خبرې ټولې د خبريال د پوښتنو په تناظر کې تقریباً ترپایه همداسې روانې وي چې ویل یې د مسلمانانو ترمنځ جگړه کوم شرعي جواز نشي لرلای. باید افغانان پرخپل منځي تفاهم تمرکز وکړي.

دا چې د نوموړې خبرې تر علمي فتوا لږ ورهاخوا د سیاسي موقف بیانولو رنگ لري؛ طبیعي ده چې هرڅوک د جگړې پرځای افغانانو ته د سیاسي تفاهم سپارښتني کوي، اودا د ځان سیاسي او اخلاقي مسئولیت گڼي، خو دا سپارښتني پرته له دې کوي چې د افغانستان د څلویښت کلن جهادي مقاومت عمق او تل ته ننوزي. د فتوا ورکولو هڅه به یې هله قابل اعتبار وي چې د موضوع په اړه له اصلي حقایقو پوره واقفیت ولري.

د جگړې اساسي علت:

د افغانستان د معاصر تاریخ په اوږدو کې که موږ او تاسو په لنډ ډول فکر وکړو، دلته جگړه راپیل شوې لومړی د خارجي تجاوز او یا د خارجي لاسوهنو په نتیجه کې ده، د انگریزانو دوه ځله تجاوز یې یوه بیلگه، بیا د روسانو غیرمستقیم او مستقیم تیری یې بله نمونه او ورپسې د امریکا په مشرۍ د ناتو یرغل یې وروستی مثال دی. دا چې د یرغلګرو له خروج نه وروسته ولي بیا هم ځینې وختونه جگړو د څه وخت لپاره دوام کړي؟ لاامل یې بیا هم متأسفانه چې همغه لاسپوڅي واقع شوي چا چې د هرتجاوزګر لپاره د کورني غدار مقدمه الجیش دنده اجراء کړې.

کله چې دا حقیقت له حال او ماضي دواړو نه موږ ته څرګند شو چې جگړه د بهرني اشغالګر له وجې پراغمان ولس تحمیل شوې؛ نو طبیعي ده چې د افغانستان د مسلمان ولس مقاومت د متجاوزینو او د هغوی د همکارانو په وړاندې تش په نوم جگړه نه، بلکې له ځان، مال، ناموس، خاورې او عزت څخه برحقه دفاع بلله کیږي، او دا د انسان یو فطري حق دی، چې دفاعي جهاد ورته ویل کیږي. دا هغه جهاد دی چې د الله تعالی له لوري مسلمان ورباندې مکلف ګرځول شوی، که یې ترسره نکړي؛ گناه کار بلل کیږي.

په بل عبارت، د متجاوز په وړاندې جگړه خو د عقل او نقل دواړو له مخې، د مسلمان فریضه ګڼل شوې، خو د متجاوزینو له داخلي همکارانو سره که څه هم هغوی مسلمان وي؛ بیا د مناصرة الکفار، یعنې له متجاوزو کفارو سره د همکارۍ په اساس جگړه اسلامي شریعت فرض ګڼلې ده.

یعنې یوازي مسلماني هغوی د جهاد له حکمه نشي ژغورلای، په همدې خاطر ښاغلي احمد الریسوني هم په خپلو خبرو کې بیا بیا وایی چې د امریکایانو له وتلو وروسته د مسلمانانو ترمنځ جگړه جواز نلري. مطلب دا چې د امریکایانو په وجود کې که څه هم هغوی مسلمانان ول؛ خو جهاد ورسره جایز و.

دا چې د امریکایانو له وتلو وروسته، رښتیا جگړه بیرته مسلمان وژني ته ورګرځي؛ په دې اړه به خبره له بلې زاویې راوسپړو.

څو بین الافغاني جگړې:

۱- لومړۍ:

د شوروي یرغلګرو تر خروج وروسته د ډاکټر نجیب په مشرۍ له کمونسټي رژیم سره مجاهدینو نژدې څلور کاله جگړه وغځوله. دا جگړه که څه هم د یاد رژیم خلکو او د هغه پلویانو ناروا افغان وژنه بلله، خو په مقابل کې یې چې مسلمان ملت ولاړ وو او د نړۍ د اکثریت مسلمان امت تائید یې هم له ځان سره درلودی؛ په همغه شکل جهاد باله لکه څنګه چې یې د روسانو پر خلاف باله.

علت یې دا و چې دا نظام د کفري اشغال په توسط رامنځ ته شوی و، د افغانانو د سیاسي، کلتوري او دیني ارزښتونو د حفاظت پرځای یې د اشغالگر کرملین د موخو او اهدافو ساتنه اساسي مقصد و. ولي چې د همدې کمونيستي رژیم ایجاد، واک ته رسونه او بقا د شوروي یرغلګرو د زور او زر مرهون منت وه.

له همدې ځایه وه چې افغانانو یې په وړاندې مقاومت ته داسې ادامه ورکړه لکه څنګه چې یې د روس په وړاندې مقاومت کاوه.

۲- دویمه جګړه:

د مجاهدینو له بریا وروسته پرکابل د واک پر سر د مجاهدینو په نامه د ځینو ډلو ترمنځ جګړه وه، چې متاسفانه مخکني بریالي جهاد، مجاهد، مسلمانانو خصوصاً افغانانو ته یې دروند معنوي او فزیکي زیان ورساوه. هغه جګړه رښتیا د هرچا له نظره مردوده او ناروا افغان وژنه وه.

هغه داسې یوه جګړه وه چې له جګړه مارو پرته هرچا ورته افغان وژنه او مسلمان وژنه ویله، د ارزښتونو پرځای د قدرت او مادیاتو جګړه وه. په هیواد کې یې د یو بدترین انارشیزم، فساد او ګډوډۍ بنیاد کېښود.

له همدې ځایه وه چې د هغه ناوړه حالت د بدلولو په موخه د طالبانو اسلامي تحریک را منځ ته شو او حالات یې داسې کنټرول کړل، چې نه یوازې د افغان مسلمان سر، مال، عزت، ناموس او استقلال له هلاکته وژغورل شو؛ بلکې یو وتلی مثالي امن، ثبات او سپېڅلی اسلامي حاکمیت یې رامنځ ته کړ.

۳- دریمه جګړه:

د کابل له موجوده رژیم سره د طالبانو اوسنی مقاومت، د پورتنیو دوو جګړو په رڼا کې ښه ارزول کېدای شي، چې په کومه کټګوري کې راځي؟! ښکاره خبره خو دا ده چې موجوده رژیم هو بهو د کمونيستي رژیم ځایناستی دی. هغه چې مجاهدینو ورسره جګړه همغسې وغځوله لکه څنګه چې یې له روسانو سره کوله. دا ځکه چې مجاهدینو د کمونيستي رژیم بقایا بیا هم د اشغال بقایا ګڼله. هغه رژیم چې په فکري لحاظ په علني توګه الحاد او کميونیسم ته معتقد و، موجوده رژیم که څه هم په همغه اندازه علني نه وای، خو عملاً سیکولریزم او لادینیت ته پوره باوري دی.

د اشغالګرو له وتلو سره، اشغال ختم شوی؟

تراوسه خو د ناټو قواوې لا په فزیکي لحاظ وتلې نه دي، حتی روزمره یې بمبارونه اوس هم جریان لري، او نه یې له کابل رژیم څخه مالي او تسلیحاتي سپوټ قطع کړی. تراوسه خو دا سوال مطرح هم نه دی چې د کابل رژیم سره دې د جګړې انګیزه او صبغه و ارزوله شي.

خو که بیا هم بهرنيان په کلي ډول له افغانستان څخه خپلې قواوې وباسي؛ نو څو پوښتنې مطرح کېدای شي:

۱- آیا امریکا او ناټو به بیا هم د افغان ځواکونو مالي، تسلیحاتي او روزنیز ملاتړ ته دوام ورکوي کله؟ که ورکوي یې، آیا د همغو مخکنیو تړونونو، لکه امنیتي تړون او نورو له مخې ورکوي او که به له سره نوي تعهدات کوي؟

۲- آیا د کابل رژیم به له خپلو بهرنیو دوستانو سره د دوستۍ هغه تړونونه چې له امله یې د دوی مرګ مباح ګرځول شوی و؛ لغوه کوي کله، برأت به ورڅخه اعلانوي کله؟

۳- آیا د اشغالګرو تجاوز به ناروا او پر خپل هیواد تیری تلقی کيږي، کله؟

۴- آیا دې شل کلن جهاد ته به بیا هم دوی د اشغالګرو غوندي د ترهګرۍ او تندلاری اصطلاحات کاروي؟

۵- آیا موجوده سیستم چې جهاد پکې ممنوع او الحاد او سیکولریزم پکې آزاد قانوني عمل وي؛ آیا دوی به همداسې ورته معتقد وي؟

که چیرې د دې ټولو ځواب منفي وي، یعنې نه بهرنيان د کابل له رژیم سره کوم پریکون ته تیار وي او نه د کابل

رژیم له بهرني بادارانو څخه د برات اظهار ته تيار وي، دواړه بيا هم ټينگار لري چې موږ به پخپلو کې يو د بل ټولي برنامې په وفادارۍ سره مخ نه وړو؛ نو بيا خو ښکاره خبره ده چې اشغالگر که څه هم په فزيکي لحاظ وتلي؛ خو په معنوي او ستراتيژيک لحاظ بيا هم اشغال پاتې دی، او د کابل موجوده رژيم د اشغالگرو جانشين دی.

بيا خو ظاهره خبره ده چې د کابل اداره په هيڅ صورت د اسلامي حکومت دعوه نشي کولای، او نه يې په وړاندي روان مقاومت څوک ناجايز ثابتولای شي. لکه څنگه چې د روسانو نه وروسته پاتي نظام سره جهاد کيده همداسې به له دې نظام سره هم کيږي.

حکومت ولي د اشغالگرو ځايناستی کتل کيږي؟

موجوده رژيم، د متجاوزو اشغالگرو په وسيله په داسې حال کې رامنځ ته شو چې د يو اسلامي حکومت په وړاندي يې د مقدمه الجیش يا د اشغالگرو لپاره د ځمکني ځواک دنده هم سر ته رسولې، او عملاً د مسلمانانو پرضد له اشغالگرو سره اوږه په اوږه ملگری وو؛ ترڅو يې برحاله اسلامي نظام ړنگ او پرځای يې د اشغالگرو د خوښي نظام رامنځته کړ.

اشغالگرو بيا پوره شل کاله د دغه نظام هر ډول ظالمانه عملي ملاتړ ته دوام ورکړ، اوس چې له طالبانو سره د توافق په نتيجه کې بهرنيان په فزيکي شکل وځي، بيا هم بر ملا اعلانونه کوي چې د کابل رژيم مالي سپوټ به جاري ساتي. ځکه چې د کابل رژيم هغوی خپل ځای ناستی او د خپلو موخو ساتونکی تربيه شوی ځواک گڼي.

دا خبره د رژيم چارواکي هم په بيا بيا کوي، د شل کلنو ارزښتونو د خونديتابه او د اسلامي حاکميت د مخنيوي ادعاوي هره شيبه تکراروي. هميشه وايي چې افغان ملي ځواکونه د واشنگټن او نيويارک ساتنه خپله دنده گڼي. د لندن او فاريس د امنيت لپاره قرباني ورکوي.

ورمه ورځ اشرف غني په ولسي جرگه کې وکيلانو ته وويل: هر يو پر خپل خړه مه سپريږئ، لاسونه سره ورکړئ، د طالب په وړاندي ودريرئ؛ د هغه راتگ ته زمينه مه برابرئ. ښکاره خبره ده چې د طالب د راتگ مخنيوي نه د نوموړي هدف د اسلامي نظام مخنيوی دی، ځکه په فزيکي لحاظ که طالب ورتسليميږي له هغه سره خو دوی مشکل نلري، ستونزه خو يې فقط له هغه اسلامي شريعت سره ده چې طالب يې غوښتنه لري او يو وخت دلته د طالب په لاس نافذ العمل و او بيا اشغالگرو له منځه يووړ. د هماغه اسلامي شريعت د مخنيوي چاره اوس د کابل رژيم خپله دنده گڼي.

په موجوده رژيم کې الحاد، سيکولرزم، لادينيت او بې بندباره غربي آزادي ته اجازه شته، خو د عملي جهاد نظريه، اساسي اسلام پالنه او د اسلامي شريعت نفاذ مطلق ممنوع، حتی د ترهگرۍ په زمره کې گڼل کيږي، که څوک وليدل شي، وژل کيږي به او يا به زندان ته ځي.

د کابل رژيم د طالب راتگ يوازي په دې شرط مني، چې ورته تسليم شي، له وسلې سره ځان ورته وسپاري. له هغې داعيې سره چې اشغال به په کلی ډول ختميږي او پرځای به يې اسلامي نظام نافذیږي؛ هيڅکله يې منلو ته تيار نه دي. په سلگونو نور داسې مثالونه چې د کابل رژيم نا اسلاميتوب ثبتيوي؛ شته.

اوس که ښاغلی دوکتور احمد الريسوني د افغانستان قضيه او د افغانستان موجوده رژيم په عميق ډول وڅيړي، او هغه ته دا څرگنده شي چې د کابل رژيم د کفرې اشغالگرو د برنامو ساتونکی يو معلوم الحاله سيټپ دی چې پر دين نه ولاړه آيډيالوژي (سيکولرزم) باور لري، د يو مطلق سيکولر جمهوريت په لټه کې د ۹۹٪ فيصده مسلمان ملت حق چې د يو سوچه اسلامي حاکميت تشکيل دی؛ په څرگنده ترېښو لاندې کوي، په مقابل کې يې تر اشغالگرو څو چنده زيات مزاحمت کوي؛ نو ظاهره خبره ده چې بيا به ښاغلي ريسوني هيڅکله د شريعت له رويه، روانې مبارزې ته ناجايزه جگړه ونه وايي. پای...!!

دفاع از دستاوردها

ویا کمپاین برای دوام اشغال؟

■ حبیبی سمگانی



اینست که افغان‌ها به‌رهبری طالبان چرا در برابر ایشان و همکاران شان می‌جنگند.

مسلم است که هر کنش واکنشی دارد. اما از نظر این‌ها چنین نیست. این‌ها می‌گویند هرچه شده خوب شده، باید کسی صدای مخالف بلند نکند و حرف از جهاد، مبارزه، مقاومت و حریت نزنند، افغانستان را مستعمره و اداره کابل را دست‌نشانده نخواند.

اکنون این بیماری متعدی شده‌است. هرگاه کمونیست‌های پیشین این چشم سفیدی دموکراتان را می‌بینند، آن‌ها نیز باورمند شده‌اند که اگر قشون سرخ شوروی بر افغانستان هجوم آورده بود هیچ مشکلی نبود، مشکل از اینجا پیدا شد که افغان‌ها به‌رهبری تنظیم‌های جهادی در برابر شوروی‌ها و کمونیست‌ها ایستادگی کردند و نماندند که برنامه‌های سوسیالیستی و ملحدانه آن‌ها جامه عمل می‌پوشید و افغانستان گل و گلزار می‌شد.

این‌گونه برخورد جانبدارانه و یکطرفه در برابر معضل، هرگز نمی‌تواند

شاید حامیان دوام اشغال به این باورند که اگر برای حفاظت دستاوردهای مزعوم هر بهایی پرداخته شود، باکی ندارد. بلی، برای این‌ها افغانستان آزاد و همچنان اسلامی مطلوب نیست، بلکه مهم همان دستاوردهای نژده ساله‌ایست که افغانستان را به فاسدترین کشور جهان تبدیل کرده‌است.

تحلیل‌ها و قضاوت‌های یکطرفه مشکل امروزی و دیروزی نیست، بلکه مسئله کهنه و اساسی رسانه‌های لیبرال افغانی است، که به گونه شعوری و ارادی انجام می‌یابد. از نگاه این‌ها مشکل در استعمار نیست، بلکه در مقاومت و مبارزه در برابر استعمار است.

مثلاً اگر امریکا به زور طیارات بی‌۵۲ و میزایل‌های کروز بر افغانستان یورش آورده، خوب است. اگر ناتو به پیروی از امریکا در هر منطقه افغانستان پایگاه نظامی ساخته، این هم خوب است. اگر دموکراسی ساختگی به جای نظام اسلامی از بیرون به افغانستان وارد شده، این هم خوب است. پس بد چیست؟ بد

اگر رسانه‌های دموکرات افغانی به‌ویژه نبشته‌های تحلیلی آن مطالعه شود، تقریباً همه شان سیاست ترامپ در مورد خروج از افغانستان را به مثابه خروج اتحاد جماهیر شوروی به‌رهبری گورباچوف از افغانستان گرفته‌اند و هدف اصلی شان اینست که نباید امریکایی‌ها به حضور نظامی شان درین کشور اسلامی و آسیایی پایان بخشند.

ترس بسیاری ازین تحلیل‌گران از فروپاشی احتمالی ایالات متحده آمریکا همچو فدراسیون شوروی نیست، بلکه نگرانی بزرگ ایشان به هدر رفتن دستاوردهای نژده ساله ایست که به زیر چتر اشغال و به نام ارزش‌های دموکراسی به‌میان آمده‌است. گویا این جنابان دوراندیش در هم‌وغم آینده امریکا و افغانستان هر دو هستند.

اما آنچه نادیده گرفته می‌شود اینست که اگر اشغال افغانستان دوام کند، چه عواقب و پیامدهای بدتری را به بار خواهد آورد. درست مثلی که در زمان تهاجم بر افغانستان این موضوع نادیده گرفته شده‌بود.

مشکل را حل کند. این برخورد خودفربانه و مردم فربانه، کنشی است که حتما واکنشی می داشته باشد.

این باورهای خودستایانه، دستاوردهای نزده ساله اشغال را به جنس نازکی تبدیل کرده است که گویا با اندکی انتقاد و ایراد می شکند و یا پاره پاره می شود. حتی اگر صلح هم قربانی می شود پروای ندارد، و لیکن نباید دستاوردها به معامله گرفته شود.

اما ای کاش این دستاوردها واقعا برای ایشان معامله ناپذیر و به اصطلاح خط قرمز می بود. واقعیت اینست که این ها از دستاوردهای مزعوم ۱۹ ساله هم استفاده ابزاری می کنند و تنها برای فریب دادن افغان ها و جامعه جهانی به کار می برند. اصلا اهم برای ایشان دوام اشغال و نظام پوشالی و جلوگیری از حاکمیت نظام اسلامی است.

چند روز پیش، امرالله صالح معاون اول ارگ رسانه های را که از وحشت دلخراش و مرگبار نیروهای رژیم که بر اثر حمله هوایی بر یک مسجدی در مرکز تخار رخ داده بود و منجر به شهادت ۱۲ طفل و زخمی شدن ۱۸ تن دیگر شده بود خبر داده بودند، به شدت تهدید کرد. اما هیچ واکنشی از سوی رسانه های دعوی دار آزادی بیان دیده نشد. راقم به وبسایت موسسه «نی» (حمایت کننده رسانه های آزاد) سر زدم، تا شاید اعلامیه و بیانیه ای در نکوهش و سرزنش هشدار صالح صادر کرده باشد. اما آنچه آن جا دیدم انگشت به دندان شدم.

آنجا در بخش خبرها، اعلامیه ای بود به عنوان «نی نگران وضعیت آزادی بیان است». اما این نگرانی از ارعاب و ارهاب صالح نبود، بلکه از صالح یادی نشده بود. نگرانی از این بود که یک خبرنگاری ظاهرا وابسته به طالبان (مشعل افغان) در حاشیه ی جلسه افتتاحیه مذاکرات بین الافغانی در دوحه، چرا از نادر نادری، باتور دوستم و خالد نور پرسش های سخت نموده است. آیا می توانید بر این ماجرا باور کنید؟ اما فشرده حقیقت آزادی بیان در افغانستان همین است. در حالی که آزادی بیان از مهم ترین دستاوردهای نزده ساله به شمار می رود.

مثال فوق بیان گر معیارهای دوگانه رسانه های دموکرات و لیبرال است، که از یکسو چند سوال یک خبرنگار برای آزادی بیان بسیار سنگین تمام می شود، اما از سوی دیگر هشدار جدی یک مقام دولتی نادیده گرفته می شود.

اکنون وضعیت طوری است که دستاوردهای نزده ساله را مردان و زنان انگشت شماری رسانه ها و انجی اوزها تصاحب کرده اند و گویا حق تنها با آنهاست. آنچه آنها می گویند درست است و آنچه دیگران می گویند نادرست است. تنها آنها هستند که می توانند حقوق بشر، حقوق زن، حقوق کودک، آزادی بیان و آزادی مذهب را تعبیر و تفسیر کنند. مهم نیست که درفشانی های آنها وابستگی و هماهنگی با ارزش های دینی و ملی دارد یا خیر.

همین که آنها گفته اند باید همه باور کنند و هیچ کسی ایراد نگیرد.

اما مشکل این ها اینست که گلیم اشغال در حال برچیده شدن است و ایشان آینده خود را در افغانستان تاریک می بینند. این ها اصلا و ذهنآ آماده نیستند افغانستان از چنگال استعمار بیرون آید و کشور مستقل و اسلامی باشد. ایشان هنوز مشغول اند به امریکا و جهان غرب مشوره و آنها را توصیه می کنند که باید در مورد افغانستان دوباره بیاندیشند و استراتژی جنگی دیگری را به آزمون بگیرند، تا شاید زمینه ی حضور همیشگی شان در افغانستان فراهم گردد و این ها بتوانند با راحت تمام در جستجوی دستاوردهای دیگری باشند.

بلی، ایشان بتوانند از امانوئل مکرون، رئیس جمهور فرانسه ارزش های سیکولار و دموکراتیک را خوب تر بیاموزند. مکرون در مراسم گرامی داشت از ملعون ساموئل پتی، معلم فرانسوی که به جرم اهانت به پیامبر اسلام صلی الله علیه و سلم از سوی یک نوجوان مسلمان کشته شد، گفته است: «ساموئل از ارزش های سیکولار و دموکراتیک نمایندگی می کرد». سیکولاران و دموکراتان افغانی شاید هنوز به این مرحله ی دفاع از ارزش ها نرسیده اند و باید بیشتر بیاموزند. قابل ذکر است که مکرون چندی پیش اسلام را با استفاده از «آزادی بیان» دین بحران خوانده بود.



د عثماني خلافت وروسته ترکان او عربیان!

○ فرهاد اتل

دي، هوا برعکس نده، خو شاگردان څنگه کامياب شول؟ او استادان ولې ناکام شول؟ داسوال ډیر اهم او معروضي دی خو سخت او ترېخ دی، زکه چې زموره عربو مزاج په غلطیو باندې داعتراف کولو، د خپلوناکامیو منلو، په تجرباتو بیا نظر کولو، او هغونه د استفادې څخه د تېښتې کولو دی، زموږ عربو اصل مسئله داده چې د حقیقت پر وړاندې تل فرار او دهغه نه سترگې اړوو، بلکې له اوریدو څخه یې هم گریز کوو، او هره خطا او ناروا چې وکړو د جواز لپاره یې دلایل تراشو، زموږ مسئله عربي قبایلي سخت دریځي، او جاهلي عصیت دی کوم چې موږ کلک نیولی دی او داخلو پر بنسټ د یوېل اسلام جوړولو لپاره لالهند یو.

څوارلس پېړۍ وروسته هم موږ تراوسه د «سقیفه» له بحث نه وزگار شوي نه یو، موږ تراوسه د «صفین وجمل» په فضاوو کې اوسو، مستقبل ته د ماضي له رخ ورگورو، گواکي چې ماضي دخپلو ټولو تیروتنو، او منفي اړخونو سربیره زموږ راتلونکي دی، حالنکه هغه ماضي چمکداره ده، په هغه کې ډیر د خیر اړخونه هم شته، دکومو په اساس چې موږ خپل حال ومستقبل تعمیر کولی شو، په دې کې ډیرې تیروتنې هم شته دي دکومو څخه چې د بشري تجربو په لحاظ صرف نظر کیدای شي غرض داچې موږ دماضي د ټولو منفي اړخونو سره ژوندی یو، او دهغې دمثبتو اړخونو څخه په تېښته بلکې ترې انکار کوو، د دې لپاره موږ د حقایقو په تلاش او ماضي کې دخیر و شر د تجربو او خطاوو استفاده نه خوښوو، موږ د خپلمنځي

دعثماني خلافت د سقوط وروسته عربان او ترکان له یو بل نه جلا شول، او د سیاسي زعامت او مرکزیت له پلوه سره ویشل شول، د تیرې څه کم یوې پېړۍ راهیسې دواړه د خپلې، خپلې اجندا سره سم د پرمختګ کوښښونه کوي، او په اوسني تناظر کې اسلامي نړۍ اوپه خاصه توګه د بیت المقدس او فلسطین باره کې د ترک ولس او دهغوی د حکومت کردار ټوله اسلامي نړۍ بیا ځان ته متوجه کړه، نوپه دې توګه اوس مهال د دې بدلون او تغیر په پس منظر او اسبابو باندې د بحث و تمحیص یوه نوې سلسله شروع شوې ده، چې په لړکې یې د «الامان» په نوم یوې اوونیزې «بیروت» کې د یو مشهور عربي کارپوه «نبیل الکبیری» نه دهغه رایه پوښتلې ده، چې ځواب کې یې نوموړي خورا ضروري او دغور و فکر وړ اسبابو باندې په رڼا اچولو سره ځینې دپام وړ اړخونه هم ښه روښان کړي دي.

دا سمه ده چې د هغه د نظر یا رایې له ټولو اړخونو سره زموږ اتفاق ضروري ندی خو دا چې نو موږي نه یواځې د عربانو بلکې دټولې اسلامي نړۍ د تیرې څه کم یوې پېړۍ په دوران کې ناکامیو باندې دغور او فکر کولو ضروري لوري او اسباب په ګوته کړي نو بڼاً دلته خپلو لوستونکو ته یې د لوستلو بلنه ورکوو:

ترکان کامیاب شول او عربان ناکام! بلکې اسلامپال ترکان کامیاب شول او اسلام مپال عربان ناکام! داڅه خبره ده؟ حال داچې چې اسلامپال ترکان داسلام مپالو عربانو شاگردان

مشرکاتو په ځای اختلافي نکات لټوو، هر چې اغیار دی هغوی د هغه څیزونو تلاش کوي چې هغوی متحد کوي! نه هغه چې هغوی متفرق کوي! ځواک ور بښي نه دا چې کمزوري کوي، همدا څېز په موږ عربو کې مفقود دی.

ترکیه کې د «العدالة والتنمية» اسلامپالو بری د تجربو، معارفو، او د کامیابو او ناکامیو مجموعه فلتر، مطالعه او تنقیح کړی دی، په داسې بهرین شکل کې یې وړاندې کړی چې ورڅخه استفاده او نوی تعمیر ممکن شو، د دې برعکس عربان د بل چانه استفاده کول نه خوښوي، په دې وجه موږ کې هریو پخپله تجربه کول او لیدل غواړي، اگر که هغه د ټول امت دکوښښونو په حساب او د هغه د حال و مستقبل په بریادۍ باندې هم منتج شي، دا زموږ د ذات په تل کې د «اناکمپلیکس» دی د کوم نه چې موږ پخپل ځان او په امت باندې دخوږوورو مصایبو او پریشانیو باوجود نجات ندی مندلی دی، د گناه په زریعه عزت حاصلول، په غلطۍ اعتراف او تدارک نه کول، او د حق و صواب لورته نه تلل، دا په تشریح او تاریخ کې څرگند خلط مبحث او د دین او سیاست ترمنځ تفریق دی.

زموږ عربانو مسئله داده چې یو فریق پخپله ترقي کې دین خنډ و گانه نو هغوی دین کناري ته کړ، چې په وجه یې هغوی ډیر ژر دلارې نه خطا شول، زکه چې هغوی هغه څراغ غور ځولی و، کوم چې هغوی ته لار رڼا کوله؛ دوهم فریق دین د ترقي ضروري مقدمه وگڼله؛ خو هغوی دین د خپل فهم مطابق انگیره! او د خپلې پیمانې مطابق یې واخیست، او په داسې بشري اجتهاداتو کې ښکېل شول چې د ۱۴ مې پېړۍ وروسته چندان ضروري نه وو، هر چې ترکان وو هغوی غلط او سهي نکات یو، یو په گوته کړل او هغه یې دخپل وړاندې تگ لپاره پورې وگرځول، د مستقبل په لور یې وکتل، دانسان دارتیاوو، او د هغه د روحاني اشواقو په لار کې مانع گرځیدونکي خنډونه یې ولیدل او عربان په ماضي کې غرق وو، نړۍ یې د بې فایدې وعظونو څخه ډکه کړه، خو دا سوچ یې نه کاوه چې د معدې د لوړې درد و المر غوړونه گڼوي او عقلونه منجمد کوي ترکان زکه کامیاب شول چې هغوی په یو وخت کې په ترک او مسلمان اوسیدو کې تعارض محسوس نکړ او

هر چې عربان وو هغوی مرغه ته په ورته کشمکش کې مبتلي وو یو ویل: دمشکلاتو حل له عربي قومیت نه په وتلو کې دی او بل ویل: چې حل د اسلام نه لاس په سرکید و کې دی اونورویا ویل: چې په یو وخت کې عرب او مسلمان پاته کیدل ناشوني دي.

ترکان زکه کامیاب شول چې هغوی د ټولې ترکیې له خلکو سره د یو هیواد دواکمنو په حیث معامله وکړه، هغوی سره یې د گوند، ډلې، قبیلې توپیرته په کتو چلند ونکړ د هغه هیواد واکمنو سیاسي اقتدار دخپل جاه و عزت او ثروت وسیله ونه وگرځاوه دخپلو لمسیو او کړوسیو لپاره یې دجایدادونو پیرلو سوچ ونکړ، ترکان زکه کامیاب شول چې هغوی ازادي خوښوونکي او دظلم و استبداد څخه نفرت کوونکي دي هغوی زکه کامیاب شول چې هغوی ترکیه یو هیواد و گانه او قبیله یې ونه گڼله.

ترکانو سره نه پیترول شته او نه گاز، خو هغوی زکه کامیاب شول چې هغوی سره ځواکمنې سیاسي ادارې شته دي او د دینه هم زیات د هغوی قومي فکري او ازادي ده، هغوی د خپل دې کورني ځواک په متو د ترکیې میدانونه دغنمو وریجو، او ورېشو زرغونو لپاره برابرکړل، په دې توگه هغه په سیمه کې هغه لومړنی هیواد وگرځید چې دغنمو اهم او ستراتیژیک محصول یې ترلاسه کړ، کوم چې عربان نشي پیدا کولی بلکې هغوی ډوډۍ ترلاسه کولو پخاطر په تورو بازارونو کې خپل پیترول او گاز پلوري او بیا په بدل کې یې عزت ترلاسه کوي دترکانو دبري دا څو نکات دي، عربي کوندونو ته پکاردی چې لږه عاجزي او تواضع غوره کړي، خپله جایزه واخلي، دنورو له تجربو څخه د فایدې پورته کولو په لړکې ترټولو د مخه دترکیې تجربه دي په غور سره مطالعه کړي نومیالی مفکر احمد داود اوغلو او هغه دواړه ملگري اردوگان او غول په ستراتیژیک فکر دي غور وکړي دا تجربه داویا کلونو راهیسې دوام لري عربي گوندونه او تحریکونه دغور و فکر زیات مستحق دي (اوونیزه الامان بیروت)

سوله او جگړه

قرباني ولس تر وروستی سلگۍ له مقاومت پرته بل انتخاب نه لري، همدا يې د بقا او نجات لاره وي اوبس، دا ځکه چې زورور که هرڅومره زورور او طاقتور هم شي خو ولسونه له يوې مخې نه شي محوه کولای.

دافغانستان مسلمان ولس داشغال په وړاندې ښه په نره او خورا لوړه سربښندنه دومره اوږد مقاومت وکړاوه دې پرته يې بله هيڅ لار هم نه وه، دا سمه ده چې خورا سختې ستونزې اوناتاره کړاونه يې وگالل او د بيخي ډېرو وينو په زور يې مقابله وکړه، خو هويت او استقلال يې محوه نه شو او له غلامۍ نه يې په لوړه غاړه ځان وپوست.

لکه په څومره لوړ قيمت يې چې خپله خپلواکي وساتله، په همدومره لوړ قيمت او خورا تلوسه سولې ته هم تېري دي او غواړي د هغو ارزښتونو د ترسره کېدو په سيوري کې نور لږ ارام وکړي چې په سر يې دا ټولې ستونزې وگاللې، اوس چې دسولې بين الافغاني مذاکرات پيل شوي د هر افغان له خولې دسولې سولې نارې دي، هيڅ افغان نه غواړي چې دیرغلگرو په نه شتون کې دې په افغانستان کې جگړه وي، ولې بيا هم

هغه دوه ټکي دي چې که لازم او ملزوم نه وي، ديوه خواړه او له بل نه دخلاصون چاره هم يو له بله پرته نه ليدل کيږي، سره له دې چې جگړه به هيڅوک هم له ښه زړه انتخاب نه کړي په تېره بيا هغه هيوادونه اوملتونه چې په اقتصادي او نظامي لحاظ ډېر کمزوري وي، خو دا چې په همدغو کمزورو هيوادو کې ولې جگړې ډېرې وي، تر ډېره يې لامل د زورورو دپراختياغوښتنې هوس او کبر وي، چې يا مخامخ په کمزورو هيوادونو ناخت کوي اويا د بېلابېلو مداخلو له لارې ځانته د نظامي حضور لار برابروي، نو کمزوري ملتونه عموماً له تېلې جگړې سره لاس اوگرېوان وي او مجبور وي چې دعقيدې او خپلواکۍ له مخې يې وپالي.

په افغانستان کې هم ۴۲ کاله کيږي چې جگړه روانه ده او ډېر کم به داسې وخت راغلی وي چې په يوه وار دې په ټول هيواد کې جگړه نه وي، دا جگړه هم لومړۍ ديوه زورور او بيا دبل د زور ازمويښت او پراختيا غوښتنې په موخه په دې هيواد تېل شوې جگړه ده، د زورور اوبه چې په بره ځي نو دجگړو د پيلولو بهانې يې هم څوک نه شي ننگولی، ځکه به نو دجگړې



د کابل اداره یې ترسره کوي، په مجموع کې د جگړې د اور له تازه کولو پرته بل هېڅ پکې نه ترسترگو کېږي. د هیواد په بېلابېلو برخو کې د ملېشو جوړول، د وسلو وېش او دخلکو له فقره بده استفاده کول چې یواځې جگړې ته داماده کېدو په بدل کې قوت لایموت ورکوي؛ ټول هغه څه دي چې دسولې په وړاندې نه اراده ترې په ډاگه کېږي، تر دې چې اوس یې د هیواد تجزیې ته هم ملاتړلې او غواړي د امریکایانو له وتلو سره ځینې نورو هیوادونو ته د مداخلې لاره برابره کړي او یوه بله نیابتی جگړه هم دلته رهبري کړي، اودا ټول د دې لپاره چې له قدرته لرې نه شي!

همدا څه به اسلامي امارت دېته مجبور وي چې نور د سولې په مذاکراتو کې د کابل ادارې غولونکې ونډه پکې نېکې نړیوالو او د افغانستان ولس ته رسوا کړي او نور له دوی سره په دغه ډول غولونکو مذاکراتو کې وخت ضایع نه کړي، خپل جهاد ته دوام ورکړي، ښکاره ده چې په دې لړ کې دنورو توپېدونکو وینو مسؤلیت به هم د همدغې سوله ضد، پردي پال اوداشغال لاسپوڅو له غاړې وي.

ځینې کړې شته چې په همدغه حساس پړاو کې د جگړې اور ته لمن وهي او غواړي جگړه دوام وکړي. سبب او علت یې ډېر واضح دی، ځکه د دوی متنازع او په جرمونو ککړ شخصیتونه یواځې د همدې جگړې له شامته د دې وړ گرځېدلي چې په قدرت کې پاته شي او دولسي سرمایې د زبېښاک واک ور سره وي.

د حقیقت هم باید پټ نه کړو او څرگند یې باید ووايو هغه لوری چې د اشغال په ټوله موده کې تر گذار او بمبار لاندې و، سولې ته دهغوی اراده ډېره رښتونې او له اخلاصه ډکه معلومېږي، ځکه هغوی چې اوس فاتحین یادېږي او عملاً یې هم ثابته کړې چې کولای شي دهغه مقدس جهاد په دوام چې یرغلگر یې له هیواده وتلو ته پرې مجبور کړل؛ په یوڅه نوره قربانۍ اسلامي نظام چې د دې هیواد دمسلمان ولس هیله ده حاکم کړي، خو بیا هم دخبرو مېز ته حاضر دي ترڅو دنورو وینو د بهیدو مخنیوی شوی وي، دنویمو کلونو تراژیدي تکرار نه شي او په افغانستان کې یوسوچه اسلامي او مضبوط حکومت رامنځته شي.

دغه سپېڅلې اراده داسې تلقي کول چې گویا دغه اقدام یې د خپلې کمزورۍ له امله کړی دی، دسولې په مخ کې د بدې ارادې شتون ښیي، همدا د جگړې اور ته لمن وهل دي، له دې پرته ټولې هغه هڅې چې



د اسلامي شريعت پيژندگلوي او دهغه ځانگړتياوي!

رحيمي

د ژواندانه لپاره پراخ نظام دی، د ژوند کولو يوه ښه نمونه دی، د ژوند تيروولو يو داسې اسلوب دی چې د مسلمانانو انفرادي، کورني، اجتماعي، نړيوال او اخلاقي ژوند ته يې نوی جهت بښلی دی، د خدای بښلي محقق او فاضل عالم علامه دوکتور محمود احمدغازي رحمه الله په وينا: شريعت هغه تخم دی چې ترې يو لوی او ښکلی گلېن زرغون شوی دی، له هغه ښکلی گلېن څخه د بشري ورور ولی هر وگړی مستفيد گرځېدای شي، دکوم په "برگ و بار" چې دبشري ژوند ټولو اړخونه "مستنير" شوي دي او همدې گلېن مسلمانانو ته د حقوقي او قانوني نظام لپاره تخم ورکړی دی او دا اجتماعي، سياسي او کلتوري ژوند لپاره يې هم ورکړی دی؛ دهرې، هرې څانگې او برخې لپاره يې نوي، نوي گلونه ورکړي دي، د نويو، نويو جهتونو او موسمونو پيرزوينه يې پرې کړې ده، په دې وجه اړتيا محسوسيده چې د حقوقي او قانوني اړخ ترڅنگ د اسلامي شريعت د هغو نورو اړخونو د روښانه کولو په عنوان څو توري وليکو، کوم چې دعامو خلکو له نظرونو څخه پټ پاته دي:

شريعت هغه لفظ دی چې په اړه يې په مشرق ومغرب دواړو کې ځيني نيمکړتياوې شتون لري، مغربيان د شريعت نه مراد يواځې هغه سزاگانې اخلي کومې چې د ځينو اسلامي هيوادونو دقوانينو برخه دي. دې دينه خلکو په اند شريعت نه مراد يو له کاره لويېدلی دقانونوسي نظام دی، دهغوی په وينا: سخت دريځه خلک هغه په نوي دور کې مسلط کول غواړي، د حقوقو اوقضائي چارو سره تړليو خلکو په اند شريعت نه

له هغه راهيسې چې بين الافغاني مذاکرات جريان لري، په مختلفو رسنيو کې داسلامي شريعت، اسلامي نظام او د قران و سنت په باب بېلا بېلې تجزيې، تبصرې اوليکنې مخ ته راځي، په هغو کې دځينو ښاغلو دناسمو برداشتونو او خطا انگيرنو په ليدو سره محسوس شوه چې هغوی د عارفانه تجاهل نه په کار اخيستو سره قصدا هڅه کړې ده چې د اسلامي شريعت او د دين د اصلي روح په اړه ناسم معلومات او تراشلي تعبيرات خپاره کړي او بل د ځينو نورو ښاغلو د معلوماتو او مطالعاتو سطحه بيا دومره محدوده او تنگه بريښې چې دهغوی دانگيرنو او برداشتونو په لوستلو سره داسلامي شريعت په اړه يو محدود تصور او مخصوص ذهنيت جوړيږي يعنې د هغوی په اند نوکې شريعت ديوې حقوقي، قانوني ضابطې يا وثيقي نه ها خوا حيثيت نلري...

بېشکه! داسلامي شريعت په اساسي مضامينو او مباحثو کې دقانون مضمون يا مبحث خورا لوی اهميت لري، زکه په اسلامي شريعت باندې عمل او د هغه سره سم د ژوند او ټولنې د تعمير و تشکيل اساس قانون يا نظام دی، کوم چې اسلامي فقهاوو د قران وسنت په رڼا کې مرتب کړی دی، نو په دې وجه اسلامي نظام کې فقه او قانون انتهائي اهميت لرونکي دي.

او دا هم ښکاره ده چې په اسلامي قانون باندې عمل کول د روحاني، اخلاقي او ديني پاکيزه گۍ ترټولو لوی مظهر او ضامن دی.

خو دفتې او قانون د دومره اهميت باوجود اسلامي شريعت يواځې دقانون څخه عبارت ندي؛ بلکې شريعت

مراد هغه څو قوانین دي چې د مسلمانانو تر شخصي معاملاتو [لکه او قاف، نکاح او طلاق] پورې اړه لري، تردې چې ځینې دیني او علمي مزاج لرونکي یو شمیر علماء هم د شریعت په باره کې محدود اندونه یا نظریات لري، لکه: کومه خولۍ شرعي ده کومه نده؟ کوم څادر شرعي دی کوم ندی؟ پرتوګ اغوستل شرعي لباس دی که غیر شرعي؟ حال دا چې شریعت کې د هیڅ خولۍ او پرتوګ تفصیل شتون نلري، در رسول الله صلی الله علیه وسلم زمانه کې په عامه توګه د پرتوګ پر ځای لنگ تړل دود و او پخپله رسول الله صلی الله علیه وسلم او صحابه وو رضی الله عنهم هم لنگونه تړل!

ددې مثالو نو د راړو موخه داده چې په مختلفو طبقو کې دځینو مواردو او برخو په اړه انگیرنې او اندونه دیوبل سره ویشلي دي، دځینو صوفیانو په حلقه کې شریعت نه مراد دا ګڼل کېږي چې ګواکې هغه دطریقت سره ټکر لري، یعنې شریعت او طریقت ته د متحاربو او متعارضو دوه څېزونو په سترګه ګوري او دځینو ناپوهه صوفیانو په نزد خو چې هرڅوک دطریقت علمبردار وي هغه به ځان دشریعت نه لري ساتي او هرڅوک چې دشریعت عالم وي هغه به دطریقت سره سرو کار نلري.

ددې مثالو نو د راوړو غرض دادی چې د شریعت په باره کې دغه ډول ځینې تیرونې نن ندې پیدا بلکې څو سوه کاله پخوانۍ سابقه لري، په دې وجه داخبره روښانه کول ضروري او ډیر اهمیت لري چې موږ باید تر هرڅه وړاندې دشریعت هغه اصطلاح چې په قرآن پاک کې راغلې، احادیثو کې راغلې، او په کومه چې اسلامي فقهاوو موږ ته دتحقیقاتو اوڅیړنو دفترونه پرې ایښي دي وڅیړو! چې مراد یې څه دی؟

دشریعت لغوي معنی ده: هغه لار چې داوبو تر زیرمې یا چینې رسیدلې وې؛ عربي کې ورته «شرع الوارد» ویل کېږي، یعنې داوبو را ویستلو لپاره سیند، کوهي، یا چینې ته یوڅه ور غور ځول او اوبه ترې راویستل، د دې عمل لپاره د«شرع یشرع» لفظ کارول کیده، هغه خلک چې له عربي ژبې واقف دي، هغوی ته اندازه شته چې د عربي دیو، یو لفظ نه لکه دیوې دانې

پشان زرګونه نور الفاظ و ځي، لکه یوه ونه د یوه زړې څخه زرګونه شي، زرګونه پانې ونیسې، ګڼ ښاخونه او برگ وبار پیدا کړي، دشرع، یشرع د دې مادې نه «شریعه» لفظ وتلی دی، کوم چې د دوه معانیو لپاره استعمالیږي، یوه هغه ښکاره اوصفا لار کومه چې داوبو تر زیرمې او مخزن پورې رسیدلې وې، پخوانۍ زمانه کې په کلیو او اطرافو کې بالعموم او په عربو کې بالخصوص هرځای اوبه نه وې، اوبه به یا دکلي نه بیرون په کوم ډنډ، چینه یا رود کې وې، ترهغه ځایه پورې د تګ راتګ لپاره به یوه ځآنګړې لار تللې وه، چې هغه به هم صفا وه، پراخه، نیغه او اسانه به هم وه، دهغه لارې لپاره عربي کې دشریعت لفظ استعمال دود و، همدیته په کتو د پخوانۍ جغرافیې په کتابونو کې د: شریعه الفرات، شریعه النيل، شریعه دجله اصطلاحات استعمال شوي دي، نو هغو ځایونو او هغه سیمو ته چې پرې لوی لوی سیدونه تیريږي شریعت ویل کیده.

وس داوبو او د شریعت په اصطلاحی مفهوم کې چې کوم ربط دی، هغه هم خورا جالب دی، عظیم الشان قرآن کې شریعت هغه لارې ته ویل شوي دي کومه چې د الله تعالی د هغه هدایت سره برابره وې، کومه چې الله تعالی او د هغه رسول دانسانانو لپاره غوره کړې ده، په کومه کې چې دانسانانو د انفرادي او اجتماعي ژوند د ټولو برخو په اړه لارښوونې شته، د هغو لارښوونو مجموعې ته داسلام په اصطلاح کې شریعت ویل شوي او س که د دواړو ترمنځ د شته ربط په معنویت غور و شي نو کومه نکته چې بیرون راوړي هغه ډیره په زړه پورې ده:

عظیم الشان قرآن کې راغلي دي «وجعلنا من الماء کل شیء حی» موږ هر ژوندی څیز له اوبو پیدا کړی دی، ګواکې اوبه دانسان دماډي ژوند مآخذ او مصدر دی او هغه لار چې تر اوبو پورې تللې ورته شریعت ویل کېږي، په لغوي مفهوم کې د ژوند دماخذ او مصدر پورې رسیدلې لارې ته شریعت وايي، په عظیم الشان قرآن کې بل ځای راغلي دي: وان الدار الآخرة لهی الحيوان (داختر ژوند په حقیقت کې اصل ژوند دی

[العنكبوت ۶۴: ۲۹ مخ] اوس په اصطلاحی مفهوم کې هغه لارې ته چې اخروي ژوند ته رسي شريعت ويل کيږي دا د دې دواړو ترمنځ باريک ربط او معنويت دی او دا د دواړو د استعمالاتو څخه ښکاره کيږي.

عظيم الشان قرآن داسپيناوی هم کړی دی چې هر صاحب کتاب پيغمبر خپلو خلکو او مخاطبينوته شريعت بښلی، حضرت موسی عليه السلام، حضرت ابراهيم عليه السلام حضرت اسماعيل عليه السلام ټول صاحب شريعت پيغمبران وو، او ټولو خپلو، خپلو قومونوته نوي نوي شريعتونه راوړي، چې د هغو لنډيز په عظيم الشان قرآن کې هم شتون لري.

د [شريعت] په لفظ علاوه عظيم الشان قرآن کې چې کومه دوهمه اصطلاح مندل کيږي هغه «منهاج» دی، «لکل جعلنا منکم شرعة ومنهاجا» [المائدة ۴: ۴۸] منهاج په لفظي ترجمه کې مفسرينو چې کوم څه ليکلي له هغو نه دا اندازه کيږي چې د دې ايت په سياق و سباق کې «منهاج» نه مراد هغه کاري طريقه ده کومې سره سم چې د شريعت پر لار سفر کيدای شي، کومه چې په شريعت باندې دتلو عمل اسانوي، په شريعت باندې عمل کولو کې چې کومه کاري طريقه اساني راولي هغه د عظيم الشان قرآن په اصطلاح منهاج ده.

ځينو اسلامي ايمه وو د شريعت يو تعريف دا هم کړی دی چې "شريعت نه مراد هغه تعليم دی چې دالله تعالی د کوم رسول لخوا نه خپلو پيروانو ته ورکول شوی" يعنې ديو نبي يا يو رسول مکملې تعليمي مجموعې ته شريعت ته ويل کيږي، نو د رسول الله صلی الله عليه وسلم بشپړ تعليم ته شريعت ويل کيږي، کوم چې موږ ته په دوه صورتو نو سره را رسيدلی دی قرآن پاک يعنې دالله تعالی کتاب، او د رسول الله صلی الله عليه وسلم طرز العمل او اسوه حسنه، په کومه کې چې دا ښودل شوي دي چې دالله تعالی په کتاب باندې عمل څنگه کيدای شي؟

د شريعت د دې مفهوم له مخې: که د عظيم الشان قرآن او سنت احکام وکتل شي معلوميږي چې هغه کې درې ډوله لارښوونې او اساسي عناصر مندل کيږي، په

بل تعبير د دې ټول تعليم اساسي عناصر يا مهم موضوعات درې دي: يو لوی عنصر هغه دی کوم چې د انسان مزاج او دهغه احساسات يا جذبات منظموي، دوهم هغه دی چې د انسان افکار او عقايد منظموي او په دې دنيا کې د انسان د مقام و مرتبې په اړه د انسانانو ذهنونو کې پيدا کېدونکي سوالونه ځوابوي او د شريعت دريمه برخه د انسان له ظاهري ژوند، او د انسان د اعمالو او جوارحو څخه بحث کوي.

عظيم الشان قرآن اول نه تراخه ولولئ! او ديو، يو ايت په مفهوم غور وکړئ! نو ښکاره به شي چې هرايت د دغه درې عناصرونو سره بالواسطه او يا بلا واسطه تعلق لري، کوم چې هر لوستونکی په سملاسي ډول محسوسولی شي، هرايت به يا دکومې انساني عقيدې اصلاح کوي، يا به دکومې عقيدې وضاحت کوي، يا به دکوم داسې شخصيت د طرز العمل ښودنه کوي چې هغه د انسانانو د عقايدو په اصلاح کې غوره کړی وي او يا به دکوم داسې اعتراض جواب ورکوي کوم چې په ماضي کې په کومه اسلامي عقیده باندې شوی وي

ځيني اياتونه هغه دي کوم چې د انسان د احساساتو، جذباتو او عواطفو سره تعلق لري، چې د انسان دننه د ښو کړنو رغبت څنگه پيداشي؟ اخلاقي اصلاحات پکې څنگه راشي؟ اخلاقي ارزښتونو څخه انحراف څنگه کيږي، انحراف چې پيداشي مخنيوی به يې څنگه کيږي؟ دا ټول څېړونه دي چې بلواسطه يا بلا واسطه د انسان د احساساتو، جذباتو او عواطفو سره تعلق لري.

د شريعت دوه برخې ډير اهميت لري او دهغو دواړو اهميت پخپل ځای دی، داساسي اهميت نه يې انکار نشي کيدای خو په لږ غور کولو اندازه کيدای شي چې دغه دواړه برخې په اصل کې د درېيمې برخې دتيازي او او تربيت لپاره دي، د انسانانو جذبات، احساسات، عقايد او افکار منظم او منضبط وي، نو د هغه په نتيجه کې د انسان ظاهري ژوند منظم و منضبط کيدای شي او ښکاره ده چې د ظاهري ژوند په تنظيم و ضبط باندې د اخروي ژوند د کاميابۍ دارو مدار دی، اخروي ژوند داوسني ژوند يو څرک، د هغه انعکاس او يوه نمونه به

د شريعت هغه دی چې په هغو باندې عمل کول انسان خپله د ظاهري اعمالو په زريعه کوي او ورباندې په عمل کولو کې ذمواري دانساني جوارحو ده، او جوارح يا اعضاء مکلف دي، خو محاکم او حکومتي ادارې مخامخ دهغو په نفاذ ماموره ندې، د مثال په ډول: شريعت حکم ورکړی دی کوم سړی چې په الله او داخترت په ورځ ايمان لري هغه دي دخپل ميلمه تکریم وکړي، اوس د ميلمه تکریم يو ظاهري عمل دی، کوم چې انسان پخپلو اعضاوو او جوارحو سره سرته رسوي خو که زيد د عمر کورته لاړ شي او عمر يې تکریم ونکړي؛ نو ايا زيد په محکمه کې پر عمر عريضه کولی شي؟ نه! که زيد د حضرت عمر رضی الله عنه محکمې ته ورشي اوشکایت وکړي نو شايد هغه يې دشکایت له اوریدو هم ډډه وکړي، خو د دې باوجود د شريعت حکم دی؛ د دې باوجود چې د شريعت له ظاهري اعمالو سره تعلق لري، نو د دينه معلومه شوه چې په ظاهري اعمال کې هم د شريعت يوه لويه برخه د دغه ډول معاملاتو په اړه شتون لري، چې په هغو باندې انسان پخپله عمل کوي او انسان دخپل ضمير سره سم په هغو باندې په عمل مکلف دی، هم دا وجه ده چې په ټولنيزو ادابو، ورځيني ژوند او اجتماعياتو کې داسي گڼ اړخونه شته چې هغه مخامخ د شريعت موضوعات کيدای شي؛ خو د محاکمو اوقوانينو په چوکاټ کې نه رازي.

وي، که اوسنی ژوند ظاهري جوارح او اعمال دانسان کړه وړه، ناسته ولاړه او معاملات داسلامي شريعت سره سم منظم او منضبط وو، نو داخترت په ژوند کې به يې رنگ ښکاره کېږي او د ظاهري ژوند دا اړخ هغه مهال منظم و منضبط کيدای شي کله چې د انسان اخلاق او احساسات سره متوازن وي او د هغه په کنترول او کابو کې وي، او د انسان افکار او خيالات منظم و منضبط وي

دهمدې لاملونو په وجه د شريعت دا درېواړه عناصراهميت لري، پکې وروستی يعنې د اعمال او جوارح سره تعلق کوم چې ظاهري ژوند منظم او منضبط کوي هغه دادی لکه په عام عرف کې يا نوې محاوره کې اسلامي قانون ويل کېږي داچې دا د شريعت ډير اهمه برخه ده په دې وجه دانساني ژوند په اعمالو کې ترټولو زيات اهميت هم ورته په برخه دی، په دې وجه د شريعت د اصطلاح اطلاق پرې هم کېږي، عربي ژبه کې «بلاغت» يوه اصطلاح ده «تسمية الكل باسم الجزء» ديو کل نوم د هغه جز ته په کتو اېښودل؛ پخوانی زمانه کې د هيوادونو نومونه د پلازمينو په نومونو اېښودل دود و، يا به د پلازمينې نوم د هيواد لپاره نوم بلل کيده، لکه شام کې د دمشق ښار نه باندې چې سړی ووژي، نو هلته ټيکسې موټر چلونکي «دمشق» ته شام وايي، يا لکه دمصر هر ښار نه چې قاهرې ته سړی درومي، موټر چلونکي يې دقاهري پرځای مصر بولي نو داتسمية الكل باسم الجزء ده په ورته توگه دجز نوم دکل لپاره هم اخيستل کيدای شي

داچې د شريعت يو اړخ يعنې ظاهري اعمالو و جوارحو په برخه کې دلاښوونو په اړه دی، دا يو محض مجازي تعبير دی، خو پخپله د انسان د ظاهري اعمالو او جوارحو سره تعلق لري، په دې لړ کې هم دوه ډوله معاملات راځي کوم چې شريعت منظم کوي يوه ډول معامله هغه ده چې په محاکمو او دولتي ارگانو کې پرې بحثونه کېږي، قانون پلي کوونکې ادارې يې په اړه دلچسپي لري، چې ترې په سرغړونه کولو سره محاکم سر غړو نکوته سزاگانې ورکوي دا معاملات دقانون او حکومتونو په نظر هم واجب التعميل دي او بل اړخ



د شهید امر صاحب انور خان ډنگر

د ژوند او جهاد سرگذشت

● عبدالولی خلیل

حالات ونسول زغملاي او د نظامي مبارزې هوډ يې وکړ، د نظامي مبارزې پاڅون يې په داسي ډول و چې لومړی يې د خپل مکتب له يوڅو همزولو سره دغه فکر شریک کړ چې څو تر څو به په دغه بې رحمانه او بزدلانه ډول شهیدانیږو، دا به غوره وي چې د دوی دغه کړنو ته لاس تر زنې کښینو او که به دا غوره وي چې الهي فريضة پر ځای کړو او جهاد ورسره وکړو، نو يې د خپلو همزولو په شمول له کوره اسلحه راواخيسته او د دښمن په وړاندې يې سنگر ونيوه.

په نظامي کارونو کې يې د شهرت لامل

نوموړي چې کله خپل جهادي يون پيل کړ نو په ډېر کم وخت کې يې د پام وړ شهرت پيدا کړ، دا يې د روسانو د يوې سترې چاپې سره د کلک مقاومت په پايله کې تر لاسه کړ، هغه په داسي حال کې چې د بويه زاري دښت ته د روسانو يوه پلان سوي چاپه راغله، امر صاحب د خپلو کمو ملگرو په ملتيا او د محدوده اسلحو په وسيله يې مقاومت ته وړاندې سو، مقابله دومره دومره سخته سوه چې د روسانو د کومک لپاره هوايي ځواکونه هم راغلل خو بيا هم مقاومت ورسره شروع و، د ځايي خلکو په وينا چې موږ به ويل چې يو مجاهد به هم ژوندی پاتې نه وي خو په پای کې چاپه ماته سوه او د دوی له ملگرو

اتل قهرمان شهید محمد انور خان ډنگر د ملک غلام حید خان ډنگر زوی په ۱۹۵۹ ميلادي کال د کابل ولايت د شکر درې ولسوالۍ د پيادارې د کلي د ناصرو د قوم په يوه مخکښه کورنۍ کې پيدا سو، د نوموړي پلار چې د خپل قوم مشر و په ډنگر سره مشهور و چې له دې امله يې زوی هم په هماغه نامه شهرت وموند.

امير صاحب انور خان ډنگر ابتدائي زده کړي د خپل کلي په مکتب کې شروع کړې او تر اوم صنفه پورې دلته درسونه وويل، دې موده کې ځيني ابتدائي شيان، ليک او لوست زده کړل، نوموړي به لا مخ په وړاني خپل تعليمي بهير ته ادامه ورکوله چې پر افغانستان روسي يرغل وسو، له يرغل سره يې زده کړي پر همدې ځای بس او جهاد ته يې مخه کړه.

څرنگه جهاد ته وپاڅېدی؟

د روس د يرغل دوه کلونه تېر سوي وو، تر دې وخته يې کوم جهادي فکر نه لاره، خو چې کله د روسانو وحشتونه زيات سول، د هيواد په گوټ گوټ کې به يې چاپې اچولې او ډول ډول وحشتونه به يې تر سره کول، په دې لړ کې به د دوی ولسوالۍ (شکر درې) ته هم چاپې راتلې او ټول هغه ځوانان به په شهادت رسول چې د مستقبل هيلې به پوري تړلې وې نو امير صاحب دغه



څخه يو ملګری سرسري زخمي و نور جوړ سلامت تر جنگ را ووتل.

له دغه صحنې وروسته نوموړي ته د سترو سترو قمندانانو توجه ميزوره سوه او پر ځای د دې چې د ځايي قمندانانو سره مربوط سي مستقل يې د رباني سره ليدنې وکړې او د هغه په جمعيت کې شامل سو.

له دې وروسته يې خپلو نظامي کارونو ته نوره هم توجه زياته کړه او د خپلو ځانګړتياوو له مخي به يې ستر نظامي پلانونه تر سره کول، په ښه طريقه

سره به يې د ملګرو قيادت کاوه، د جګړې په سختو ساعتونو کې به يې په خورا نورماله طريقه او ښه چلند سره ملګرو ته مورال ورکاوه چې دغه يې بيا د جبهې د وسعت لامل هم جوړ سو.

د روسانو اکمالاتي لاري بندول او د ډاکټر نجيب ورته عذرونه

د آمر صاحب انور خان ډنګر د يوه لورې سويې قمندان کېدلو او په هيواد کې د نوم ځلېدلو تر ټولو ستر لامل دا وه چې ده له تاجکستانه څخه تر کابله راغلې لار کوم چې د روسانو ټول اکمالات به باندې کېدل، په خپل کنترول کې ساتلي وه، دغه لار پر شکر دره ولسوالۍ راتېره سوې او تر کابله را رسېدلې ده، نوموړي به تر کلکې محاصرې لاندې راوستې وه، چې کله به د روسانو اکمالاتي کاروانونه تېرېدل نو مقاومت به يې ورسره کاوه او همدلته به يې سوځل يا غنيمت کول، د لاري تړل او ورسره توند مقاومت پر دښمن دومره اثر وکړ چې ډاکټر نجيب د ځايي سپينبرو په وسيله تکراراً وړانديزونه کول چې پر دې لار د اولس مريضان او..... راځي بايد خلاصه سي، همدا ډول تر اوسه پوري د هغه وخت ثبت سويو ويډيوگانو کې د نجيب عذرونه سته چې د آمر صاحب نوم يادوي او دلاري خلاصون ته يې رابولي خو دا چې د لاري له خلاصون څخه هدف بل څه و، آمر صاحب يې ټول وړانديزونه رد کړل په پايله کې روسانو د

خپلو اکمالاتو وړلو له پاره بل سپرک جوړ کړ او پر هغه به کاروانونه تېرېدل.

اخلاص او شجاعت يې

پر نوموړي باندي اخلاص، شجاعت، شهامت، فداکاري، لوړ عزم او کلکه حوصله د الله تعالی يوه لورينه وه، په هر ډول سختو حالاتو کې به يې له صبر، حوصلې او توکل څخه کار اخيست، له ملګرو سره به يې تل د ميني ډک برخورد کاوه، خپلو ملګرو به د محبوبيت لامله پر دې ټينګار کاوه چې آمر صاحب به جنگ ته نه ځي خو د ده به د جنگ له صحنې څخه پاتې کېدل خو ډېره بعيده وه؛ بلکې د جنگ لومړۍ کړنې ته به يې ځان رساوه او د الله تعالی په تقدير به يې پوره باور او يقين و چې له دې امله په مختلفو عملياتو کې دووشت ځايه زخمي سوي و.

ترحم او همدردي يې:

د خپلو نورو ځانګړتياوو تر څنګ الله تعالی د ترحم او همدردۍ لورينه هم باندې کړې وه، رحم يې تر دې اندازې و چې دوه درې ځله يې خپل قاتلان ونيول، وروسته يې عفوه ورته وکړه او آزاد يې کړل، د دې ترڅنګ د اولس سره به يې هم بې کچې همدردي کوله، له تاجکستانه څخه تر کابل پوري د راغلي څپرک څخه به يې چې کله د روسانو قطارونه راتاؤ کړل نو کوم خوراکي توکي چې به يې د غنيمت په توګه لاس ته

هم ورته ډالۍ كړه، چې د ده پېوستون طالبانو د خپل نظام لپاره لويه لاسته راوړنه او برياليتوبه.

له دې وروسته يې د ځينو كړيو لامله د اسلامي امارت سره څه د خفگان عوامل رامنځته سول چې له كابله يې پاکستان ته هجرت وكړ، خو بيا د امير المؤمنين ملا صاحب د يوه وفد په وسيله چې د ملا نورالدين ترابي، اكبر آغا او د يوه ځايي قمندان حاجي بابا نومونه ياديري، د دوی له لوري قناعت وركول سو او بيا افغانستان ته راغلی، په خپله او شمالي كې فعاليت شروع كړ چې د ده د فعاليت لامله ډيرې منطقي د طالبانو لاس ته ولوېدلې.

د امريكا په وړاندې جهاد كې خدمت يې

د طالبانو د حكومت د سقوط وروسته پاکستان ته مهاجر سو، هلته د پېښور په حیات آباد سيمه كې مېشت سو، وروسته په ۲۰۰۲ م كې بيا خپلې منطقي ته ولاړی، خپل مربوط ملگري يې راټول او كارونو ته چمتو كړل، دا په داسې حال كې چې د هيواد په ځينو ولايتونو كې د امريكا په وړاندې نظامي كارونه پيل سوي و لكه د سيف الرحمن منصور صاحب او داسې نورې جبهې فعالې وې، ده هم د خپلو ملگرو په وسيله جهادي فعاليت ترسره كاوه، له دې سره سره به د مشرانو د مهمو مجالسو او مشورو عضویت به درلود چې ډېر ځله به مهمې پرېكړې د ده پر كور كېدلې.

شهادت يې

ده به لا خپلو جهادي ترتيبونو ته ادامه وركوله چې د اسلام د دښمنانو له خوا په نښه سو د ۲۰۰۴ ميلادي كال د نومبر مياشتې پر څلورمه ۴ د ۲۷ روژې ماتولو وروسته د ماښام لمانځه پر مهال د دښمن د استخباراتي كړيو بزدلانه بريد باندې وسو او شهيد كړای سو.

رحمه الله رحمةً واسعة.



ورغلل هغه به يې د كلي جماعت كې خالي كړل او پر كليواو باندې به يې ووپشل.

له خپل منځي جگړو څخه په شا كېدل

د روسانو له ماتې وروسته چې كله مجاهدين كابل ته ننوتل او بيا كابل كې د هرج مرج وضعيت رامنځ ته سو نو آمر صاحب تر خپل هرڅه واك او قدرت تېر سو، خپلو ملگرو ته له قمندي وركولو انكار وكړ او دا دريځ يې د ځان لپاره غوره كړ چې د مسلمانانو په وینو لاسونه ككړي نه كړي، پر كور كښېناستی، دا په داسې حال كې چې د رباني له لوري د سترو عهدو وړانديزونه هم ورته وسول، ددې كار په تر سره كولو سره آمر صاحب له جمعيت پرته د نورو تنظيمونو اشخاصو ته هم ډېر محبوب سو او ټواو به يې په شجاعت اعتراف كاوه.

د طالبانو (اسلامي امارت) سره پيوستون يې

كله چې اسلامي امارت له تأسيس وروسته وده وكړه او د ډيرو ولايتونو په شمول پراخي سيمې د طالبانو واك ته ولوېدې، طالبان تر كابله راوړسېدل، د طالبانو پاليسي دا وه چې كله به هغه سيمو ته داخلېدل كوم چې تر اوسه د دوی كنترول كې نه وي نو د هغه سيمو د قمندانانو سره به يې لومړی د خبرو له لارې خپله قضيه حل كوله تر څو د جنگ نوبت رانه سي، د آمر صاحب انور خان ډنگر سره همداسې وسول چې حاجي ملا رباني آخند د آمر صاحب، سيف او مسعود سره لومړی ناسته په ميدان ښار كې وكړه، هلته يې د امارت پاليسي او اهداف ورته تشرېح كړل چې هدف مو د اسلامي نظام قائلول دي او د ظالمانو او ټوپكسالارانو ختمول دي، ډېری درې واړو هم خوشبيني وښودله او همدغه يې د ځان اهداف وگڼل خو كله چې د عملي اقدام وخت راغلی نو سيف او مسعود پر شا سول او آمر صاحب پر خپله وعده وفا وكړه، بيا چې كله طالبان د كابل د شمالي ولسواليو په فتحه كولو بوخت وو نو د شكر دري ولسوالۍ ته د ننوتلو سره سم يې آمر صاحب انور خان ډنگر دروند استقبال وكړ نو په سلگونه ميله اسلحه يې



دمکرون د گستاخی او دښمنۍ خواب په شعارونو نه کيږي!؟

جمیل - عزیز

د فرانسې ولسمشر "ایمانویل مکرون" په دا وروستیو کې په ډېره سپین سترګۍ پر اسلامي ارزښتونو او مقدساتو توهین آمیزه بریدونه وکړل، چې د میلیونونو مسلمانانو زړونه یې ودرېدل او د دوی سپېڅلو احساساتو ته یې زیان ورساوه، د فرانسې د ولسمشر دغه گستاخانه عمل د نړۍ په کچه په پراخه توګه وغندل شو.

ځینو درېدلیو مسلمانانو د لاریونونو په ترڅ کې په دې خپل احساسات جبره کړل چې باید له فرانسوي مصنوعاتو بایکات وشي او یو شمېر نورو بیا په سوشل میډیا کې د مکرون د څرګندونو په غبرګون کې په مقالو لیکلو او خپګان ښکاره کولو باندې خپل احساسات مات کړل.

هوڅې! د دوی دا احساسات د ستایلو وړ دي او همدا عکس العملونه یې د سپېڅلي اسلامي احساساتو نمایندګي کوي، خو مونږ باید پوه شو چې حضور اکرم صلی الله علیه وسلم سره مینه او محبت یوازې په شعارونو، ژباګانو، خپګانونو او سترو لاریونو پورې نه دي محدود، بلکې ددې حقیقي مینې پیروان به هغه وخت واوسو، چې د حضور اکرم صلی الله علیه وآله وسلم په فرامینو مو عمل کړی وي او نورو خلکو ته مو د هغو رسونه کړې وي.

مونږ داسې خلک یو چې کله مو احساسات مړه شي، نو بیا متأسفانه د قومیت، ژبې او ملت بدرنګو تهذیبونو ته پنا وړو، د غربي ارزښتونو پر بنسټ را منځته شویو فرهنگونو او

حکومتونو سپوري کې ساه اخلو، د غربي دیموکراسۍ ملاتړ کوو، د همدغو گستاخي کوونکو کفارو ملګرتیا کوو او داسلام دښمنه جمهوریتونو ټینګښت او پابښت ته دلایل تراشوو.

نو دغسې کړنې د یوې پاکې او سپېڅلې مینې نمایندګي هیڅکله نشي کولی او نه دا اعمال له رسول الله صلی الله علیه وسلم سره د دوستۍ څرګندونه کوي، مونږ باید لومړی خپل سپېڅلی احساس له اسلامي فکر سره برابر کړو، غربي مفکوره له ذهنونو لرې کړو، او داسې یوه اسلامي ټولنه رامنځته کړو یا کار ورته وکړو، چې په رښتیني ډول د اسلامي ارزښتونو دفاع او ساتنه وکړي.

ټولو مسلمانانو ته مالومه ده چې دا لومړی ځل نه دی بلکې د فرانسې په ګډون ګڼو کفري هیوادونو په څو څو ځله زموږ د اسلامي ارزښتونو سپکاوی کړی، باید لږ تر لږه له دوی سره د سوداګریزو محصولاتو بایکات وکړو، سفارتونه یې وتړو او د فرانسې په ګډون له ټولو گستاخي کوونکو کفري هیوادونو سره مقاطعه وکړو، تر څو دوی د اقتصادي مجبوریتونو له امله له دغو ظالمانه کړنو لاس په سر کړو.

د فرانسې متعصب ولسمشر په دغه هیواد کې اسلام ضد پالیسي غوره کړې، تل هڅه کوي چې د مسلم امت غوسه را وپاروي او په توهین آمیزو کړنو یې لاس پورې کړی، په داسې حال کې چې هیڅ مسلک ددې اجازه نه ورکوي چې د نړۍ تر ټولو محبوب شخصیت حضرت محمد مصطفی صلی الله علیه وسلم ته سپکاوی وکړي.

اسلام هغه معتدل دین دی، چې ټولو خلکو ته یې خپل حقوق ورکړي، اسلام خلک متقابل احترام ته را بلې، له همدې امله فرانسه او نورو غربي هیوادونو کې مسلمانان او نور خلک متقابل ټولنیز ژوند کوي، ورځ تر بلې اسلام د پراختیا په حال کې دی، په لوېدیځو هیوادونو کې اکثریت خلک له اسلام او مسلمانانو سره کومه ستونزه نلري، نو د فرانسې متعصبو واکمنو ته هم په کار ده چې اسلام او مسلمانانو ته په پاروونکو خبرو او کړنو صدمه و نه رسوي، که نه وي هر عمل عکس العمل لري، نو بیا مسلمانان مجبوره دي چې په هره بیه له اسلامي ارزښتونو دفاع وکړي.

کلون په پالنه

دریم اختر!

پیر محمد کاروان

وږي تېږي خلک یو اوبه هوا په سوال غواړو
خدا ی راکړی حق د امن هم په څه جنجال غواړو

زنه د مرمۍ نیسو د اوبنکو په نری گوتو
غږ د ښوونځي د زنگ اذان روغ د بلال غواړو

مونږ له بدرنگیو او له کرکو زاره چاودې یو
مینه مینه ژوند غواړو جانان جانان جمال غواړو

سکانه ښاپېری چې د ماښام په مینه ښکل کاندو
سور زیرو کی لمړیت د شفق په رنگین شال غواړو

دوه اختره تېر دي خو دریم اختر د سولې دی
ځان و خوره سپوږمۍ راته له سره دې هلال غواړو

ناوې د ایشیا چې بیا پاچا د ښاپېریو شي
لوند یې په وږمو د کشمالیو شین رومال غواړو

زړه زړه مو کعبه کعبه د مینې د جمال د رب
کبر چې فیلان کوي نو کبریې زوال غواړو

د ښتوته او غرونو ته را غواړو مسافر گلان
جوړې پرې گومبزي د بوډۍ د زرغو تنهال غواړو

کتکت د ماشوم خندا په تار د غزل و پیپه
دا ځلې کاروانه درنه نوی سرو تال غواړو



امام ابوحنیفه رَحْمَةُ اللهِ

نظام کندهاری

دی د امت ستر افتخار امام ابوحنیفه
د دې سپېڅلي دین معمار امام ابوحنیفه

څنگه به نه رسي منزل ته د احنافو کاروان
لري لارښود لري سالار امام ابوحنیفه

کړې د تحقیق نسیم یې گل د مسائلو غوټی
د شریعت د ښې بهار امام ابوحنیفه

په دلائلو نقلیه او عقلیه و یې کړل
فقه له سره بیا سنگار امام ابوحنیفه

مومنه راشه پر مسیر باندي یې سم شه روان
درته صفا ایښې ده لار امام ابوحنیفه

پام! د فتنو لېوان شته ډېر، له غاړې و نه باسي
د تقلید هار د خپل سردار امام ابوحنیفه

نظامه رب یې نازولی چې لري ره نما
د علم، زهد دنگ منار امام ابوحنیفه



غیبي غر

تینگوم د ازادی د ډولۍ مراندې
په اوږه مې جنازه، په خوله مې ساندي
شهسوار د همت تاخت کړي پر دیوانو
د ارمان د بشاپيرو سترگې ژړاندې
د تهذيب د دعوه دار لمن شوه غونډه
خو زما د تودې وينې داغ ورباندې
مرثیه د حماسو بلبل ته څه ده
تر فلکه يې د شهيد جنډې رپاندې
اوس دوخت تر مورگو لاره توپاني شوه
د محکوم د زړه د تل هيله مړ ژواندې
انگي يې ټول زما په وينو سره دي
ده ليلا د ارتقا دومره زړه سواندې
ښه دې پيژنمه، سوله-امن خوشيه
د پولادو په غاښونو باندې خاندي
ترجمان د ولولو اوسه ناگاره
فن زخمي نه کا، چې نورې کيسې کاندې

مدرسه او پوهنتون

جانان خدرخېل

تر هغو به مو دا حال وي پوهنتونه
چې تر منځه مو جنجال وي پوهنتونه
زۀ او تۀ که سره يو شو او لاس ورکړو
د دښمن به مو زوال وي پوهنتونه

مدرسه او مکتب چا سره بېل کړي؟
دواړه پرې د يو ټال وي پوهنتونه

مانه هم هر کال هغه طالب شهيد شي
چې د درس يې وروستی کال وي پوهنتونه

ستا گلونه چې ټو کېږي زۀ پوهېږم
زړۀ دې ما غوندې ملال وي پوهنتونه

مدرسه خور دې په غم کې ده شریکه
د خورگانو دا کمال وي پوهنتونه

دواړه يو يوو زما زوی که مولي وي
ستا بچۍ هم څارنوال وي پوهنتونه

خدرخېل "غوندې زما اصیل اولاد به
ستا د هر زوی اندېوال وي پوهنتونه

د حریت اذان

اکرام الدین مفتون

که جنگ کرار شي او هرڅۀ جوړشي
د لېونو به هم ماغزۀ جوړ شي

خاونده داسې سوله غواړو درنه
چې له ترخو څخه خواړۀ جوړ شي

د نشايي توکو نامه ورکه شي
او له تېزابو نه شودۀ جوړ شي

هر يو کارتوس په سلايي بدل شي
ټولو باروتو نه رانجۀ جوړ شي

چې د حریت اذان له ارگه واورم
مفتونه! هله به مې زړۀ جوړ شي

فکري جگړه!

اصول، اهميت او ضرورت!

د مغربي تهذيب اساس او اصل الاصول

قابل دي، يا پر بل سپيناوي عموماً ټول غربيان ملحدین دي او له دين څخه بيزاره دي او يا دين مني خو په يوه محدوده دايره کې يې محدود بولي.

د دې عملي نتيجه د وحې له رهنمائي نه انکار کول. اسماني کتابونو کې راغلو هداياتونه سرغړونه او د اخلاقي اقدارو د قطعيت نه د انکار کولو په صورت کې راوړي اوس مهال په غربي ټولنه او غربي ژوند کې دا دواړه لاملونه تر نورو زيات ښکاره مظاهري دي.

يو داچې مغربيان هراخلاقي څيز ته د اضافي په نظرگوري، له روحاني او ديني ارزښتونو څخه نيولې تر اخلاقياتو پورې ټول غربيان يې اضافي څيزونه بولي.

دوهم داچې په هره معامله کې د (موجود) په اهميت باندې اصرارکوي، هغه څه چې في الواقع شتون لري د هغو په حقيقت باندې ايمان لري، کوم څه چې نشته يعنې هغه چې د ظاهري حواسو په دايره کې نه راځي، هغه له سره وجود نلري، او پرې د غير حقيقي څېز ټاپه لگوي لکه غيبي حقايق او تکوينيه معارف چې ټول

د مغربي تهذيب اساس چې پر کومو اسبابو او عناصرو او د کومو محرکاتو او عواملو پر بنسټ ايښودل شوی دی، په هغو کې ځيني داسې چې هغه د غربي تهذيب لپاره د "اساس الاساسات او اصل الاصول" په منزله گڼل کېږي کوم چې په لاندې ډول دي:

۱- دهریت، الحاد او د دين نه بيزاري ۲- لا دينيت ۳- د غيري غربي ولسونو تحقير کول.

په ظاهره لومړنيو دوه ډولونو کې تکرار معلومېږي، خو تکرارنشته زکه د مغرب پوهانو لوی شمېر د الحاد او د هریت علمبرداران دي، هغو چې د مغربيت ذهن په جوړولو او تشکيل کې يې په ښکاره برخه اخيستي ده او اندونو يې ژوراثرات پرې ايښي دي، د هغوی يو خاص شمېر د د هریت علمبرداران دي، لوی، لوی شاعران، اديبان او مفکران يې په دانسته اونا دانسته توگه دخداي تعالی له وجود نه منکر دي، او په هغوی کې کوم چې د خداي تعالی و جود مني او عملاً عيسايان دي، هغوی هم د ژوند او دين ترمنځ په تفريق

له مخې غیر حقيقي گرځوي لکه د فرښتو له وجود، الهي وحی، جنت و دوزخ، جنات، حشر و نشر له ظاهري معانیو څخه انکار کوي او په دې لړکې نه یواځې مغربي ذهنیت دغسې دی بلکې د مشرق مستغربين هم هغوی ته ورته انگیرنې، برداشتونه او عقاید لري.

د نني مغرب د پرلپسې سلطې، برترۍ، او استیلا په اسبابو او عواملو کې د هغو ټولو تاریخي اسبابو ترڅنګ اصل کردار دمغرب د پېچلې او اعلی ټیکنالوجۍ د مستحکم اقتصاد، پیاوړې پوځي ځواک او د مؤثرې نړیوالې میډیا او د رسنیو د اسبابو د برترۍ هم دی.

نن ورځ اسلامي نړۍ په دې یادو څلور واړو محاذونو کې پرمختګ کولی شي، خو په دې شرط چې ځان له ذهني غلامۍ وژغوري او د خپلې کمترۍ د شدید احساس نه را بیرون شي او حقیقت دادی چې همدا د غلامۍ او کمترۍ شدید احساس چې د اسلامي نړۍ په زړه او مغزو مسلط دی، په اسلامي نړۍ کې یوه ډله که څومره با اثره او بانفوذه شته هغه د ذهني پلوه د مغرب همغو مره غلامه ده؛ اسلامي نړۍ کې عموماً د واک واګې هم د هغو خلکو په لاسو نو کې دي، چې یې زده کړې له مغربي پیره حاصلې کړيدي، هغوی هم سبقونه تکراروي کوم چې یې د خپلو غربي استادانو څخه یاد کړي دي.

زموږ یو شمیر ساده ګان چې د مغربیت په مطالعه ویاړي هغوی خوران د مغربیت له ظاهري دعوو څخه متاثر کېږي او دا انگیري چې ګواکي مغربیانو رښتیا هم دین له خپلو کورو نو څخه ویستلی دی، او اوس مغربي ټولنه له هر ډول دیني تعصب څخه پاکه ده، هغوی د یته پام نلري چې غربیانو دین له یوې خاص سیمې څخه و یستلی دی، خو دکور څخه نه؛ د مغرب هر څیز په عیسوي تهذیب، تمدن او عیسوي ارزښتونو بنا دی، په تیرو څلور سوه کلونو کې دکوم نړیوال قانون چې هغوی پیروي کوي، یا موجوده چې کوم نړیوال نظام دی، چې پرې نن د ټولې دنیا معاملات روان دي، د هغو اساس عیسوي عقاید او اخلاق دي. او دا خبره موږ نه کوو

پخپله غربي لیکوالان وايي چې: زموږ د نړیوال قانون اساس عیسایي اخلاق او عیسایي عقاید دي.

یوه زمانه وه چې د نړیوال قانون تعریف به داسې کیده چې «نړیوال قانون هغه دی کوم چې د متمدنو عیسایي هیوادونو ترمنځ اړیکې مستحکموي» نو د اروپا متمدنو عیسایي هیوادونو ترمنځ د اړیکو قوي کولو لپاره کومه ضابطه چې غربيانو ترتیب کړې وه؛ هغه وروسته د نړیوال قانون مسوده هم وگرځول شوه!

او کله چې عثماني خلافت د مشرق په زیاته برخه واکمن و، سلطان بایزید پخپله زمانه کې «ویانا» کلابند کړې وه، هغوی عثماني خلافت دیو متمدن خپلواک سلطنت په توګه نه مانه، او ډیر وروسته یې په ۱۸۵۶ زکې یې و مانه، چې ګواکي هغه هم د نړیوال قانون لاندې یو ازاد، خپلواک، متمدن او منلی شوی هیواد دی او دیو ازاد هیواد حقوق او واکونه استعمالولی شي.

بعینه نن هم هغه حالت جریان لري، نن هم دهغوی په کتابونو کې دا لیکل شوي دي چې: دمغرب نړیوال قانون چې د کومو، کومو مأخذونو څخه خپل عقاید اخذ کړي دي، په هغو کې عیسایي اقدار، عیسایي دین، او د عیسایي اخلاقو قواعد هم راځي په دې وجه عیساییت دمغرب نه جلا کیدای نشي، او نړۍ کې د عیساییت ترویج د غربي استعمار په ګټه دی، د لبنان یو عالم عمر فروخ «الدبشیر والاستعمار فی بلاد العربیه» په نوم یو کتاب لیکلی دی، نوموړي داپه ګوته کړې ده چې مغربي استعمار او عیسایي ادارې په څه ډول مشترک کارونه کوي؟ او هغوی کوم ډول کارونه کوي...؟

نو دا خبره کول چې غربي نړۍ سیکولر ده، یا دا انگیرل چې غربي ټولنه پخپلو دیني چارو کې دلچسپي نلري نهایتي درجه ناپوهې او حماقت دی او یا په نورو الفاظو د ډېر افسوس وړ ساده ګې ده؛ غربي نړۍ د ۴ سوه کلو راهیسې ټوله نړۍ کې د عیساییت دخورو لو لپاره کارکوي، نن هم امریکا او د اروپا هر هیواد نړۍ کې د مسیحیت په باب خپله پوره علاقمندی لري او ټول حکومتونه یې د عیساییت د ترویج لپاره یو اواز او یو

ځواک دي، په خاصه توګه اسلامي هیوادونو کې د عیسویانو د نفوسو زیاتو لو او بیا د هغوی لپاره د اسلامي هیوادونو دننه د جلا، جلا هیوادونو رامنځته کول او د اسلامي هیوادونو ویشل د هغوی په ګډو مسئولیتونو کې راځي.

که د نړۍ نقشه په مخکې لری! خپلې سترګې د لري ختیځ په نقشه څښې کړی! د انډونیزیا جزایرو او د ملیزیا جزایرو په منځ کې یوه بله لویه جزیره ده، کومې ته چې "بورنیو" ویل کېږي، دهغې یوه برخه چې په انډونیزیا کې راځي، «بورنیو» نومېږي، دهغې یوه برخه په ملیزیا کې راځي، په کومه کې چې دوه ریاستونه دي یو «صباح» او بل «سراوک» او یوه بله جزیره هم هلته شته ده کومې ته چې «برونائي» ویل کېږي، دا یو کوچنی ریاست دی، د ټولو وګړو شمیرې درې نیم لکه شاوخوا دی دا دیو ازاد هیواد حیثیت لري او د تیلو د دولت نه مالا مال سیمه ده.

له نن څخه ۶۰ کاله وړاندې غربي نړۍ دا طی کړې وه چې په دې سیمه کې به یو عیسوي دولت رامنځته کوي اوس ټول لوی، غربي هیوادونه په یوځای لګیا دي هلته د عیسایت د تبلیغ چارې منظموې او بېدریغه پیسې مصرفوي، عیسایانو هغه زمکې چې تراوسه شاړې پاته وې له ځایي مسلمانانو اخیستې او پکې یې داوبو ډیمونه، هوآني ډګرونه او نور خدمات لکه روغتونونه او ښوونځي جوړ کړي دي او ورته د شاوخوا سیمو نه عیسایان انتقالوي او ورته زمکې ورکوي، او هم هغو ځایي خلکو ته چې عیسایت قبلوي ماشومانو ته یې په ښوونځیو کې وړیا داخلي ورکوي، او هم په وړیا توګه یې درملنه کوي، په دا ټوله ستراتیژۍ باندې د تیرو پنځو س کلو راهیسې عمل روان دی او کرار کرار د انډونیزیا په یاد ایالت کې د عیسایي وګړو د نفوسو په شمیر کې زیاتولی کوي، په ۱۹۷۶ زکې «ویتی کان» کې د چرچونو نړیوالې ټولنې پرېکړه کړې وه چې د شلمې پېړۍ ترپایه به دوی یاده سیمه د عیسایانو په اکثریت سیمه بدلوي او د ۲۱ مې پېړۍ په پیل کې به هلته د عیسایانو لپاره یو ازاد هیواد رامنځته کوي، الحمد لله چې تردې مهاله هغوی

پخپله دې اراده کې کامیاب شوي ندي، خو پکې عیسایت ته تبلیغ په پوره زور او شور سره روان دی. په انډونیزیا کې چې کومه ګډوډې وه او یا ختیځ تیمور ته چې ناڅاپه او آنا فناً د یو خپلواک او آزاد هیواد درجه ورکړل شوه، هغه هم کومه اتفاقي پېښه نه وه بلکې د اوږد مهالو او ژورو پلانونو محصول وه.

په ورته توګه سوډان کې چې کوم څه پېښ شول، یواځینی هدف یې د سوډان جنوب کې عیسایان اکثریت ګرځول وو، هلته د عیسایي وګړو د شمیر زیاتولو وروسته یې یو بل اسرائیل جوړ کړ، کوم چې باب المندب او قلزم سمندر په غربي لار د غریبانو د څار لپاره ستراتیژیک اهمیت لري، که دلته هم دنړۍ نقشه را واخلي! نو جوته به شي چې د غریبانو د سوداګرۍ لویه برخه له «سویز» کنال تیرېږي، او د «سویز» کنال غاړه اسرائیل قبضه کړې ده، په دې وجه د غرب لپاره سویز کنال نسبتاً خوندي دی، خو د هغه نه چې کوم توکي یا کومې بېړۍ تیرېږي، هغه بیا د «باب المندب» نه هم تیرېږي، او په باب المندب باندې سل په سله کې مسلمانان پراته دي، د دې لپاره چې باب المندب کې داسې خلک هم میشت کړي چې سل په سله هغوی د غربي هیوادونو سره خواخوږي ولري، نو لومړی یې د سوډان جنوب کې عیسایان میشت کړل، بیا یې هغوی ته د جګړې لپاره روزنه ورکړه، دهغه وروسته یې د سوڄان پر ضد پورته کړل، دڅو کلو مسلسل جنگ وروسته د ملګرو ملتونو لخوا ټولپوښتنه وشوه، دهغې په ترڅ کې جنوبي سوډان کې د سوډان څخه جلا نوی عیسایي هیواد رامنځته شو، په ورته توګه په صومالیه او ایري تیریا کې هم د نوي اسرائیل جوړولو پلانونه لري، د دې لپاره په صومالیه کې هنگامې را پورته کوي، او امریکایان دهمدې کار لپاره صومالیه کې دلچسپي لري اوبل پلو ته د اسلامي هیوادونو غافل او ناخبره واکمن د کوم سوچ او پوهې پرته خپلو پوځیان هلته دامنیت ټینګولو لپاره وړ استوي او ګومان کوي چې دغریبانو هدف رښتیا امنیت ټینګول دي؛ پوښتنه داده چې هلته بې امنیتې چا پیدا کړې ده؟ بې امنې ولې شروع شوې ده؟ په دې باندې

هيڅوک غور نکوي؟ خو چې هر کله ورته سپين پوستي انگريزان حکم وکړي چې تاسو! فلاني هيواد ته پوځيان واستوئ! او د خپلو وسلو خولي په مسلمانانو ور وگرځوئ! مسلمانان وځپئ، د کوم ځنډ پرته د اسلامي هيوادونو پوځيان شرقي تيمورته درومي، صوماليه ته ځي، ايري بېريا ته ورځي او افغانستان ته را درومي، او د مسلمانو او اسلامي پوځيانو په لاسو او تورو باندې د مسلمانانو سرونو په پريکيدو سره صليبي هيوادونه رامنځته کيږي دا دهغوی پاليسي ده او د دې لپاره هغوی فکري، ذهني او دعوتي چارې پرمخ بيايي، د دې وړو، وړو مثالونو له راوړو هدف دادی چې مغرب نه خپل دين ته شاگرځولي ده او نه يې خپل دين له کوره ويستلی دی، دامريکا او اروپا ټول حکومتونه په ګډه لګياډي د خپل عيسوي دين د پراختيا لپاره د مخامخ وسلوال جنگ ترڅنګ فکري او سياسي جنگونه هم کوي، خو افسوس! چې نړۍ کې مسلمانان غافل دي او په مقابل کې يې بيدارې نلري له دې وجې په دې سترګې پټول نه دي پکار، عيسوي عقايد د هغوی دپاليسيو لازمي جز او برخه دي.

بله دا چې په مسيحي دين کې د حضرت عيسي عليه السلام رښتينې لارښوونې شتون نلري، نن سبا چې کوم مسيحيت په نړۍ کې خور دی، هغه د "مترا ازم دېوت پرستانه او مشرکانه عقايدو او سينټ پال" دافکارو او د جديد مسيحيت مغلوبه ګڼل کېږي، يوازي د برکت لپاره پکې د حضرت عيسى عليه السلام نوم يې استعمال کړی دی، د دې مغلوبې د دوه اجزاوو نه علاوه دريم جز د صليبي جنگونو تعصبات دي، کوم چې د اسلامي نړۍ سره دغرب دارېکو په برخه کې فيصله کن کردار لري، بيا دهغه وروسته د څه کم څلور سوه کلو راهيسې د استعمار دوره پيل شوې ده، چې پر دې سره په پخوانيو تعصباتو کې يو نوی اهم عنصر هم اضافه شو، يعنې استعمار! اوس استعمار څنگه شروع شو، استعمار هم دمسحيت او دهغه تاريخ سره ژور تعلق لري او د هغه د سوداګريزو ګټو سره تړلی دی، د مختلفو اسبابو په بنا په اروپا کې صنعتي ترقي پيل شوه په پراخه کچه ترقي رامنځته شوه،

نو مزدور چې په مياشت کې څومره پيسې ګټلې هغومره پيدار وار اوس د ماشينونو پر مټ په ورځ کې يا يو ساعت کې کيږي، اوس دوه مړه پراخ پيداوار چيرته او په چا به پلورل کېږي؟ چيرته به وړل کيږي؟ د دې لپاره بازار او مارکيټ ته اړتيا وه، نو د منډه هيو منډلو تلاش يې شروع کړ، کله چې د منډه هيو په تلاش پسې وو تل نو ورته افريق يوه اسانه منډه بې ښکاره شوه، نو اروپايان يوځای شول افريقايان يې دځانو لپاره غلامان وگرځول

د فکري جګړې دوهم محاذ: الاستعمار:

داستعمار مطلب دا هم دی چې په يوه سيمه باندې خپل ايجنټان په زوره ټپل او دهغوی په واسطه هلته خپل تسلط ټينګول، څو دهغه ځای طبعي زيرمې او شتمنۍ لوټ و تالان کړي.

دکمبرج ډکشنري له مخې: يو داسې نظام ته ترقي ورکول چې په سبب يې يو هيواد دبل هيواد دسياسي او اقتصادي اونورو معاملاتو او چارو واک ترلاسه کړي.

د استعماري سوچ بنسټونه:

د استعماري سوچ نمونه د يوناني فاتح [سکندر اعظم] فتوحات او د هغه د معاصر فلسفي ارسطو د لار ښوونو سرچينه اخلي، چې په اساس يې يونان ترڅلور سوه کلونو اسيا باندې حکومت وکړ.

د اسلامي نړۍ په خلاف داستعماري


کوښښونو تمهيدی دور:

د اروپا ئي استعمار تمهيدی دور دراشده خلافت نه دصليبي جنگونو ترپايه وو، پکې اسلام دښمنه ځواکونو د دې لاندې څلور ګونو اهدافو لپاره کوښښونه وکړل:

دخلافت خاتمه ۲ - په مقدسه مقاماتو قبضه ۳ - په اسلامي نړۍ قبضه ۴ - داسلام او مسلمانانو خاتمه

دلته دا يادونه ضروري ده چې دا يواځي داسلام او مسلمانانو په مقابل کې د اروپايي استعمار لخوا ټاکلي اهداف دي: دمسلمانانو څخه د نورو قومونو او هيوادونو کنترولولو لپاره يې نورې ارادې او جلا پلانونه لرل،

کيږي، اوس تاسو! پخپله اندازه ولگوي! ولې چې کامياب حکمران هغه څوک کيدای شي چې هغه د تاريخ نه خبر ولري! هيڅکله يو اقتصاد پو کامياب واکمن نشي کيدای، يو قانو نپوه کامياب واکمن نشي کيدای په ورته توگه ديو کامياب واکمن لپاره په ډيرو علومو او فنونو باندې پوهيدل هم ضروري ندي



البته دکامياب واکمن لپاره دتاريخ نه خبريدل او پرې پوهيدل ضروري دي، زکه د نورو فنونو په برخه کې واکمن ته سلاکاران هم مشورې او رايې ورکولی شي خو دتاريخ نه يې هغوی نشي خبرولی، ضروري ده چې واکمن به دتاريخ مطالعه او شعور لري

کله چې انگریزانو په هند کې ترټولو دمخه بنگال ونيو، هغوی ژر محسوس کړه چې د دوی په پابريکو جوړيدونکي کالي هندوستان کې نه پلورل کېږي، ولې چې دبنگال په ډاکه کې جوړيدونکي ململ ټوله نړۍ کې پلورل کيده او دهغه دنفاست معيار داو چې دململ پوره تان دگوتې د يوې گوتې څخه ويستل کيده، اوشکاره ده چې د انگلستان رختونو د امعيار نه درلود، نو انگریزانو ددې لپاره دا حل راوويست چې سملاسي يې هغه کارگاه چلونکي کاريگران بیکاره کړل، کومو چې دومره نفيس ململ جوړاوه نو دبشریت دحقوقو او د تهذيب وتمدن علمبردار انگریز ددې لپاره چې په راتلونکي کې څوک بيا کارگاه ونه لگوي او دغسې نفيس ململ تيار نکړای شي دبنگالي کاريگرو گوتې يې په بندونو کې پریک کړې او دا د دې مثال دی چې انگریزانو څنگه ځايي صنعت يې ختم کړ او په ځای خپل انگریزي صنعت دود کړ.

کله چې انگریزان د هند نيمې وچې ته راتلل، ياکله چې په هند کې دايسټ انډيا حکومت راته، د اتلسمې پېړۍ په وروستيو کې هلته د تعليم او سواد په اړه يې يوه سروې وکړه، هغه سروې کې ورته جوته شوه چې پنجاب ايالت (اوس د دوه هيوادونو پاکستان او هند ترمنځ

لکه د افريقايانو دغلامولو پلان چې په ترڅ کې به يې هغوی ژوندي ونيول او اروپا او امريکا ته به يې رسول او هلته يې ورباندې غلامي کوله

يو انگریز ليکوال چې پردې باندې يو فلم جوړ کړی دی هغه ويلي امريکا او برتانيه او د اروپا نورو هيوادونو افريقايان خپل غلامان گرځول؟ او دکومو، کومو ظلمونو په نتيجه کې يې چې د افريقا ټول براعظم غلام وگرځاوه؟ هغه داستان زيات دردونکی او خونړی دی.

البته داسيا معامله دافريقا په نسبت يوڅه مشکله وه، زکه اسيا کې له وړاندې متمدن هيوادونه وو، هند کې مغول سلطنت و، ايران کې ايراني شاهي رژيم و، افغانستان کې افغان علماء، مجاهدين او واکمن څير وو، بل پلوته ترکيه او عربي نړۍ کې عثماني خلافت واکمن و، نو اسيا کې دخلکو غلامان گرځول ورته هغومره اسان کار نه وو لکه په افريقا کې چې وو، په دې وجه اسيا کې دانگریزانو برياوو وخت ونيو او هرچې افريقا وه په هغې باندې قبضه اسانه اوژر وکړه، او ژرې بشپړه کړه، هرچې اسيا وه پرې د قبضې بشپړولو لپاره اوږدې مبارزې ته اړتيا وه، په دې لړ کې داسيا په ټولو ولسونو کې تر ټولو ځوانمردانه کردار وياړمن تاريخ افغان ولس لري چې انگریزان يې په پرلپسې ډول ووهل او له خپل هيواده يې وشرل.

هو! تاريخي پيښې په ذهن کې ياد ساتل ضروري دي، زکه تاريخ د قومونو حافظه وي، يو فرد که خپله حافظه له لاسه ورکړي نو هغه دليونيو روغتون ته بيول

نړۍ باندې يرغل وکړ او دهغه لمسي هلاکوخان په ۶۵۶ هق کې بغداد ږنگ بنگ کړ، او عباسي خلافت يې ختم کړ، ټولو صليبي هيوادونو دچنگيز او هلاکو خان دوختونو او ظلمونو څخه ملاتړ کاوه

په مقدسه مقاماتو قبضه:

داسلام او مسلمانانو پر مقدسه مقاماتو باندې دقبضې کولو لپاره په اسلامي نړۍ صليبي جنگونه وټل دکومو په ترڅ کې چې بيت المقدس يې د مسلمانانو څخه ونيو او پکې زرگونه مسلمانان يې په شهادت ورسول.

۳- پر اسلامي نړۍ قبضه:

داروپايانو هدف يواځې بيت المقدس نيول نه و، بلکې غوښتل يې چې داسلامي نړۍ جغرافيه، او وسايل هم قبضه کړي، دکوم لپاره چې هغوی بيا، بيا يرغلونه کول.

۴- داسلام او مسلمانانو ختمول:

دصليبي جنگونو او دتاتاري يرغلونو هدف دنړۍ له جغرافيه څخه دمسلمانانو او داسلام نيست ونابود کول و او پرځای يې خپل دين ته نړيواله غلبه ښل و

دکفري ځواکونو دناکامۍ لاملونه:

په پورته يادو مقاصدوکې دکفري ځواکونو دناکامۍ لاملونه دمسلمانانو لخوا درې غبرگونه ښودل وو:

۱- داسلامي دعوت کارجاري ساتل، دکوم په سبب چې چنگيزيان مسلمانان شول.

۲- مصر کې دبنوعباس خلافت بيا جوړيدل او د هغه دبیرغ لاندې د مسلمانان بيا متحد کيدل

ويشلی دی، هغه مهال لري پرته سيمه وه او د پلازمينې دهلي نه لري و) مسلمانانو کې دتعليم سلنه سل سلنه ده؛ او په ټوليزه توگه تعليم ۸۴ سلنه و. او کله

چې انگریزان

په ۱۹۴۷ ز

کې له هنده

و تل،

پنجاب کې

دمسلمانانو

دسواد سلنه څلور

فيصده پاته وه، انگریزانو

دسواد سلنه څلورفيصده ته راوسته او ټول قوم يې جاهل پريښود او دوی لاپل، دا د هغه دعوي حقيقت ښيي چې څوک وايي انگریزانو موږ ته تعليم او تمدن راوړو، ډير ساده لوح خلک نن هم په دې باور دي چې غربي هيوادونو د نړۍ ولسونه متمدن کړل حقيقت دادی چې سل سلنه سواد يې په سل سلنه جهالت بدل کړ.

نو داسې انگیرل چې دا هرڅه محض په اتفاقي ډول پېښ شول اويا د مسلمانانو دکمزورتيا اثرات وو، محض ساده لوحې ده، بيشکه دمسلمانانوکمزورۍ هم وې مخکې هم وې او نن هم شته دي، ليکن دهغو کمزوريو زرځله زياتولو اصل وجه يوه لويه استراتيجه وه کومه چې داسلامي نړۍ دعزت، او د باوقاره اسلامي راتلونکي دتباه کولو په موخه جوړه کړای شوې وه، دا دواړه څيزونه چې يوځای شول نو ترې دا نتيجه راووته کومه چې نن زموږ په وړاندې ده. څنگه چې موږ وړاندې وويل چې داسلامي نړۍ خلاف داستعمار پلانونه په څلور برخوکې زيات متمرکز او راټول دي، چې پکې لومړۍ:

داسلامي خلافت ږنگول....:

د راشده خلافت نه واخله تر عباسي خلافت پورې کفري ځواکونو داسلامي خلافت ږنگولو لپاره کوښښونه روان ساتلي دي، په ۶۱۶ هق کې چنگيز خان په اسلامي



۲- داسلامي نړۍ اقتصادي او پوځي کلابندي

۳- په اقتصاد او سوداګرۍ کې غلبه مندل

۴- په اسلامي نړۍ سلطه مندل

۵- داسلامي خلافت خاتمه کول

۶- اسلامي نړۍ ټوټې ټوټې کول

۷- داسلامي نړۍ پېژندګلوي له منځه وړل

لومړۍ مرحله...

اقتصادي او تجارتي خپلواکي:

کله چې ترکانو د خپلو تحفظاتو په وجه اروپا باندې د وچې او سمندر دواړو لارې بندې کړې نو اروپايي سوداګرو اقتصادي خپلواکي له خطر سره مخ شوه، د هغوی د سوداګريزو لارو لټون شروع کړ، خو دترکانو اقتصادي کلابندي يې تاثيره وگرځوي، په دې ورځو کې هسپانيه کې فردي ناند او پرتګال کې د شاه مینویل حکومتونه و، فردي ناند او دهغه ملکې ازابيل خنیکو هیوادو نوته دسمندرې لارو مندلو لپاره په ۱۴۹۲ اګست کې د کولمبس په نوم یو بهرۍ چلونکي روان کړ او دپرتګال پاچا [مینویل] د ۱۴۹۷ جولایي میاشت کې «واسکوډي» د همدې هدف لپاره واستاوه، هغوی دسوداګريزو لارو دلټون سربیره دکمزورو محلي حکومتونو په چور او تالان کولو هم دریغ ونکړ، کولمبس لاره خطا کړه، هغه جنوبي امریکا ته ورسید او «واسکوډي» په ۱۴۹۸ زکې می کې هند ته ورسید په دې سره د اروپا لپاره یوه نوې سوداګریزه لار پرانیستل شوه او هم د لوټ او تالان لپاره مناسب ښکار ځایونه په لاس ورغلل او په دې سره اروپا کې دخوشالي نوی دور پیل شو.

نور بیا...

۳- د جهاد بیرغ رپاند ساتل، تردې پورې چې صلیبیانو او چنګیزیانو شکست وخوړ.

د ذهني او فکري بدلون دوره:

د یادو تجربو وروسته داسلام دښمنان پوی شول چې داسلامي خلافت خاتمه او په مقدسه مقاماتو باندې د دوی لخوا قبضه، او یا د مسلمانانو نیست و نابود کول اسان کار ونه نه دي، بلکې د دې لپاره وړاندې زمکه او ماحول جوړول ضروري دی، نو هغوی جنگ پرېښود او په ټوله نړۍ باندې د قبضې کولو لپاره یې نوي کوښښونه پیل کړل.

استعماري سوچ ته تقویت ورکونکې

څلور پېښې:

هغه څلور پېښې چې په اروپا کې یې د استعمار سوچ ته تقویت وربانځه:

۱- په ۱۴۵۳ کې عثماني ترک فاتح سلطان محمد فاتح قسطنطنیه فتح کړه، له امله یې په اروپايي واکمنو کې دانتقام او غچ اخیستنې جذبات پیدا شول.

۲- د قسطنطنیه رومي او فلسفي حکما اروپا ته لاړل دهغوی په ورتګ سره اروپا کې استعماري سوچ خورشو

۳- په ۱۴۹۲ زکې عیسایانو په هسپانيې قبضه وکړه دې سره یوه نوې ولوله پیدا شوه

۴- ترکانو د اروپا یې سوداګرو لارې وتړلې، په وجه یې اروپا یې سوداګرو د نویو سوداګريزو لارو د مندلو کوښښونه پیل کړل

داستعمار اصل دور:

د ۱۶ مې پېړۍ په وروستیو کې چې اصل استعمار پیل شوی دی، په هغه کې د اروپا یې قومونو د راتلونکې تګلارې ښې مرتب شوې ښکاري:

۱- اقتصادي او سوداګریزه خود انحصاري

د اذربایجان او ارمنستان ترمنځ لانه څه ده؟ که جنگ ته نه شي نو؟



یادې نېټې اوربند وشو خو ايله ۵ دقیقې تېرې وې چې اوربند مات او دواړو لورو پر یو بل درانده بریدونه پیل کړل. دواړه هېوادونه په یو بل تور لگوي چې اول یې حمله کړیده.

داذربایجان فوځي منابعو په مکرره توگه ویلي چې دنگورنو کاراباخ په تاتاري اوسېدونکو مسیحي بیلتون غوښتونکو او ارمني فوځیانو شریکه حمله کړې چې پکې گڼ بې گناه تاتاریان وژل شوي؛ داذربایجان ولسمشر- الهام علیوف ویلي: جنگ ارمنستان پیل کړی چې د اذربایجان د عسکرو په فتح به پای ته ورسېږي؛ موږ به دخپلو شهیدانو انتقام واخلو؛ موږ به خپله پاکه خاوره بېرته ازاده کړو؛ موږ به د ارمني قابضینو ۳۰ کلنه قبضه ختمه کړو.

خو بل لور ته د ارمنستان لومړي وزیر نکول پاشینیان وایي چې اذربایجان په بې وسلې ارمنیانو حملې کړي او دا جنگ موږ نه بلکې دوې پیل کړیدی؛ هغه زیاته کړه چې د اذربایجان جارحیت دترکې دناروا حمایت نتیجه ده؛ په پومبي نړیوال جنگ کې ترکې د ارمنیانو قتل عام وکړ خو بیا یې هم د ارمنیانو دویو تنده نده ختمه؛ سیمه د

د اذربایجان او ارمنستان ترمنځ جنگ لاهم ندی تم شوی او نه هم کوم لوري جنگ بندۍ ته میلان ښکاره کړیدی بلکې دهرې ورځې په تېرېدو پکې زیاتوالی راځي؛ هرلوري خپلو فوځونو ته د مخکې تللو حکم کړیدی او هر یو بل ته د لویو ځاني او مالي زیانونو د ور اړولو او زیاتوسیمو د نیولو دعوې کوي.

د جنگ پیل کېدو نه پس د ملگرو ملتونو د امنیت شوری یوه بېړنۍ غونډه وکړه ځکه چې په نړیواله سطحه دا تشویش زیات دی چې په دفاعي او جغرافیایي لحاظ مهمه د قفقاز سیمه کې پیل شوي دې جنگ کې دنورو هېوادونو د اخته کېدلو خطر شتون لري؛ دامنیت شوری د اوربند غوښتنه وکړه خو غوښتنې ته یې یو لوری هم مثبت ځواب ونه ویلو اونه یې دجنگ ودرولو ته چمتووالی ښکاره کړ.

روسې ددواړو هېوادونو دبانډنیو چارو وزیران مسکو ته ور وغوښتل او د روسې دبانډنیو چارو وزیر سرگي لاوروف ورسره ۱۰ ساعته خبرې وکړې؛ په مجلس کې دناستو ۳ واورو وزیرانو په اتفاق پرېکړه وشوه چې د اکتوبر په ۱۰مې نېټې د ورځې ۱۲ بجې به اوربند پیل کېږي؛ په

خطرناک جنگ پر لور روانه ده؛ مهذبه نړۍ بايد يو شي او ترکيه د شیطاني کړنلارې نه را وگرځوي.

د جنگ د پیل ورځو کې ارمنستان دا تورهم ولگولو چې د ترکي جنګي طیاره د ارمنستان هوايي حدودو ته را ننوتې او د ارمنستان یوه جنګي طیاره یې رانسکوره کړې ده؛ طیاره په بشپړ ډول تخریب شوی او پیلوټ پکې مړ دی.

د ارمنستان رسنیو ویلي و چې د ارمنستان حدودو ته د را داخلېدونې پس د ترکي ایف ۱۶ ډوله طیارې د ارمنستان ایس یو ۲۵ ډوله طیاره په نښه او رانسکوره کړه. خو دارمنستان حدودو ته د ننوتلو تور ترکي رد کړی.

بل لورته د ترکي ولسمشر طیب اردګان ویلي دي چې ارمنستان د سیمې د امنیت لپاره تر ټولو ستر خنډ دی؛ موږ به د اذربایجان حمایت ته دوام ورکړو او ترهغې به ورسره ولاړیو ترڅو چې ارمني فوځونو د اذربایجان خاوره نه وي پرېښي.

د ترکي د دفاع وزیر په خپلې یوې تازه وینا کې ویلي دي چې: ارمنستان په نګورنو کاراباخ بریدکولو سره وښوده چې هېڅ ډول نړیوالو منل شوی قوانینو ته احترام نه لري؛ هغه زیاته کړه چې اوربند دیر غلګرو غاړه ایښودل کفایت نه کوي؛ بلکې دوی نه دا اذربایجان د خاورې د بشپړې ازادۍ لپاره دوامداره مبارزه پکار ده چې موږ به پدې مبارزه کې دخپل ورور اذربایجان سره ولاړ یو.

همدا راز د ترکي دفاع وزارت ویلي دي چې د تاتاري مسلمانانو د وژلو لپاره ګڼ شمېر کړدان هم راوستل شوي دي.

اذربایجان د کسپین بحیرې پر غاړه د ختیځې اروپا اولویدیځې آسیا په منځ کې د تېلو له زېرمو ډک هېواد دی؛ په نړۍ کې د تېلو تر ټولو پرمختللی زېرمه همدلته کشف شوی وه ددې هېواد پلازمېنه باکو دنړۍ په هغو ښارونو کې شمېر دی چې پکې د تېلو تر ټولو زیاتې زېرمې

شتون لري او په زړه پورې دا ده چې تېل یې د ځمکې د تل نه نه بلکې د غرونو نه راوځي.

په اذربایجان د روسې د قبضې په هکله چې کله د لینن نه وپوښتل شول نو دهغه جواب ډېر په زړه پورې و؛ هغه وویل: ځکه یې اذربایجان تر خپلې ولکې لاندې راوست چې په باکو کې دکشف شویو تېلو پرته د روسې بقا ناشوني وه.

د باکو نه اروپا ته د دوه پایپ لاینونو له لارې تېل ځي یو د کسپین له لارې ترکي او د ترکي نه اروپا ته او بل د قفقاز له لارې چې نګورنو کاراباخ یې هم په لار کې راځي اذربایجان دکسپین سي، روسې، ایران، جارجیا، ارمنستان او په یوې کوچنۍ برخه کې د ترکي سره ګډې پولې لري.

دې هېواد کې ۱۰ ملیونه انسانان ژوند کوي چې اکثریت یې د مسلمانانو دی؛ دلته خلک په آزي او روسي دواړو ژبو غږېږي؛ دا هېواد د تېلو د اهمو صادرونکو هېوادونو څخه ګڼل کېږي.

په ۱۹مې میلادي پړۍ کې دا هېواد د روسې او فارس ترمنځ تقسیم و؛ دهمدې پېړۍ په منځ کې دلته دنړۍ تر ټولو پرمختللی د تېلو زېرمه کشف شوه.

اذربایجان دمنځنۍ آسیا له هغو هېوادونو نه دی چې د روسې له قبضې وړاندې دعثماني خلافت برخه او پکې ګڼ ترکان اوس هم مېشت دي.

په ۱۹۱۸م کال کې اذربایجان خپله ازادي اعلان کړه خو روسې یې ازادي ونه منله خپل فوځونه یې ورننويستل او تر ۱۹۹۱م پورې دا دروسې تر استعمار لاندې پاتې شو؛ په افغانستان کې د روسانو د ماتې او شوروي اتحاد د ټوټه کېدو په نتیجه کې چې ۱۹۹۱م کال کې د منځنۍ آسیا هېوادونو له روسې ازادي واخسته نو اذربایجان هم ازاد شو؛ الهام علیوف ددې هېواد څلورم ولسمشر؛ دخپل پلار حیدر علیوف ځای ناستې او له ۲۰۰۳م کال راهیسې په واک کې دی.

پورې دا قبضه قائمه وه؛ په ۱۹۹۱م کال کې چې شوروي اتحاد په افغانستان کې ماتې وخوړه او ټوټه شو نو ارمنستان هم ازادي ترلاسه کړه.

د قفقاز په جنوب کې د نګورنو کاراباخ (په پښتو کې یې زیات خلک ناګورنو قره باغ تلفظ کوي) په نوم داسیمه کابو ۴۰ زره ۸ سوه کیلو متره مساحت لري چې د اذربایجان د پلازمېنې باکو نه ۲۷۰ کیلو

متره لرې پرته ده؛ د نفوسو شمېر یې ۱۵۰ زرو ته رسېږي چې ۹۰ سلنه یې ارمني مسیحیان دي او ۹ سلنه یې د تاتاري نسل سني ترکان دي.

یاني دبین المللي منل شویو اصولو له مخې داسیمه د اذربایجان پورې تړاو لري خو داوسېدونکو لویه برخه یې ارمنیان دي چې همدا دستونږې اصل لامل دی.

په زړه پورې دا ده چې ارمنیان ددې سیمې اصل اوسېدونکي ندي بلکې روسې په ۱۹۲۳ کې د ارمنستان نه دې سیمې ته راوستي، پکې یې مېشت کړي او دې سیمې ته یې له خپل لوړې ازادي ورکړېده نو ځکه ویل کېږي چې ددې ستونږې اصل عاملین روسان دي.

په ۱۵مې میلادي پېړۍ کې نګورنو کاراباخ د ترکی سרدارانو په قبضه کې وه؛ په اول نړیوال جنگ کې دعثماني خلافت د ماتې نه پس د دبرتاني تر قبضې لاندې راغله او د شوروي اتحاد د جوړېدو نه پس د اذربایجان برخه وگرځېده.

دا خبره مشهوره ده چې په نګورنو کاراباخ کې جوزف سټالن لېوالتیا نه لرله نو ځکه یې ارمنستان ته د ورکولو

د اذربایجان دولت په ټولو معنو ځان سیکولر ګڼي؛ د اوسېدونکو اکثریت یې شیعه ګان دي خو دلته دشیعه او سني لانجې نه ترسترګو کېږي؛ د اکثر و جوماتونو

امامان ترکان علماء دي خو شیعه ګان هم دهمدوې پسې لمونځونه کوي؛ دلته په هر جومات کې د کوچنیانو لپاره د زدکړو دیني مرکز او دمطالعې لپاره کتابتون وي چې پکې دهر مسلک کتابونه ایښودل کېږي.

دلمونځ او نورو مذهبي چارو ترڅنګ خلک ودونه او نورې ټولنیزې چارې هم په جوماتونو کې ترسره کوي.

ارمنستان دشرقي اروپا اولویديځې اسیا په منځ کې پروت یو داسې هېواد دی چې سمندر ته لار نه لري؛ د روسې، جارجیا، اذربایجان، ایران او ترکې سره ګډې پولې لري.

لویديځ ته یې ترکیه او ختیځ لورته یې اذربایجان دی؛ د ډېرو پخوانو مسیحي تهذيبونو څخه ګڼل کېږي؛ په څلورمې مسیحي پېړۍ کې پکې کلیساوې جوړې شوې دي؛ د نورو اروپايي هېوادونو په پرتله یې تاریخ قدیم دی؛ دلته یواځې ۳ ملیونه او ۱۰۰ زره انسانان ژوند کوي چې زیاتره یې مسیحیان دي؛ دې هېواد کې خلک په ارمني او روسي ژبو غږېږي؛ نننۍ ارمنستان د تاریخ په اوږدو کې په مختلفو وختونو کې د بازنطین، فارس، منګول او ترک سلطنتونو برخه وه؛ په ۱۹۱۸م کال کې د اول نړیوال جنگ پر مهال دلته دعثماني خلافت فوځونه شاتګ ته اړ شوي وو خو دارمنستان ازادي په نصیب نه شوه بلکې ډېر ژر روسې ترخپلې قبضې لاندې راوست چې د ۱۹۹۱م کال



اراده کړې وه خو دترکې له لورې پردې سیمې احتمالي قبضي وېرې له دې ارادې نه شاته کړ او اذربایجان ته یې پرېښوده.

دنگورونو کاراباخ ارمني مسیحیان ننگورونو کاراباخ په ارتکش نوموي او خپل خودساخته دولت (ارتکش ریپبلک) بولي.

اذربایجان پدې نوم اعتراض نه لري او ورته یې نیمه خود مختاري هم ورکړېده خو ارمني مسیحیان پدې ندي قانع بلکې ددې سیمې داسې ویشل غواړي چې دنفوسو په تناسب په یوې کوچنۍ برخې د تاتاري مسلمانانو او په زیاته برخه یې د دوی خپلواک دولت وي ددې لپاره دوی ځایې تاتاري مسلمانان هم ډېر وهڅول؛ دشیعه او سني د اختلاف نه دکار اخستلو کوشش یې هم وکړ او تاتاري سني مسلمانانو ته یې دا خبره رامنځ ته کړه چې که خپلې سیمې کې دولت جوړولو ته تیار شي نو به د شیعه مرکزي دولت دسلطې نه ازاد خپلواک هېواد ولري خو دکاراباخ تجزیه داذربایجان تر څنګ د کاراباخ تاتاري مسلمانانو هم په کلکه رد کړېده ځکه چې په اذربایجان کې دشیعه اوسني اختلاف او دښمني په عامو خلکو کې نه ترسترګو کېږي.

د شوروي اتحاد پر مهال دلته کومه ستونزه نه وه؛ کله چې شوروي اتحاد په افغانستان کې شکست وخوړ او مات شو او په اذربایجان کې د ازادۍ غوښتنه پیل شوه نو دلته مېشتو ارمني مسیحیانو د ارمنستان سره دالحاق لپاره تحریک پیل کړ؛ لا وړاندې په ۱۹۸۸م کال کې هم دنگورونو کاراباخ ادارې د ازادۍ یو پرېکړه لیک تصویب کړ چې د اذربایجان دولت په ډېرې سختۍ رد کړ او په مقابل کې یې تاتاري مسلمانان هم راپورته شول چې له امله یې سخته جګړه رامنځته او دواړو اړخونو ته درنده مرګ ژوبله واوښته؛ خو چې ۱۹۸۹م کال دنومبر په میاشت کې روسانو مداخله وکړه او ویې ویل چې ننگورونو

کاراباخ د اذربایجان برخه ده نو دبیلتون غوښتنې خوځښت تر ډېره حده کمزوری شو.

په ۱۹۹۱م کال کې ارمنستان او اذربایجان د روسې نه ازادي واخستله؛ د ۱۹۹۱م کال په نومبر میاشت کې یانې د اذربایجان داستقلال نه یوه میاشت پس په ننگورونو کاراباخ کې هم داذربایجان نه د ازادۍ اخستلو په موخه ارمنیانو خوځښت پیل؛ او د اذربایجان نه د ازادۍ اخستلو په موخه یې یوه ټولپوښتنه رامنځته کړه چې د دوی په وینا پکې غالب اکثریت د اذربایجان نه د ازادۍ اخستلو په حق کې خپلې رایې وکارولې.

خوتاتاري مسلمانانو د دې ټولپوښتنې سره برېکون اعلان او دا ټول پوښتنه یې سراسر بې قانونه وګڼله.

اذربایجان دولت هم ددې ټول پوښتنې سره سخت مخالفت ښکاره کړ او د بیلتون غوښتونکو د خپلو لپاره یې ننگورونو کاراباخ ته فوځ واستولو چې په مقابل کې یې ارمنستان هم د بیلتون غوښتونکو سره عسکري مرستې وکړې او په دې سره ددواړو هېوادونو تر منځ جنګ پیل شو چې پکې د دواړو لورونه ۱۹۹۴م کال پورې کابو ۳۰ زره انسانان ووژل شول.

دجنګ په جریان کې د ازادۍ اعلانونه هم وشول خو آزادي یې په بهر نړۍ کې چا ونه منله؛ په ۱۹۹۳م کال کې دملګرو ملتونو دامنیت شوری دجنګ ودرولو هڅې وکړې خو ارمنستان له کاراباخ نه خپل فوځونه ونه وایستل؛ په ۱۹۹۴م کال کې د روسې او ترکې په هڅو دواړو هېوادونو ترمنځ دجنګ بندۍ تړون رامنځته او جنګ پای ته ورسېدلو.

خو له دې وروسته دنگورونو کاراباخ سیمه د ارمني مسیحیانو او تاتاری مسلمانانو ترمنځ دسور جنګ په مرکز بدله شوه؛ چې ډېر کرته به د دوی شخړې په خونړي جنګ هم بدلې شويدي؛ له دواړو لورو به دهستوګنې په سیمو هم حملې کېدلې چې په نتیجه کې به یې د کورونو



ورانېدلو او نورو مالي زیانونو تر څنګ دواړو لورو ته زیات ځاني تلفات هم ورواړېدل.

په ۲۰۰۶م کال کې دکاراباخ ارمني مسیحیانو خپل اساسي قانون جوړ او دکاراباخ خپلواکي یې اعلان کړه چې همدا روسې او ارمنستان دځان لپاره پلمه کړه؛ د نګورنو کاراباخ

خپلواکي یې ومنله او ورسره یې اقتصادي او عسکري مرستې پیل کړې چې لا ترننه روانې دي د ازادۍ راهیسې د مرکزي دولت او دلته د مېشتو ارمني مسیحیانو ترمنځ تاو تريخوالی شتون لري او اذربایجان وايي چې د مرکزي دولت پر ضد د دوی د خوځښتونو تر شا دغربي ګاونډي هېواد ارمنستان لاس دی چې دبیلټون خوښو سره دا مرستې اذربایجان او ترکې ته دمنلو وړ ندي نوځکه په بیلټون غوښتونکو او په حمایت کوونکو یې اذربایجان حملې کوي او ترکیه یې شاته ولاړه ده.

نګورنو کاراباخ ډېره حساسه او په عسکري لحاظ ستر اهمیت لري؛ دروسیه، ترکیه، ایران، چین، امریکا او اروپا ددې سیمې سره ډېره لېوالتیا لري خوداسې نه ښکاري چې په یادو قدرتونو کې دې کوم یو دلته جنګ کې خپله ګټه وويني نو ددې جنګ تر شا دچا دلاس لرلو خبره به ډېره پر ځای او دقیقه نه وي؛ خو داچې ددې جنګ د دوام په صورت کې دترکې او روسې ديو بل سره دمخامخ کېدو احتمال شته نو امریکا او دلویدیځ لویه برخه به شاید له زړه نه ددې جنګ ژر ودرېدل نه غواړي.

که امریکا او ټول لویدیځ له زړه نه ددې جنګ بندول غوښتای نو دملګرو ملتونو ادارې له لارې به یې لا ډېر دمخه بند کړای وای ځکه چې دملګرو ملتونو د ادارې د رامنځته کېدو لوی هدف هم د نړیوالو ستونزو حل کول و؛ که دملګرو ملتونو اداره ددوه هېوادونو تر منځ جنګ نه شي بندولای نو بیا یې دشتون څه فایده؟

په لیبیا او شام کې لا له وړاندې ترکیه او روسیه په مخالفو سمتونو کې قرار لري اوس نګورنو کاراباخ دریم

ځای دی چې روسیه دجنګ دیو او ترکیه دبل اړخ تر شا ودرېږي.

دا مهال ترکیه په کلي ډول د اذربایجان تر څنګ ولاړه ده، بل لور ته د ارمنستان تر شا ودرېدل روسیه خپله اړتیا ګڼي ځکه چې په ارمنستان کې روسیه هم فوځي اډه لري او هم دا دواړه هېوادونه د کلیکتیو سیکورټي ټریټي ارګنائزیشن په نوم د فوځي اتحاد غړي دي

خو سره ددې هر څه روسیه او ترکیه ديو بل دښمن هېوادونه ندي بلکې نړیوالو ستراتیجیکو حالاتو ته په پام سره روسیه او ترکیه د یو بل اتحادیان دي.

دا هم باید ومانو چې روسیه د ارمنستان سره فوځي مرستې کوي خو نېغ په نېغه ورسره نه ودرېږي؛ دروسې دهڅو نه هم داسې ښکاري چې د دې جنګ دوام نه غواړي نو ځکه یې دجنګ د ودرولو غوښتنه کړیده او څو ځلې یې د دواړو هېوادونو تر منځ د دریم ګړی رول ادا کړی.

که ترکیه هم په خپل دریځ کې یو څه نرمي ښکاره کړي او دواړه هېوادونه ښه په کلکه له خپلو حلیفانو دجنګ ودرول وغواړي نو دا جنګ په اسانۍ بندېدلای او ستونزه حل کېدلای شي.

خو که جنګ دکاراباخ نه نورې سیمې ته وغځېږي او د جنګ په جریان کې بیا دروسې اډې ته هم کومه ګولۍ ور ورسېږي نو دا جنګ د ځنګل د اور په څېر خپرېدای شي اودروسې او ترکې ترمنځ د لوی جنګ رامنځته کېدای شي چې تاوانونه به یې دواړو هېوادونو ته ډېر ستروي او دنړۍ ډېره ستره برخه به بې امنه شي.



پروني، ننني او سباني طالبان!!

واړوله چې اوس د اتيايمو کلونو دغه سناريو زموږ په تاريخ کې يوه خونړۍ او د خپلې نوعې يواځينې پېښه گڼله کيږي او بياځل ترې نور نسلونه پناه غواړي.

خو په هرې شپې پسې سهار وي، په فساد او انارشۍ پسې هم د طالبانو غورځنگ را پورته شو، په لنډه او د پېنځو کلونو موده کې يې تغير ور ټول او هغه اسلامي نظام يې په خورا ليرو امکاناتو او نسبتاً ډېرو قربانيو واکمن کړ چې افغانانو پرې د شوروي ضد ۱۴ کلنې خونړۍ جگړې په لمبو کې بلا ځاني او مالي قرباني ورکړې، په سختو شېبو او شرائطو کې له اوږد انتظار وروسته ورته سترگي پر لاره و او بيا ورته له را نږدې کېدو سره سم يې د ياد نظام او قربانيو ټولې هيلې له سترگو د تل لپاره پناه او له خاورو سره داسې گډې، بلکې لاندې شوې وې لکه د سرو زرو کان چې بيا يې نه کوم نوم او نښان پاتې و او نه يې د ترلاسه کېدو کومه تمه وه.

طالبانو د يو غورځنگ په توگه په ليره موده کې، پر کمو امکاناتو او د شوروي ضد قربانيو په پرتله کمو قربانيو د افغانانو د يادو هيلو کان را برسېره او اسلامي نظام يې حاکم کړ، که څه هم د شوروي پر وړاندې جهاد په اوږده موده کې، په ډېرو امکاناتو او له زياتو قربانيو وروسته هم يواځې د اسلامي نظام راتلو هيلې را پارولې وې، نور نه ورته ورسېد او نه يې پلي کړای شو.

د افغانانو له لاسه پر شوروي/ سرو لښکرو همداسې ورځي وې کومې چې نن د صليبي ښکيلاک دي او موږ يې شاهدان يو، لاسپوڅي يې هم په همدې سربدالۍ کې و چې نن د امريکايانو هغه دي، همدغسې يې لاس او پښې وهل لکه د نن اشرفغني، طالح، سرور بې دانش، ضياغ مسود او... ډېر توپير نه و، يواځې په وخت او شرائطو کې يې يو څه تفاوت تر سترگو کېږي چې هغه وخت مجاهد افغانان که له معنوي اړخه بډايه، خو له مادي هغه دومره پر مختللي نه و او له امله يې پر غليم هم دومره بده ورځ نه وه لکه نن پر امريکايانو او تالۍ خټو يې.

روسان/ سرې لښکري ووتې، لکه نن چې امريکايان او ټلواله يې وزې، دلته يې لاسپوڅي پرېښودل او هغوی هم ترې په نيابت پاتې شول، لکه نن چې امريکايي يرغلگر هم خپل مزدور پاتې شوني پرېږدي او هغوی غواړي د شوروي نيابت او يا له کمونستانو سره لاس يو کولو پسې دا ځل د صليبي ټلوالې له وتلو وروسته هم هېواد همغو ورځو ته ور وگرځوي، خو...

د شوروي ښکېلاک په نيابت کې کمونستانو او د جهاد له لیکو ورسره يو ځای شويو د واک وړيو هغو فساد، انارشيزم، ټوپک او پاټک سالارۍ رامنځته کړې او د ۱۴ کلن مقدس جهاد د ارمانونو خاوري کولو ترڅنگ يې په ناروا او وحشت کې تر کمونستانو او شورويانو ور

دا بنسې چې د پخواني جهاد په لیکو کې د واک وریو د شتون له امله له هرڅومره قربانیو سره پر مخکې نه کېده، چې وشو هم په ضمن کې یې دوی پټو گوندیزو موخو ته نږدې شول چې دا په خپله د جهاد د ناکامۍ پېلامه وه او تاریخي فاجعې یې رامنځته کړې.

برعکس طالبانو چې نه په خپلو لیکو کې کومه گوندیزه انگېزه لرله او نه د واک لوړه، نو د هغوی د خالص او پاک نیت له امله به و چې د الله تعالی نصرت ورسره گام پر گام مزل واهه او پر لیر وخت کې یې ډېر پرمختګ وکړ چې د جهاد د بریا او د هېواد پر ۹۵٪ سلنه خاوره د بشپړ اسلامي نظام د راتګ پېلامه شو.

دغه پرتله دا هم بنسې چې که بریانه له نږدې کېدو سره او یا له بریا وروسته د یو ملي او جهادي مقاومت مخلص او سپین زېري مجاهدین نور ځان فارغ وگڼي، خپلو شخصي کارو ته مخه او د استراحت په لټه کې شي، نو لکه هماغه د اُحد غزا د ویشتونکو ټولې چې د رسول الله مبارک صلی الله علیه وسلم له وینا پرته د جبل الرماة له دفاعي مورچل څخه وخوځېدل لویه فاجعه رامنځته کوي، د شوروي ضد جهاد له بریا وروسته مدرسو او شخصي ژوند ته د مجاهدینو مخه کول هم څه همدا شانې وه، په دې مانا چې رښتوني دین دوست، وطن دوست او اهل صلاح مجاهدین په خپلو لیکو کې د پردیپالو، د قدرت او ثروت ورو او مفسدو عناصرو په کنترول کې پاتې راغلل او همدوی ته یې د قیادت واګې ور پرېښودې.

همدارنگه پر ډلو ټپلو وېشلی مقاومت چې د هغه مشرانو ته پرېښودل شي او په کې د چارو د کنترول اهل کم پاتې شي، یاد مشران پر نورو حملې پیلوي چې بیا نه خپلو ورکړو قربانیو، نه د مقاومت موخو او نه هم ملي او اسلامي ارزښتونو ته ژمن پاتې کېږي.

خو که د طالبانو په څېر قوي داعیه، موخو ته پخه ژمنتیا، د ولس غښتلی ملاتړ، تر وروستۍ ساه پورې پوخ تعهد، ټینګ یو والی او... ولري، نو که بریا ته له نږدې کېدو او یا رسېدو وروسته د کوم خارجي لامل له وجې بشپړ سقوط هم وکړي، بیا هم په هر ډول شرائطو

کې پر لسيزو او پېړیو مقاومت کولای شي او نه یواځې دا بلکې خپله داعیه او د مقاومت مشروعیت، موخې او خپل ارزښتونه پر ټوله نړۍ او د هغې په لومړي سر کې پر خپل سیال لوري هم ښه پر نره منلای او مقاومت د تېر په پرتله لوړې بریا ته رسولای شي.

دغه پرتله دا حقیقت هم جوتوي چې یو ملي غورځنګ، نظام او اسلامي خلافت تر وروستۍ مرحلې خپلو ټولو اسلامي او ملي ارزښتونو او موخو ته د بشپړې ژمنتیا، هر ډول غوښتو قربانیو ورکولو او تر یواځیني مدبرانه مدیریت لاندې د هغه له را ټولېدو سره بریالی کېدلای شي، که غورځنګ، نظام او خلافت په ځان کې ډلې ټېلې ولري او هغه خپلې موخې تعقیبوي، نو یووالی یې بشپړ متلاشي او هغه د حتمي او یقیني ماتې له گواښ سره مخ وي چې جهادي غورځنګونه، اسلامپال او راتلونکي نسلونه یې باید د پخواني جهاد او طالبانو له دا ډول پرتلې زده کړي.

بهر حال د طالبانو غورځنګ را پورته کېدل او واک ته رسېدل د اسلامي نظام د را تلو سپېده چاود و، په پورتنۍ ترتیب اوس یو ځل بیا د تېر تاریخ مثبت لوری تکرارېدونکی دی، افغانانو له شوروي وروسته امریکا هم د طالبانو د اسلامي ملي غورځنګ تر سیوري لاندې له هره (نظامي، سیاسي، تبلیغاتي او...) اړخه په ټولو پړاوونو او ستراتیژیو کې له پښو اچولې، شرائط په ټوله مانا د طالبانو په گټه او د امریکا لاسپوڅي هماغه د شوروي د هغو په څېر بلکې لا په مراتبو پر واوېلا سر او له بلا گواښونو سره مخ دي.

خو منفي لوری یې نه تکرارېږي او لاملونه یې ډېر دي، عمده یې دا چې شوروي تر پایه د خپلو لاسپوڅو ملاتړ وکړ او له وتو وروسته یې د جهاد په لیکو کې هم د واک وړي گوندپال وړ اېل او بېل کړل چې ورسره پر یو مهال د امریکا مداخله هم روانه وه. خو اوس به له یو لوري امریکا له طالبانو سره د دوچې د تړون پر بنسټ لاسوهنه او د خپلو لاسپوڅو ملاتړ نکوي چې له امله به یې دغه په ډلو ټپلو وېشلي لاسپوڅي له پښو غورځي، له بل لوري له دوی پرته کومه ډله نشته چې د طالبانو د

راتلو او اسلامي نظام د حاکمیت مزاحم شي، له درېیم لوري بهرنی لاسوهني مطلقې بندېږي او په ټوله کې هغه لاملونه او شرائط اوس نشته چې د اتیایمو کلونو د سناریو گانو منفي اړخ جوړوي، بلکې لا د طالبانو غورځنگ له سره د همدې لاملونو له منځه وړلو پسې را پورته شوی او په لیر وخت کې یې بشپړ له منځه وړي دي او...

دا چې د طالبانو غورځنگ د اتیایمو کلونو سناریو گانو پر وړاندې په سختو شرائطو کې ظهور کړی؛ خپله د اسيا زړه ستراتيژیک هېواد کې د یادو سناریوگانو خلاف یوه زماني ځانگړې مثبت قطع تشکیلوي او بیا په عام نظر او یا ممکن واقعیت کې پروني، ننني او سباني طالبان درې جلا پيرونه لري، په پروني پیر کې طالبان د یو غورځنگ په توگه په هېواد واکمن ول او د یو سوچه اسلامي نظام لپاره یې هڅې کولې چې پکې تر ډېره بریده بریالي هم و.

خو دغه پیر یې کمې خامیانې هم لرلې او هغه له دې امله نه وې چې دغه موارد طالبانو یا د اسلام او تېرو اسلامي نظامونو او خلافتونو خلاف غوښتل او یا هم یې د خپل ځانگړي فکر او مکتب له لیدلوري د هغه له زاویې ایستلي او یا هم پکې را ځای کړي و، بلکې د طالبانو له غوره نظام جوړونې سره نابلدتیا، جگړه ییز ماحول، پر جگړه ډېر مصروفیت او ترکیز، د امکاناتو او لازمي بودجې نه لرل، د نظام په زیاتر برخو کې د وړ پرسونل نه شتون ستونزه، نړیوال بندیزونه، د هېواد له هره اړخه بشپړه ورانۍ او دېته ورته ډېر نور لاملونه یې د یادوني وړ دي.

که په دې پیر کې ټول هیواد د طالبانو تر واک لاندې راغلی او هغوی بشپړې بریا ته رسېدلي هم وای، بیا هم به یې حکومت تر پایه یادې خامیانې کمې زیاتې لرلای، د دې ترڅنگ دا وېره او اندېښنه به هم وای چې طالبانو که کورني مفسدین محوه کړل، خو پر وړاندې یې امریکا شته او د نړۍ په مغزو کې پر افغانستان د یوې بلي امپراطورۍ د آزمایشو سوچ شته چې طالبان د تل لپاره محوه او له منځه یوسي او دا ځکه چې هغه مهال مو

هېواد له دوه لسیزو راسي د جگړو ډگر پاتې شوی و، د وروستیو څو پېړیو په اوږدو کې پکې دوه لویې امپراطورۍ پر زنگون شوې چې امپراطوران او شونې یې تر دې مهاله د غچ په سنجولو اخته و، د تېر جهاد پر مهال جهادي مشرانو د امریکا د بدنیت او ارادو وړاندوینې هم کړې او تازه امریکا هم پر افغانستان د خپلې لښکر کشۍ وخت را رسېدلی باله چې د طالبانو پر نظام یې بندیزونه لگول، په افغانستان کې د نورو هېوادو له لوري د ځینې پروژو مخنیوی یې کاوه، پلمې یې کولې او...

همدارنگه هغه وخت د طالبانو پر وړاندې له کورنیو مفسدینو سره د امریکا او د هغې د متحدینو مرستې او ملاتړ دومره ډاگیز او برېښنه ولکه په را وروسته وختونو کې چې رسوا شول او ورسره طالبان هم د نورو هیوادونو پر ملاتړ تر اوسه لا تورنېږي، نو دا خیال به کېدلای چې طالبانو د نورو پر ملاتړ؟؟ یواځې کورني مفسدین چې د چا ملاتړ هم ورسره نشته؟؟ له منځه یوړل، د بهرنیو امپراطوریو او لښکر کشیو پر وړاندې مقاومت به و نکړای شي او نتېجه په لیر وخت کې بیرته د طالبانو د بشپړ له منځه تللو قوي اندېښنې او وېرې څخه چا انکار نشو کولای؛ لکه چې د اشغال په لومړیو کې د طالبانو بالکلیه محوه او له منځه تلو فکر خورا عام شوی هم و.

خو الله تعالی به بل څه غوښتل او هغه ښايي دا و چې د طالبانو د نظام یادي خامیانې، وېرې او اندېښنې له منځه لاړي شي او منفي اړخونه یې مثبت واوړي، طالبان د وخت په غوښتنو پوره یو رښتونی اسلامي حکومت را منځته کړي او افغانستان نور د ورکړو قربانیو په برکت په نړیواله کچه یو غښتلی او پر سیاسي واک او ځواک پوښلی حکومت ولري چې اوس طالبان د یو غوره حکومت جوړونې له ټولو پړاوونو او تر ټولو سختو شرائطو عملاً را تېر او له هره اړخه پوره او پر ځان بسیا شوي دي، والحمدلله.

له اشغال را وروسته دوهم پیر پېلېږي چې له هېواد څخه د وروستي اشغالگر پر وتو به محدود وي، د دې پیر

يوه برخه تر ۱۶ کلونو پوري موده وه چې پکې په هېوادني کچه ماحول ټول جگړه ييز او د طالبانو د تېر او راتلونکي نظام (پروني او سباني پيرونو) نښې او فعاليتونه پکې دومره څرگند او پراخ نه و، له امله يې اوس ځيني خلک د دښمن د تبليغاتو پر اثر په دې اند دي چې طالبان نه اوس هغه پخواني طالبان دي او نه به هم بيا همغه وي.

له ۲۰۱۶ زېږديز کال را وروسته چې طالبان د هېواد پر ۸۰٪ سلنه خاوره کنترول لري او ۷٪ سلنه نوره يې تر ۲۰۲۰ زېږديز کال پوري جگړه ايزي نقطې وې هغه يې هم تر واک لاندې راغلې، اوس پکې پر چټکۍ د خپل تېر نظام برنامې پلي کوي او هم د راتلونکي لپاره نوې برنامې جوړوي.

په دې پير کې طالبانو تر وروستي بريده تر ټولو ستري او د هري لوري بيې قرباني او ازمايني ورکړې چې د افغانانو د خوښي او د هغوی په ميليونونو قربانيو راغلي يو شرعي نظام سقوط، د غورځنگ د مؤسس ملا محمد عمر مجاهد رحمه الله مړينه، د لومړۍ او دوهمې رتبې لوږپوړو چارواکو اسارتونه او شهادتونه، د لومړۍ درجې پوځي ماهرينو او سياسي مشرانو له منځه تلل او ياهم له صحنې وتل، د لسگونه زره جنگياليو قرباني او اسارتونه يې او د همدې پر مټ ۱۹ کاله تر يو مخيزو بنديزونو لاندې له يو قطب طاغوتي نړۍ سره خونړۍ جگړه يې هغه څه دي چې اوس پرې په تر ټولو سختو شرائطو کې د نړۍ پر کچه يو مطرح نظامي او سياسي ځواک، خلافت وژمه اسلامي نظام، مثالي يووالي، برم، بشپړې ازادۍ او خپلواکۍ ته ورگرځېدلي.

دا مهال چې د طالبانو مبارزه د رښتوني اسلامي خلافت پر بنسټونو ولاړ يو منظم اسلامي حکومت او له نړيوال رسميت څخه برخمن نظام را وستلو پر درشل ولاړه ده، ولس او نړۍ د طالبانو د سباني، درېيم او وروستي پير د راتلو شېبې شماري چې ښايي خورا ښه او له تمې لوړ مثبت ځکه وي چې د تېرو پيرونو ثمره او وروستۍ پايله ده، کابو ۲۷ کاله يې د هغه لپاره خونړۍ

جگړه کړې او لاهم يې له هر ډول نظامي او سياسي لارو د را تلو هڅه کوي.

که څه هم د دغه پير په اړه څه ويل له وخته مخکې دي، خو د دوهم پير وروستۍ شېبې (چې پکې د گردې نړۍ له ملاتړه برخمن معاصر زېږ ځواک بشپړه او بريښه ماتې، د اشغال خانې تاريخي تړون، د بين الافغاني مذاکراتو پيل، پکې له ټولو اړخونو د طالبانو تفوق او برلاسي، په دې وروستيو کې د طالبانو پوځي فزيکي پرمختگونه او پوځي تکتیکي او تخنيکي روزنې او مانورې هم شامل دي) د هغه يو رښتونی مثبت څرک او اساس بللای شو، لومړنيو دوو پيرونو ته پر کتو په درېيم پير کې به طالبان د يو رښتوني اسلامي خلافت د زمام دارانو په توگه د نړۍ په کچه يو مطرح او له هره اړخه بشپړ حکومت ولري.

خو دا فکر غلط او ناسم دی چې گني طالبان دي له پخوا بدل شوي وي، دغه بدلون د داعيې پر بدلون اړه لري، خو د طالبانو په پورتنیو دريو واړو پيرونو کې داعيه يوه وه/ده، نو له بشپړ ډاډ سر ويلای شو چې طالبان نه بدل شوي نه به بدل شي، هو! د وخت شرائط چې کوم بدلونونه خپلوي طالبان يې د هغوی په غوښتنه په ښه ډول کنترولوي چې تر اوسه د دوهم پير تر اخبري شېبو دا دی د درېيم مشر تر امر لاندې يې هم له خپلې داعيې نوک هومره تنزل او تخطی نه ده کړې او نه پکې کوم نامطلوب تغير او توپير تر سترگو شوی.

ياد شرائط او ورسره د طالبانو ځان عيارول يواځې د پيرونو توپير رامنځته کوي، نه دا چې وويل شي طالبان رښتيا هم له پخوا بدل را بدل شوي، په پروني او ننني پيرونو کې هم د طالبانو هڅې د خپلې يواځينۍ داعيې له مخې د سباني پير لپاره وي او په دې پير کې به هم د همدغې داعيې د پلي کولو لپاره وي چې ان شاءالله بشپړ مثبت، خورا له نوښتونو ډک پير او د ټولو هيوادوالو او په عموم کې د ټولو مسلمانو ملتونو لپاره ښه زېري له خانه سره لري... پر همدې هيله.

...په تيرپسې
...س...

غامديت

د اوسني عصر لويه فتنه

د غامدي څو فکري تضادات:

څخه مې انکار کړی دی، کنه بریره، ختنه، او په داسې نور څیزونو کې سنت مستقل بالذات د شارع په منلو سره په دین کې شامل گڼم (جاوید غامدي، دشیر محمد اختر په نوم لیک، اشراق، مجله، جون ۱۹۹۱ ص مخ)

دهغه وروسته په ۱۹۹۸ کې یې چې کله د څلویښت څیزونو په اړه یو فهرست خپور کړ او په هغه کې یې راوړې څیزونه سنت وگرځول، هلته یې «بریره» په سنت کې نده شمار کړې او هغه یې د سنت له فهرست نه ویستلې ده، نوموړې لیکلې:

سنت نه مراد د ابراهیمي دین هغه روایت دي، کوم چې رسول الله صلی الله علیه وسلم د تجدید او اصلاح وروسته او د ځینو زیاتونو سره یو ځای پخپلو منونکو کې د دین په حیثیت جاري کړي دي او دهغو له لارې چې کوم دین موږ ته رسیدلی دی هغه دادی:

- ۱- د الله دنوم په اخیستو سره په ښي لاس سره خواړه خوړل ۲- دملاقات پر مهال السلام علیکم ویل او ځواب یې ۳- د پرنجې راتلو پر مهال «الحمد لله» او ځواب یې «یرحمک الله» ویل ۴- دنوي زیریدلي ماشوم ښي غوږ کې اذان، او په گڅ کې یې اقامت، ۵- د الله دنوم په اخیستو د څارویو تذکيه، ۶- نکاح ۷- د نکاح خطبه ۸- بریتونه لنډول ۹- د نامه لاندې ویښتان لري کول ۱۰- تخرگيو نه ویښتان لري کول ۱۱- نارینه سنتول ۱۲- اوږده

څنگه چې په گڼ شمیر مسایلو کې د غامدي فکري تضادات ښکاره دي، همداسې په «سنت او دین» کې یې هم دهغه فکري تضادات لیدل کېږي، د مثال په توگه: نوموړی کله «بریره» له دین څخه بولي؛ او کله یې بیا د سنت او دین څخه خارج بولي! همدا راز نوموړی کله او دس او تیمم سنت او دین یادو وي او کله بیا دواړه د سنت او دین له دایرې څخه بیرون شماری! کله د حرمینو شریفینو حرمت سنت او دین گرځوي او کله یې د دین او سنت څخه جلا کوي. کله د هغه په اند «اشهر حرم» دین او سنت بولي او کله یې نه؛ کله د هغه په نزد طلاق سنت او دین شي، او کله یې بیا دین او سنت نه بیرون کړي، کله خنزیر، وینه، مرداره او د خدای تعالی د نوم پرته په بل نوم د ذبحه شوي څاروي حرمت دین گڼي او کله یې د سنت او دین نه خارج بولي او عجیبه خبره داده چې هر څل خپل تغیر او تبدل ته په پوره قطعیت سره دین او سنت وایي او په پوره قطعیت سره د سنت او دین له اعزاز څخه محروموي.

غامدي په ۱۹۹۱ ز کې ولیکل چې بریره سنت ده، هغه پخپل بولیک کې ښاغلي شیر محمد صیب ته ولیکل:

داچې د رجم معامله د دوهم ډول سره تعلق لري په همدې وجه ما پرې بحث کړی دی او دعامه رایې منلو

نوکان پرېکول ۱۳- دپوزې، خولې، او غاښونو صفایي،
 ۱۴- استنجا، ۱۵- دجنابت غسل. ۱۶- دمري غسل ۱۷-
 تجهيز و تکفين ۱۸- تدفين ۱۹- اودس، ۲۰- تیمم ۲۱-
 اذان، ۲۲- اقامت ۲۳- دلمانځه لپاره مساجد جوړول،
 ۲۴- په شپه ورځ کې پنځه لمونځونه ۲۵- جمعي لمونځ،
 ۲۶- اخرونو لمونځونه، ۲۷- د جنازې لمونځ، ۲۸-
 روژه، ۲۹- اعتکاف ۳۰- کوچنی اختر ۳۱- دکوچني
 اختر صدقه ۳۲- زکات، ۳۳- هديه ۳۴- طواف، ۳۵-
 دحرمينو شريفينو حرمت ۳۶- اشهر حرام ۳۷- حج وعمره
 ۳۸- عيد الاضحی ۳۹- قرباني ۴۰- دتشریق تکبیرونه.

وړاندې وايي: سنت دادي، او دابلکل قطعي دي
 دثبوت په اعتبار سره، په دې او قرآن مجید کې توپیر
 نشته، ځنګه چې هغه دصحابه وو په اجماع او قولي تواتر
 سره راغلي دي هم داسې دا د هغوی په اجماع او تواتر
 سره راغلي دي او قرآن پشان هر دور کې دامت داجماع نه
 ثابت شوي دي (ماهانامه اشراق، می ۱۹۹۸ ۳۵ مخ)

وروسته په ۲۰۰۲ ز کې یې دین د څلویښت سنتو پر
 ۲۷ کې ځای کړ، او یو نوی ایډیشن یې خپور کړ:
 دسنتو د نوي لړليک په خپرولو سره یې ولیکل:

سنت نه مراد دابراهیمي دین هغه روایات دي کوم
 چې رسول الله صلی الله علیه وسلم دتجدید او اصلاح
 وروسته او دنویو زیاتونو سره یوځای پخپلو منونکو کې
 ددین په توګه جاري کړي دي:

- ۱- د الله د نوم په اخیستو په بني لاس سره خواړه
- خوړل ۲- دملاقات پر مهال السلام علیکم ویل او ځواب
- ۳- دپرنجې راتلو پر مهال «الحمد لله» او ځواب کې یې
- «یرحمک الله» ویل ۴- دنوي زیږیدلي ماشوم په بني
- غور کې اذان، او په ګڅ کې اقامت، ۵- بریتونه لندول ۶-
- دنامه لاندې ویښتان لري کول ۷- تخرګیو نه ویښتان لري
- کول ۸- نارینه سنتول ۹- نوکان پرېکول ۱۰- دپوزې،
- خولې او غاښونو صفایي کول ۱۱- استنجا ۱۲- حیض
- ونفاس کې دمیرمنې او خاوند لپاره د اړیکو څخه
- اجتناب ۱۳- دحیض ونفاس وروسته غسل کول، ۱۴
- دجنابت وروسته غسل ۱۵- دمري غسل، ۱۶- تجهيز و

تکفين ۱۷- تدفين، کوچنی اختر، ۱۹- لوی اختر، ۲۰-
 دالله په نوم اخیستو سره دڅارویو تذکيه، ۲۱- نکاح و
 طلاق او دهغو متعلقات ۲۲- زکات او دهغه اړوندسایل،
 ۲۳- لمونځ او دهغه متعلقات ۲۴- روژه او دکوچني اختر
 صدقه ۲۵- اعتکاف ۲۶- قرباني ۲۷- حج وعمره او
 متعلقات یې.

سنت همدا دی او دا بلکل قطعي دي دثبوت په
 اعتبار زکه ددې څیزونو او قرآن مجید ترمنځ توپیر نشته
 (میزان ۱۰ مخ، دوهم چاپ اپریل ۲۰۰۲ ز)

دسنت په پورتنی ترمیم شوي لړليک نظر واچوئ!
 نو صفا ښکاري چې دمعمول سره سم «برېره» پکې ځای
 نلري او پر دې علاوه نور ۱۳ اموري یې هم دستنیت نه
 خارج کړي دي چې په هغو کې اودس، تیمم، دحرمينو
 شريفينو حرمت، هديه، طلاق، اشهر حرم، اختر
 لمونځونه، جنازې لمونځ، دجمعي لمونځ، د مسجدونو
 جوړولو اهتمام او نور.

بیا د دې وروسته غامدي په بل اړخ واوښت ۲۰۰۵
 ز کې یې یوبل ترمیم شوی لړليک خپور کړ او په هغه کې
 یې دا ولیکل:

سنت نه مراد د ابراهیمي دین هغه روایت دي چې
 رسول الله صلی الله علیه وسلم دهغې دتجدید و اصلاح
 کولو وروسته د ځینو زیاتونو سره یوځای پخپلو پیروانو
 کې د دین په حیثیت جاري کړي دي، د دې زریعې له
 لارې چې کوم دین موږ ته رسیدلی دی هغه دادي:

عبادات:

- ۱- لمونځ ۲- زکات او دکوچني اختر صدقه، ۳-
- روژه او اعتکاف ۴- حج وعمره ۵- قرباني او دتشریق
- تکبیرونه.

معاشرت: ۱- نکاح و طلاق او متعلقات یې ۲-
 حیض ونفاس دمیرمنې او خاوند لپاره دخپلمنځي اړیکو
 نه اجتناب.

خوراک وڅښاک:

خنزیر، وینه، مرداره، او دخدای تعالی نه سیوا دېل
چا په نوم د ذبح کړي څاروي حرمت، ۲- دالله تعالی په
نوم دڅارویو تذکیه.

رسوم واداب:

۱- دالله تعالی په نوم اخیستو اوپه ښي لاس
خوراک وڅښکاک کول۲- دملاقات په موقع السلام
علیکم ویل او ځواب ۳- دپرنجی راتلو سره الحمد لله
ویل، ځواب کې یې یرحمک الله ویل ۴- دنوي زیریدلي
ماشوم په ښي غور کې اذان، اوپه چپ کې اقامت۵-
بریتونه لنډول، ۶- دنامه لاندې وینستان لري کول۷-
تخرگیو وینستان صفا کول۸- اورده نوکان قطع کول، ۹-
نارینه ماشومان سنتول ۱۰- دپوزې، خولې، اوغابونو
صفایي کول، ۱۱- استنجا۱۲- حیض ونفاس وروسته
غسل کول۱۳- دجنابت وروسته غسل ۱۴- مري ته غسل
۱۵- تجهیز و تکفین ۱۶- تدفین، کوچنی اختر۱۸- لوی
اختر.

سنت دادي او د دې په باره کې دا قطعي ده چې دثبوت په
اعتبار د دې او عظیم الشان قرآن ترمنځ توپیر نشته
(اصول ومبادي ۱۰- ۱۱مخ، فروري ۲۰۰۵ ز)

اوس موږ چې دسنت په نورو ترمیم شویو
فهرستونو نظر اچوو نو راته داتوپیر ضرور په نظر راځي
چې:

دخوراک اوڅښکاک عنوان لاندې خنزیر، وینه،
مرداره او دخدای دنوم نه سیوا دېل چا په نوم ذبحه کړي
څاروي حرمت لاندې یو نوی سنت زیات کړی دی خو
دسنتو د (۲۷) شمیر پر ځای ساتلو لپاره یې دا ترتیب
غوره کړی دی چې اعتکاف چې خپله یو جلا سنت دی
هغه یې روژې سره یوځای کړی دی څو په شمارلو کې
میزانیه پوره راووزي او دکوم ممکنه اعتراض نه ځان
وژغوري.

۳- په دوهم ترمیم شوي فهرست کې روژه او دفطر
صدقه یو سنت شمارل شوي وو، په دریم ترمیم شوي
فهرست کې زکات یې دسنت سره (فطر صدقې) په
یوځای کولو دوه سننه یو شمارلي.

۴- په دوهم ترمیم کړي فهرست کې یې دلمانځه
سنتو سره دهغه متعلقات هم ګډ کړي دي مګر دریم
ترمیم کړي فهرست کې دلمانځه دسنتو نه دهغه متعلقات
غایب کړي دي

۵- په دوهم ترمیم کړي فهرست کې د حج وعمرې
سنتو سره دهغو متعلقات هم ګډ کړي دي، خو په دریم
ترمیم کړي فهرست کې یې دحج وعمرې متعلقات حذف
کړي دي.

۶- په دویم ترمیم کړي فهرست کې یې اعتکاف یو
مستقل سنت ګرځولی خو په دریم ترمیم کړي فهرست
کې یې روژې سره یوځای کړی دی روژه او سنت یې یو
سنت یاد کړي دي ګواکي اوس یې اعتکاف نیم سنت
ګرځولی دی، کوم چې په وړاندیني فهرست کې پوره
سنت و.

۷- دوهم ترمیم کړي فهرست کې قرباني یو مستقل
او جلا سنت وه، خو په دریم ترمیم کړي فهرست کې یې
دهغې سره «دتشریق تکبیرونه» ګډ کړي دي او یو سنت
یې ګرځولي دي.

دیادونې وړده چې دتشریق تکبیرونه ۱۹۹۸ زکال
په فهرست کې هم وو، کوم چې داپریل ۲۰۰۲ زکال په
فهرست کې یې خارج کړي دي اوبیا ۲۰۰۵ زکال په
فهرست کې یې دوهم ځل بیرته شامل کړي دي،

ددې ټول تفصیل نه غرض دادي چې غامدي دست
او دین څخه «بازیچه اطفال» جوړه کړې ده، چې
هروخت پکې د خپلې خوښې او نښې سره برابر تغیرات
راولي او په دې سره عامو خلکو ته دا ذهنیت ورکوي چې
معاذ الله او س هم د دین اوسنت په احکامو کې تغیرات
رامنځته کیدای شي، بله داچې دنوموړي لخوا د شریعت
سازی په نتیجه کې د هغه په فکر کې ښکاره تضادات دي
او جوتوي چې موصوف ډډیرو متضادو افکارو او
عقایدو ښکار دی او هیڅ کله به یو سهي دریځ او مسیر
روان ندی

نور بیا...



غرب ولي د مسلمانانو؟

د مقدساتو سپکاوی کوي

فلسطين هم فتحه سول کوم چي د يهوديانو او نصرانيانو مرکزونه وه، دلته نو دداسلام او مسلمانانو خلاف مختلف پروپاگند د حقيقت څخه ليري زهرجن تبليغات پيل سول، همدارنگه د قسطنطنيې د فتحې وروسته او بيا د صليبي جگړو په جريان کي اروپايي مسيحيانو اور واخيست ددې دپاره چي خلگ صليبي جگړو ته وهڅوي او د جگړې روحيه ورکړي، نو د اسلام، د اسلام د پيغمبر او قرآن خلاف يې خورا کرکجن تبليغات وکړل.

ددې څخه وروسته بيا د مستشرقينو نوبت سو او په خپل واري يې د اسلام خلاف خورا خطرناکي او کرکجنې ليکني وکړي، ځکه غربيانو په صليبي او نورو جگړو کي د پر له پسي ماتو وروسته د استشرق پدیده د همدې دپاره رامنځته کړه تر څو مستشرقين يو ځل اسلامي علوم ولولي او بيا مسلمانان او نړيوال د اسلام د دين، پيغمبر او قرآن په هکله شکمن کړي.

مشهوره ليکواله مسيحي راهبه (کرن آرم سترانگ) وايي: چي د اسلام فوبيا تاريخ د صليبي جگړو سره قوي تړاو لري همدارنگه د اتریش مشهور مفکر او ليکوال (ليو بولډ فایس) يهودي چي بيا وروسته مسلمان سو او نوم يې محمد اسد دي په خپل

مخکي تر دي چي دغه علت معلوم کړو بايد يوه بله اصطلاح وپيژنو چي هغه ته اسلام فوبيا وايي. اسلام فوبيا څه ته وايي او د څه دپاره؟ فوبيا phobia لاتيني کليمه ده چي د اسلام په هکله په غربي ژبو کي د ويرې او نفرت اچوني په معنا استعمال سوي ده، دا کليمه چي د اسلام دنوم سره يو ځای سي (اسلام + فوبيا) نو معنی يې د اسلام پر خلاف کرکه، نفرت پيدا کول دي، په داسي طريقه چي د خلگو په زړونو کي د اسلام او مسلمانانو څخه نفرت او ويره پيدا سي.

د اسلام فوبيا تاريخ:

د اسلام فوبيا کليمه خو معاصره اصطلاح ده چي د اسلام دښمنانو د اسلام خلاف ايجاد کړي ده، مگر په اصل کي د اسلام او مسلمانانو خلاف حسد، کينه، تبعيض او نفرت خپرول د رسول الله صلی الله عليه وسلم د بعثت سره هم محاله پيل سوي ده، کوم وخت چي د مکي مشرکينو د رسوالله صلی الله عليه وسلم خلاف زهرجن تبليغات کول چي ټول تفصيلات يې په نبوی سیرت کي موجود دي بيا چي هر کله د حضرت عمر فارون رضی الله عنه په زمانه کي اسلامي فتوحات پراخ سول او د نورو ځايينو تر څنگ شام او

کتاب (الاسلام علی متفرق الطرق) کي وایی: د اسلام او مسلمانانو خلاف د اروپا کرکه خورا ژوري رینسي لري چي په شدید او قوي تعصب مېنې دی اروپا اصلا د صلیبی جگړې د نس څخه را ټوکیدلی ده او بیا دغه کینه، تعصب او نفرت امریکا په میراث تللي دي چي د تاریخ پانې ورباندې گواه دي او بیا همدي موضوع ته (دیو جن روستو) د امریکا د خارجه وزارت د پلان رئیس او د ۱۹۶۷ کال پوري د وخت وولسمشر (لیندون جنسون) د منځني ختیج د چارو مشاور اشاره کړې ده او وایی: امریکا د خپلی فلسفي، عقیدې او نظام سره د غربی نړۍ بنسټونکي برخه ده، نو ځکه د اسلام په مقابل کي ولاړه ده، امریکا د غربی نړۍ او صهیونیستي رژیم سره په کلکه د دریدو پخاطر نسي کولای چي د اسلامي نړي سره دښمنی پریردي.

نو د اسلام فوبیا دغه او نوري طریقې د تاریخ په اوږدو کي په مختلفو بڼو موجود سوي دي چي د اسلام دښمنانو او په خاص ډول غربیانو ورته کار کړي او اسلام یی تخریب کړي دي خو د اسلام فوبیا اصطلاح

معاصره اصطلاح ده چي په شلمه پېړۍ کي د غربیانو په ادبیاتو او لیکنو کي کارول سوي ده کوم چي د بلجیم یو مستشرق (هینری لامنس) د رسول الله صلی الله علیه وسلم په هکله په لیکل سوي کتاب کي کارولی ده همدارنگه ۱۹۲۱ کال کي یو فرانسوي مستشرق (اتین دینه) په خپل کتاب شرق او غرب کي دغه اصطلاح کارولي ده.

ویلیام گلادسون چي څلور ځله د انگلستان صدر اعظم پاته سوي دي وایی: تر څو چي قرآن په خپلی اصلي بڼه د مسلمانانو په منځ کي موجود وي او د دوي ورسره رابطه وي، نو هیڅکله به غرب ونه توانيږي چي پر اسلامي نړۍ باندی تسلط پیدا کړي.

خو په شلمه پېړۍ کي غربیانو د اسلام خلاف د اسلام فوبیا یوه تنده څپه را منځته کړه چي لاندی پړاوونه لري:

۱- هر کله چي اتحاد جماهیر شوروي په افغانستان په کال ۱۹۸۹ کي ماتي وخوړل او کمونیستي بلاک له منځه ولاړ، نو غرب خپل بل حریف اسلام معرفي کړ.

سمویل هنټنگتونک په کال ۱۹۹۳ کی د تمدنونو د ټکر په نوم کتاب ولیکي چي په هغه کتاب کي یی اسلام د غرب دپاره خطرناک دښمن معرفي کړ او امریکا ته یی وړاندیز وکړ چي د اسلام مخه باید ونيسي.

۲- د سپټمبر د ۱۱ مې ډراما تیکه پېښه د غرب دپاره بهانه سول، تر څو د اسلام خلاف د

ترهگری تر عنوان لاندې جگړه پیل کړي ددې حادثي وروسته د امریکا وولسمشر بوش اعلان وکړ چي صلیبی جگړه د سره پیل سوه

د غرب یو وتلي مفکر فوکویاما (د تاریخ پای) د کتاب مولف په خپله یو مصاحبه کي وویل چي اسلام یوازني فرهنگ او تمدن دي چي د غربی ماډرنیزم په مقابل کي یو ستر چلنج دي ددې وروسته په ناروي کي د رسول الله صلی الله علیه وسلم کاریکاتور جوړ سو





او د قرآن کریم سپکاوی وسو ور پسي په فرانسه کي د چارلي هېبدو مجلي د بيان د آزادۍ تر عنوان لاندې يو توهين آمیزه کارتون نشر کړ غربي رسنۍ د اسلام خلاف په زهر جنو تبليغاتو کې مهم رول لري مثلاً: د انگلستان رسنۍ په هره مياشت کې په اوسط ډول ۲۵۰۰ ليکنې د اسلام په هکله کوي تر څو د نړۍ خلکو ته د اسلام چهره کرکجنه ښکاره کړي همدا راز د هاليوډ د سينما له لارې هڅه کوي چي مسلمانان ترهگر وښيي او کار تر اوسه هم دوام لري د فرانسې اوسني اقدامات.

غرب وولي تکرار د اسلامي مقدساتو سپکاوي کوي؛

۱- لکه مخکې چي مو وويل غربيان اوس هم صليبي روحه لري مخکي يې اسلام د تحريف سوي، منسوخ کليسا يې دين ته د گواښ پخاطر دا کارونه کول خو په معاصر وخت کي چي غرب د مختلفو مرحلې د تيريدو وروسته د الحاد، سيکوليزم او ليبراليزم په ډنډه کي لاهو سوي دي او يوازي يو مادي تهذيب پاته سوي دي، نو د غرب دين او خدای تقريبا اوس هيومانيزم انسان پالنه او ساينس دي، په غرب کې اوس خدای محوري په انسان محوري بدله سوي ده، غرب اوس د ساينس تر څنگ انسان په خدای نيولي دي خو ددي فکر خلاف په اسلام کي د کایناتو محور د الله تعالی ستر ذات دي چي د ټولو مخلوقاتو خالق او معبود دي، انسان يې د خپل عبادت دپاره پيدا کړي دي او د ژوند د تيرولو دپاره يې احکام او قوانين ورته را ليږلي دي چي د هغو مطابق به ژوند کوي او الهي حدود به مراعتوي خپلسري به نه کوي، حال دا چي غربي انسان ته دغه تصور د منلو نه دي، نو پدې لحاظ غرب د اسلام سره دښمنی کوي.

۲- دوهم دا چي اسلام د نورو ادیانو خلاف يو کامل او شامل دين دي او د ژوند دپاره يو مکمله برنامه لري هغه که سياست دي، که اقتصاد او نور چي

په دغه لحاظ غرب اسلام او اسلام تمدن د ځان ستر حريف او د غربي استعماري گټو ته ستر گواښ گڼي، ځکه خو هڅه کوي چي په غرب کي دداسلام چهره ناوړه و تراشي او خلگ ور څخه متنفر کړي، غرب هڅه کوي چي اسلام دی هم د غرب همدغه مادي تهذيب ته لکه نور ادیان سر ټيټ کړي سيکوليزم، ليبراليزم، هيومنيزم، کپيټاليزم، همجنسبازي، سود او نور مسايل ومنی لکه څو ورځي وړاندې چي د کاتوليکي کليسا مشر پاپ فرانسيس همجنسبازي تأييد کړل، او يا دی په اسلام کې د دوی په خوښه بدلون راسي هغه کار چي د امريکايي ادارې (رانډ کارپریشن) پيل کړي دي.

۳- په اروپا کي اسلام په ډير سرعت سره پرمخ ځي او د هري ورځي په تيريدو سره خلگ د اسلام په دين مشرف کيږي او هلته خلگ د وچ مادي ژوند څخه روحا او رونا سخت په تنگ راغلی دي، نو د اسلام دغه په سرعت سره انتشار هم غربيان وراخطا کړي، چي ځيني وختونه ددې دپاره د مقدساتو سپکاوي وکړي تر څو هلته مسلمانان احساساتي کړني وکړي او دوی ته د مسلمانانو خلاف بهانه په لاس ورسې او پر مسلمانانو بنديزونه ولگوي تر څو د اسلام د انتشار مخه ونيسي او يا په ځينو اسلامي هيوادونو کې د مداخلې دپاره بهانه پيدا کړي.

د سوداګرۍ او اقتصادي ودې په اړه د اسلامي حکومت واکونه اومسؤولیتونه

م: ش: منصور

د اسلام د اقتصادي نظام راتلونکی!

دي، خو دا کار د ټول اقتصادي و مالي نظام په لږکې پکار دی، زکه د نړۍ په مختلفو اسلامي هیوادونو کې داسې مؤثر خلک شته چې لا تراوسه په دې باره کې دهغوی زړونه پوره صاف شوي ندي، چې ایا رښتیا هم په موجوده دور کې د اسلامي شریعت ټول احکام د عمل وړ دي؟ د ځینې جزایې احکامو نه ډار لری، ځینو ته په شخصي قوانینو باندې عمل گران ښکاري، د ځینو په اند: په د ستوري اوحقوقی لارښوونو عمل گران دی (معاذ الله) او د ځینو په اند: د جهاد او جنگ په احکامو ورته عمل کول سخت دی، همدا کیفیت د مالي او اقتصادي احکامو په باره کې هم شته دی، نود دې تیروتنې او غلط فهمۍ تردید او ډارو نده خلکو ذهن سازی ضرور ده، څو داوونشي ترهغه وخته د مغرب د مستعمرانه استحصالې او ظالمانه نظام نه نجات مندل ممکن ندی، په نړۍ کې چې نن کوم نظام رایج دی هغه د مغربي مستعمرانه او استحصالې نظام باقیات دي او هم هغه نتایج یې راوړي کوم چې دوه سوه مخکې وو.

د علماوو او کارپوهانو په نظر: د اسلامي مالي نظام د نفاذ لپاره چې د کومو معاملاتو خصوصي مطالعه پکار ده، یا دکومو په فني تدوین او علمي تشکیل چې علماء ټینګار لري، هغو کې ترټولو اهمه مسئله د «بانکداری او تکافل ده» چې د دواړو په اړه خاص علمي کارهم شوی دی، لیکن

اسلامي رویه داده چې هرفرد یا وګړی دي پخپله د سود، قمار او نورو محرماتو څخه د اجتناب کونښن وکړي، او پر کومو ځایونو کې چې دافرادو لپاره په انفرادي توګه ځانونه ساتل مشکل وي، هلته د وخت د حکومت دنده ده چې هغه خپل مسؤولیتونه اداء کړي، دا داسې ده لکه یوشخص چې ټول عمر لمونځ نکوي او عذر دا وړاندې کړي چې «د وخت حکومت د اقامت صلاة نظام» نه جوړوي، په دې وجه د لمونځ نشي. اداء کولی، یا لکه یوسړی ټول عمر زکات نه ورکوي او دا عذر وړاندې کوي چې «ولې د وخت حکومت زکات اداء کولو لپاره نظام نه جوړوي» نو څنگ چې دغه ډول عذرونه د منلو وړندی په ورته توګه د اسلامي معیشت او اقتصاد په برخه کې هم په اسلامي احکامو باندې د عمل نه کولو لپاره دغه ډول عذرونه دمنلو وړندی چې «د وخت حکومت د سود، قمار اونورو محرماتو نه د منع کیدو» نظام نه جوړوي، نو ز که یې دی هم نه پرېږدي.

تردې مهاله پخپله اسلامي نړۍ کې د ډیرو خلکو رایه داده چې نن سبا د اسلام په مالي او معاشي نظام باندې عمل کول ناشونی دی (معاذالله) نو علماء مسؤولیت لري چې هغوی دا ثابته کړي اوپه ځینو په معاملاتو کې هغوی (علماوو) ثابته کړې هم ده چې د نړۍ ډیرو هیوادونو منلې هم ده چې هغوی ته د اسلامي د مالي نظام احکام قبول

په هغو موضوعاتو تراوسه کار پاتې دی، لکه «د سود پرته معاشي نظام په اړه تجربه، ناقدانه علمي مطالعه، مضاربه باندې د عمل کولو کیفیت، د زکات او اوقافو د اقتصادي اهمیت تجربه او مطالعه» شوه چې تراوسه ورباندې په هغسې فني انداز کار ندی شوی کوم چې په نوي دور کې د ادارو د فعالیت او مؤثریت لپاره ضروري دی، اگرکه داسلامي معاشي نظام د تشکیل او تدوین په باب کار له تیرو سل کلو ر اهیسي دوام لري او پکې دپام وړ پرمختګ هم راغلی دی خوبیا هم ډیر څه نور کول پاته دي، او کوم څه نورکول چې پاته دي هغه ډیراسان هم ندي، کاريې ډیر مشکل اوستونزمن دی، چې په بصیرت سره اجتماعي زیار غواړي.

د مغرب اقتصادي نظام د څوسوه کاله پرلپسې علمي او فکري کونښنونو زیربنه دی، په کوم کې چې د امریکا او اروپا د ډیرو لویو، لویو واکمنو پر ګډون سربیره د لویو، لویو پوهنتونو او علمي او تحقیقي ادارو برخه اخیستې، په زرګونو بلکې په لکونو اقتصادي ادارو چې کومې تجربې په تیرو څلور سوه کلونو کې کړې وې، دهغو ټولو د ژورې فني مطالعې وروسته یې د هغو نه نتایج مستنبط کړل، هغه یې مرتب کړل، بیا یې هغه (نتایج) د دوهم ځل لپاره په علمي تجرباتو باندې منطبق کړل، د دغسې پرلپسې هڅو اوزیار په نتیجه کې نوی مغربي معشیت مرتب شو.

هر چې اسلامي معیشت دی پکې په یو وخت سره دوه اړخونه شتون لري، ترکومه ځایه چې نظریاتي او معیاري اړخ پورې اړه لري هغه متفق علیه دی، طی کړای شوی دی، په قران کریم او سنت کې او د اسلامي فقهاوو په پراخو علمي څېړنو کې هغه بشپړ شتون لري خو ترکومه ځایه چې دهغه د عملی او تجربوي نتیجه تعلق دی دهغو لپاره داوسني دور تجربوي قواعد و استدلال، د ننیو اسالیبو او وسائلو دغوره کولو اړتیا ده او دا هغه مهال کیدای شي چې کله دغه تجربوي تحقیق د اوقافو په باره کې هم وکړای شي او د حج پشان د ډیرمهم فرض اداء کولو په اړه هم، لکه د ملیزیا د «تبونګ حاجي» په نوم مشهوره اداره چې ورباندې یوڅه کار شوی دی او هلته یې یوڅه مثبت نتایج

هم ښکاره شوي دي، اوس دهغو نه نورو اسلامي هیوادونو ته ګټه پورته کول پکار دي، دا چې نور هیوادونه په څه ډول خپل نظام تشکیلولی شي؟ دا هغه معاملات دي چې دخالصو تجربوي حقایقو او معلوماتو سره تعلق لري.

او دا کار هغه مهال کیدای شي چې کله داسې «اهل علم» موجود وي، چې هغوی د دې ټول کار کولو لپاره علمي او تجربوي اهلیت ولري یعنې څو چې داسې خلک موجود شوي نه وي چې هغوی داسلامي فقهې په ذخیرو باندې د مجتهدانه بصیرت لرلو ترڅنګ د مغرب معاشي نظام په ناقدانه توګه واقف نه وي، ترهغه پورې به داټول کار د تکمیل لپاره منتظر پاته وي.

دځینو علماوو په اند: اوس مهال اسلامي نړۍ د یوې اضطرابي دورې یا حالت نه تیرېږي. په دې حالت کې ځیني داسې کارونه هم برداشتولی شي کوم چې په ظاهره حيله معلومیږي. زکه دهغو نه پرته وړاندې پرمختګ ناشونی وي، په دې مرحله کې به یوشمیر داسې طریقي هم زغملی شي چې فی الحال دهغو په اړه اسلامي متبادل شتون ونلري او نه به د هغونه د سوداګرو اومعاشي چارو تنظیموونکو لپاره صرف نظر کیدل شونې وي، لکه نن سبا ترډیره تجارت دنامسلمانو په کنترول کې دی، د هغوی ګڼ معاملات دشریعت سره سمون نلري، او د ګڼ شمیر اسلامي هیوادونو خارجي تجارت هم د نامسلمانو سره روان دی، په دې لړکې داسپیناوی هم اړین دی، چې نړیوال تجارت کې د مسلمانانو برخه یواځې ۸ سلنه ده هغه هم هغه چې د اسلامي هیوادونو ترمنځ دی او ۹۲ سلنه هغه دی، کوم چې د اسلامي هیوادونو اوغیر اسلامي هیوادونو ترمنځ دی، ګڼو اسلامي هیوادونو اونورو هیوادونو دهغوی د اثر لاندې نړیوالو مالي ادارو نه لوی، لوی پورونه اخیستې دي، او دهغو پورونو په عوض کې یې خپلې ګرانیه شتمنۍ هغوی سره رهن ایښي دي، د زیاتو اسلامي هیوادونو ګرانیه شتمنۍ دغیر اسلامي هیوادونوسره رهن کړای شوي دي اوس داهرڅه د قلم په یوجنبش سره منسوخ او لغوه کول اسان ندي، په اسلامي نړۍ کې داسې هیوادونه هم شته دي چې



هغوی خپلې ټولې شتمنۍ هم وپلوري
بيا به هم بهرني پورونه اداء نكړای شي
نو دا علماء په «اضطراري حالت» سره
تعبيروي، او د اضطرار احكامو ته په كتو
د زغم يا برداشت سپارښتنه كوي.

د اسلامي معاشي نظام په لړكې دا هم ضروري ده
چې «فقه ماليات او فقه معاملات» په نوې بڼه او نوې
انداز سره تدريس ته پاملرنه وكړای شي، دا پيل دپوهنتونو او
دیني مدارسو دواړو څخه كيدای شي بلكې په هر هغه
تعليمي مركز كې يې تدريس پكار دی چېرته چې په يو نه يو
اعتبار د فقهې يا معاشياتو زده كړې كېږي، په خاصه توگه د
دیني علومو ادارو او شعبو لپاره د ضروري ده چې هغوی د
مالياتو فقهې او د معاملاتو فقهې په نوي ميتود باندې د تدريس
لپاره چارې تنظيم كړي، بانگدارۍ، اقتصادياتو، سوداگرۍ
او په نورو برخو كې يې هم په نوي عصري ميتود د تدريس
زمينه برابرول پكار دي، څو دهغو نه فارغيدو نكي ښاغلي!
د شريعت نه په پوره توگه اگاه وي او بيا د خپل ماهرانه
مسلكي واقفيت د شريعت احكامو سره هم اهنګ كړای
شي.

د علماوو په اند: د ضروري نده چې د اسلام معاشي
نظام د نفاذ لپاره چې كومه خاكه يا نقشه په سعودي
عربستان كې جوړه كړای شي، هغه دي د خپلو ټولو
تفصيلاتو او جزیاتو سره افغانستان ته هم راوړای شي
يوآخي په كلياتو او اساساتوكې اتفاق ضروري دی په
تفصيلاتو كې اتفاق ته اړتيا نشته.

بل د يو اسلامي هيواد لپاره د اقتصادي او معاشي
لومړيتوبونو تعين هم ضروري دی، زكه چې كله معاشي يا
اقتصادي اوليات تعين او په گوته كړای شي بيا هغوته په
كتو سره د «سود اسلامي متبادلات او متقاربات تيارول به
نسبتاً اسان كاروي» د بهرنيو هيوادونو څخه ازادي ترلاسه
كول نه يوآخي ضروري ده، بلكې د «خود كفالتی» لاسته
راوړل د معاشي خپلواكۍ لپاره اساس دی، هر كله چې «

د خود كفالتی» ترلاسه كول د پالیسۍ په توگه تعين نكړای
شي ترهغه پورې دا هدف ترلاسه كيدای نشي.

د اسلامي هيوادونو ترمنځ د خپلمنځي سوداگرۍ
زياتول هم د اسلامي اقتصادياتو سره ژور تعلق لري، كه هغه
اسلامي هيوادونه چې هغوی د اسلامي معشيت په لړ كې
پرمختياوې كوې يا يې كول غواړي يا يې د كولو علمبرداران
وي، كه د هغوی ترمنځ خپلمنځي تجارت دومره زيات او پراخ
كړای شي چې هغوی د يو بل د اړتياوو تكميل وكړای شي نو
په دې سره به اسلامي وحدت ته هم زياته فايده ورسې
او هم به د اسلامي اقتصاد په برخه كې ښه پرمختګ راشي
او هم به د يو بل د تجربو څخه استفاده كول اسان شي

اوس دا چې د اسلامي اقتصاد او سوداگرۍ د ودې
معیارونه څه دي؟ ښې يې څه دي؟ د دې فن د ماهرينو
علماوو په نظر هغه دا لاندې څو اموري دي:

۱. د دولت پراخ ویش ۲. کوچني او کورني صنعتونه
تقويه كول
 ۳. د مشاركه او مضاربه او يا د هغوی په تصوير باندې
دنويو جوړشويو طريقو دودولو ته پاملرنه!
 ۴. سوداگرۍ ته پراختيا ورکول.
 ۵. په صنعتي ترقي كې ښكاره زياتوالی او پرلپسې
زياتوالی.
 ۶. د ټولنې نادارو طبقوته د استفادي چانسونه زيات
برابرول
 ۷. د سودي معيشت مخنيوی كول
 ۸. په اسلامي معيشت كې دلگول شوې پانگې زياتوالی
ته پاملرنه
 ۹. په ارتكاز كې كمی راوستل
- نور بيا...

دارگ چارواکي يا د داعش مدافع وکيلان



دا څووم ځل دی چې په هیواد کې خصوصاً د کابل ښار کې د داعش د مرموزې ډلې لخوا بورنووونکي جنايات او قتل عام ترسره کېږي خو د ارگ چارواکي د دې پر ځای چې ولس ته د پېښو اصلي عاملین معرفي کړي هڅه کوي چې عامه اذهان مغشوش او د ولس سترگو ته خاورې وروشنېدي.

پرون د دوشنبې په ورځ په کابل پوهنتون د داعشي بریدګرو لخوا وحشیانه برید ترسره شو، چې په ترڅ کې یې لسګونه محصلین شهیدان یا ټپیان شول. له پېښې څو ساعته وروسته د داعش لخوا رسماً د پېښې مسؤلیت ومنل شو. د بریدګرو عکسونه یې خپاره کړل او وېې لیکل چې د برید هدف یې د قاضیانو د فراغت مراسم وو. له دې علاوه د پېښې ټول کوائف هغو بریدونو ورته وو چې پخوا د داعش لخوا ترسره شوي وو.

اما له دې ټولو شواهدو سره سره د اشرف غني لومړي مرستیال امر الله صالح او د ملي امنیت شوری مشر حمد الله محب د دې پر ځای چې خلکو ته داعش د پېښې د اصلي عاملینو په حیث معرفي کړي او دا کار یې تقبیح کړي د رسنیو په وړاندې د داعش د مدافع وکیلانو په حیث راڅرګند شول. دوی داعش له خپل دې جنايت څخه په بشپړ ډول تېرته کړ، وېې ویل چې داعش داسې کارونه نه کوي او علاوه یې په دروغو د دې کارونو نسبت د اسلامي امارت مجاهدینو ته وکړ.

دا چې د ارگ چارواکي له دومرو غلیظو جناياتو سره سره بیا هم د داعش خلاف څرګندونې نه کوي. علاوه دا چې په رسنیو کې د هغه تصفیه او تېرته کوي، د هغوی د مدافع وکیلانو په حیث یې جنايات نورو ته منسوبوي او حتی په اړه یې یوه ترخه خبره او نقد هم نه کوي. له دې معلومیږي چې د داعش او ارگ تر منځ خامخا د اړیکو او دوستۍ یو داسې تار شته چې د ولس له سترگو پټ دی، هغه تار چې په واسطه یې ارگ د داعش وژونکې ډله کنټرولوي او د خپلو کرغېړنو اهدافو لپاره ورباندې بورنووونکې او فجیعانه ډرامې تمثیلوي.

ولس پوهیږي چې د داعش مرموزه ډله د اسلامي امارت تر واکمنۍ لاندې ټولو سیمو کې خپل شوې او له منځه وړل شوې ده. خو د کابل ادارې تر واک لاندې ښارونو کې لا هم فعالیت لري، درګرده په ولسي ځایونو بریدونه کوي او د عام ولس وینې بهوي.

له کابل ادارې سره د داعش د اړیکو بل ثبوت دا دی چې داعش کله هم په حکومتي چارواکو او نظامي مراکزو بریدونه نه کوي. بلکې همیشه په غیر دولتي ځایونو لکه روغتون، مسجد، پوهنتون، ورزشي کلب، د واده صالون او یا تعلیمي کورس باندې حملې ترسره کوي چې تلفات یې هم ټولو ولسي وګړو ته رسیږي او چارواکي یې په بریدونو کې هېڅ زیان نه ویني. همدا لامل دی چې د ارگ چارواکي متقابلاً په رسنیو کې د دې ډلې دفاع کوي او جنايات یې نورو ته منسوبوي.

د افغانستان اسلامي امارت د د ارگ د چارواکو دا دروغ چې د داعش جنايات اسلامي امارت ته منسوبوي په کلکه ردوي او د تقبیح وړ یې شرمانه عمل بې ګڼي. د ارگ چارواکي باید دومره سپین سترګي نه شي چې د ټول ولس په مخکې لمر په دوو ګوتو پټوي او د ولس له سترگو د پېښو عاملین ورکوي. دغه وړ اعمال یوازې دا خبره ثابتوي چې د ارگ چارواکي هم د دې جرائمو شریکان دي نو ځکه یې اصلي عاملین تېرته کوي او د رسنیو په وړاندې د داعش د مدافع وکیلانو رول ترسره کوي.



د دښمن په لیکو کې ولاړو کسانو ته د اسلامي امارت له لوري دعوتي اعلامیه

د کابل ادارې په لیکو کې ولاړو عسکرو، پولیسو، استخباراتي کارمندانو، اربکیانو او ټولو اشخاصو ته د عالیقدر امیرالمؤمنین د عفوې د فرمان په تعقیب یوځل بیا بلنه ورکوو چې د اسلامي امارت په مقابل کې له جگړې او مخالفت څخه لاس واخلي.

د اسلامي امارت مجاهدین د دوي وژل ټپي کیدل او ضایع کیدل نه غواړي، او نه مو لورېږي چې د دوي کورني، مور او پلار خپلوان، اولادونه او تورسړې د غم په ټغر کښيږي او د یوې کورنۍ مهم غړی له لاسه ورکړي.

خو داچې یاد عسکر، پولیس او اربکیان پخپله خوښه د دښمن لیکوته ورغلي، په جگړه اصرار لري او د اسلامي حاکمیت د جوړیدو په وړاندې غنډ گرځیدلي، د مجاهدینو سره جگړه کوي او ولس زوروي نو ځکه یې له منځه وړل د اسلامي امارت د مجاهدینو مجبوري ده.

که چیرې یاد ټول کسان، حقائق درک کړي، د اشغال او د هغو د لاسپوڅي رژیم له حمایت څخه لاس واخلي، په هرځای، ولایت، ولسوالۍ، کلي او سیمه کې له مجاهدینو سره ارتباط ونیسي او په زړورتوب سره د خپلو مجاهدینو غیږې ته راشي، نو زموږ لخوا ورته عفو ده، سر، مال، عزت او آبرو به یې خوندي وي څوک به هیڅ ډول ضرر نشي ورته رسولی او په راتلونکي کې به په خپل وطن کې د عزت ژوند ولري. د دغې اعلاميې په خپرولو سره تاسو ته یوځل بیا ډاډ درکړو چې افغانستان زموږ اوستاسو گډ کور دی، دا کور به له اشغال او مفسدو، بیگانه پرستو، د سولي ضد او د اسلام دښمنو عناصرو له شر څخه ژغورو او بیابه دلته د ورونو په شان، آرام، سوکاله او سولیز ژوند کوو.

راځې د اسلامي امارت له لیکو سره یوځای شي، د څو پیسو او امتیازاتو لپاره ځان په حتمي خطر کې مه اچوئ، پخپلو کورنیو، اهل او فامیل رحم وکړئ او نور د جگړې د اوږدېدو باعث مه گرځئ.

په دې ورستیو کې په هلمند او کندهار کې په سلگونو وسلوالو دښمن له صف څخه د اسلامي امارت غیږې ته راغلل او مجاهدینو خورا ښه استقبال کړل چې په دواړو ولایاتو کې خورا ښه او مثبت تغیرات ورسره راغلل او په سلگونو کلي او پراخې سیمې د شریرو ټوپکوالو له شره خلاصې شوې او اوسیدونکو یې د آرام سا واخیسته.

د اسلامي امارت په مجاهدینو هم لارښونه کوو چې د دښمن له صف څخه راوتونکي عسکر، پولیس او اربکیان د خپلو ورونو په شان وزغمي، راتگ ته یې زمینه مساعدې کړي، هرکلی یې وکړي او په راتلونکي کې ورته د هرډول ضرر او زیان نه رسولو په اړه خپلې ورسره کړې ژمنې او تعهدات په کلکه عملي کړي او امنیت ته یې خاصه توجه وکړي. والسلام

د افغانستان اسلامي امارت

۱۴۴۲/۳/۱۶ هـ ق

۱۳۹۹/۸/۱۲ هـ ش - ۲۰۲۰/۱۱/۲ م

د کابل په پوهنتون باندې د کرغین برید په اړه د اسلامي امارت د ویاند څرګندونې

په خواشینۍ سره مو خبر ترلاسه کړ چې د کابل په پوهنتون د څو کسانو لخوا برید شوی او هلته یې د پوهنتون محصلینو او عامو خلکو ته تلفات اړولي دي.

اسلامي امارت دغه برید، همدا ډول څه موده مخکې په تخار ولایت کې په مسجد هوايي بمبار چې د گڼو زده کونکو ماشومانو د تلفاتو سبب شو او څو ورځې وړاندې په کابل کې د کوثر په نامه یوه روزنیز کورس باندې وحشیانه بریدونه په سختو ټکو غندي، شهیدانوته مغفرت او ټپیانوته عاجله شفا غواړي او کورنیوته یې د زړه له تله تسلیت وایي.

بې له شکه چې دغه راز بریدونه د هغو شریرو عناصرو لخوا ترسره کېږي چې په ننگرهار او جوزجان کې له شکستونو وروسته د کابل ادارې پنا ورکړه، په میلمستونو کې یې ساتې او بیا یې د دغه راز بریدونو لپاره استخداموي، ملاتړ او رهنمائي یې کوي او پلان ورته طرحه کوي.

دغه ځایونه کوم نظامي مرکز، قرارگاه او بل کوم نظامي هدف نه دی چې څوک پرې بریدونه توجیه کړي؛ بلکې صرف د وحشت ښودنې، ویرې خپرونې او پروپاګند کولو په موخه ترسره کېږي.

دا چې د کابل ادارې د لوړې سطحې مسئولین د دې پرځای چې د شرم او خجالت احساس وکړي، یو ډول یې مسئولیت اسلامي امارت ته منسوبوي، له دې څخه هم څرګندېږي چې دغه بریدونه د همداسې پروپاګند د توکو د برابرولو لپاره په ګډه ترسره کېږي.

خو الحمدلله افغان مسلمان اولس د اسلامي امارت مجاهدین له نیردې پیژني او پوهیږي چې زموږ مجاهدین کله هم په تعلیمي مراکزو، عامو ځایونو او بل داسې محل برید نه کوي چې هلته کوم نظامي هدف نه وي.

ذبیح الله مجاهد د اسلامي امارت ویندوی

۱۴۴۲/۳/۱۶ هـ ق

۱۳۹۹/۸/۱۲ هـ ش - ۲۰۲۰/۱۱/۲ م



د اسلام په اړه د فرانسې د جمهور رئیس د بې مسئولیتۍ خبرو په غبرګون کې د اسلامي امارت اعلامیه

په دا وروستیو کې د فرانسې جمهور رئیس (مکرون) د اسلام په ضد بې مسئولیتۍ خبرې کړې او تور یې پورې کړی چې ګڼې اسلام په نړۍ کې له انزوا سره مخ ده او تغیر ته ضرورت لري، په فرانسه کې به په مسلمانانو باندې محدودیتونه وضع کړي او داسې نورې خبرې.

اسلامي امارت د فرانسې د جمهور رئیس دغه راز خبرې غندي او هغه د ملتونو په ضد دریځ بولي.

ښه داده چې نوموړی د اسلام په ضد د بې خبرانه څرګندونو پرځای د اسلام دین دقیق مطالعه کړي، د اسلام په اړه د ښمنو کړیو د ناقصو معلوماتو په اساس بې ځایه خبرې ونکړي او له داسې موقف څخه ډډه وکړي چې هغه د نړۍ امنیت پر خلاف وي او د ملتونو ترمنځ نفرتونه او کرکې را پاروي.

دا څووم ځل دی چې په فرانسه کې د اسلام سترېځمېر حضرت محمد صلي الله عليه وسلم ته منسوب کارتونه خپریږي او په دغه هیواد کې ځینې شریري کړۍ د مسلمانانو په اړه غلط تصور وړاندې کوي.

د افغانستان اسلامي امارت

۱۴۴۲/۳/۸ هـ ق

۱۳۹۹/۸/۴ هـ ش - ۲۰۲۰/۱۰/۲۵ م

د چاپي شپه «خاطره»

محمد زاهد زبیر

نورو ورته موضوعاتو په سر بندار ډېر په خوند روان وو.

نږدې دولس بجې به وي چې يو ناخپه د يرغلگرو لخوا د چاپو اچولو لپاره اختصاصي طياره چې مجاهدين يې چار ماشينه بولي راورسېده، زمونږ له پاسه يې دعادت پر خلاف يې سم د واره بمبار شروع کړ.

ژر ژر مو ځانونه سمبال کړل له نېکه مرغه په دې شپه راسره ليزري دوربين هم وو خپل ټوپک ته مې په ډېر تلوار سره بسته کړ.

يو ډول حيرانونکي حالت وو د اختر شپه وه هېڅ مو د دا ډول حالت توقع نلرله.

په لومړي سر کې لږ وار خطا غوندې شوم، خو د کوربه وارخطا حالت ته په کتو ژر بېرته سمبال شوم، ملگري ته چې امر مې هم وو

په خندا مې وويل: دختر شپه وگوره او ستا دا خبرې آخر دا کافران خو هم دومره پوهيږي چې د اختر شپه ده.

غلي شو څه يې ونه ويل، د شپې تېرولو لپاره مو د يو ملگري کره د تلو هوکړه وکړه، مخاږه کې مو خصوصي نمبر جوړ کړ او دواړه په ډېر محتاط انداز سره په بيلابيلو لارو د ملگري د کور په طرف ولاړو.

د ملگري کورته په رسېدو سره مې په شفري ډول دروازه وټکوله، ژر خلاصه شوه فکر کوم کوربه تيار د دروازې سره زما په تمه وو.

مهمان خانې ته ننوتم گورم چې ملگري مې هم له ما مخکې رسېدلی ده.

له ډوډۍ خوړلو او لمانځه وروسته مو له کوربه سره دچاپو پر خوړلو تر ناوخته د اختر د خوښيو او

د عرفات ورځ وه اکثرو ملگرو نفلي روژه نېولې وه، ټول خوښ وو ځکه صبا د لوی اختر مبارکه ورځ وه په مينه او خوشحالي سره مو اجتماعي روژه ماتې وکړه داچې دختر شپه وه نو کليوال هم زيات له مسافريو څخه کورونو ته راغلي وو او جومات کې رش زيات وو بيا مو کليوالو سره يو ځای په جماعت سره د ماښام لمونځ ادا کړ.

ورسره سم مو د شپې تېرولو په موخه د دوه او يا درې ملگرو نه متشکل گروپونه په خوښۍ سره رخصت کړل او تقسيم شولو.

زه او يو بل ملگري د ځنگل په طرف چې کلي سره نږدې وو روان شو.

ملگري مې وويل: نن دريمه ده چې بنگنې زياتې گرزي خداينخواسته څه مشکل جوړ نکړي.

وويل وخت کم ده ژر بايد فيصله وکړو چې څه کوو؟

آيا همدلته ورسره جنگېرو، کور نه بيرون وزو او که ځانونه تسليموو؟

هغه وويل دلته جنگېدل مناسب نه دي ځکه د کوربه ټول کور به له يو لوی بمب سره له مينځه ولاړ شي. په تسليمي خو هيڅ غور نشي کېدلای.

خو قسمه جهازونه گرېږېدل. ډرون، هيلېکوپټري، جېټ او چارماشینه فضا ټوله د طيارو او بمباري ځوړونکو اوازونو نېولې وه.

کوربه سره تر مشورې وروسته مو پرېکړه وکړه چې له کوره بيرون د ځنگله خواته به ځان رسوو او هلته به تر وروستۍ سلگۍ مقاومت کوو که چيري په لاره کې کوم ملگري تر بمبار لاندې راغی، زخمي شو او که شهيد دوهم ملگري به يې د حالاتو تر سمېدو مرستې ته نه ورځي، خپل ځان به ځنگله ته رسوي. دا ځکه چې د بل ملگري مرسته داسې حالت کې هيڅ امکان نلري يوازې د ځان ضايع کولو په معنا ده.

په همدې وخت کې د ډېډېنو لويو هيلېکوپټرو دروند اواز راغی درې دانې يې دکلي شاوخوا په محاصره شکل کېنولې امريکايي يرغلگر يې کوز کړل او بېرته پورته شوې.

له يوېل څخه د بښنې غوښتلو او خداي پامانۍ وروسته مو له کوربه څخه اجازت واخيست او له کوره ووتو.

خپل مسير مو د يرغلگرو د کوزېدو له ځايونو څخه مقابل طرفته بدل کړ زه مخکې او ملگري مې شاوخوا لس متره وروسته راپسې شو. په ناسته، ولاړه او خپ خپ تگ سره په داسې حالت کې روان ووم چې هر قدم مې د ژوند وروستۍ قدم بللو، بار بار مې کليمه طيبة مبارکه تکراروله او ځيني نور اذکار او د قرآنکريم ځيني سورتونه چې ذهن ته مې راتلل خپل ځان ته مې يې په لوستلو اطمینان ورکاوه.

د ازغنو لويو بوټو تر مينځ نسبتا لويې ويالې ته ننوتو، د رود پر غاړه د چينارنو لويو ونو نه ډک ځنگل ته لا هم ډېره لاره پاتې وه.

مشوره مو وکړه او همدا ځای مو د جگړې لپاره مناسب وبللو.

په داسې حال کې چې يرغلگرو او غلامانو سره په مخامخ جگړه، چاپو او نور ورته پېښو کې مې ډير وخت مرگ په خپلو سترگو ليدلی وو خو دا ځل په ژوند کې لومړی ځل وو چې واړه بچيان مې يو يو سترگو ته ودرېدل دعا مې ورته وکړه له الله تعالی مې بښنه وغوښته ټول اقارب او هغه ملگري چې په

زړه مې راوړېدل د زړه له تله مې ورته په عاجزانه شکل يوه طولاني دعا وکړه.

زړه مې غوښتل چې دوه رکعاته لمونځ هم وکړم خو حالت ډېر سخت وو جرأت مې ونکړ يوازې د دښمن د راتگ لپاره مو شېبې شمارلې انتظار مو وار په وار اوږدېده يوازې مو سترگې د دښمن د ليدو لپاره غړولې.

بار بار مې ساعت ته کتل تر څو شپه ژر لنډه شي خو شپه وار په وار اوږدېده او غمېده، هره شېبه د دښمن د راتگ احتمال وو.

نږدې دوه نيمې بجې به وي د وړو انفجاراتو په اورېدو سره چې اشغالگر ورباندې عموماً د کورونو دروازې ماتوي او د هيلېکوپټرو د گرځېدو مسير ته په کتو وپوهېدو چې زمونږ په مرکز چاپه ده اطمینان مو وشو چې زمونږ ځای هدف نده.

ترسهاره مو همدلته انتظار ويوست دسهار د اذانو پر وخت مو احساس کړه چې لويې چينوک هيلېکوپټري د راتگ په حال کې دي وپوهيدو چې اشغالگر نور د وتو هڅه کوي د هيلېکوپټرو او نورو جهازونو دورې هم کرار کرار لويې شوې او بيا هماغسې ورپسې لاړي.

مونږ هم د لمانځه تر ادا کولو وروسته دچاپې ځای ته چې زمونږ

مرکز وو د تللو تابیا ونېوله باوري وو چې ملگري مو محفوظ دي ځکه هلته نږدې ساحه کې له مونږ دواړو بغير بل ملگري شتون نه درلود، خو د کلیوالو تشویش راسره زیات وو.

د چاپې ځای ته پر لاره ځورونکې چوپتیا او د لویو لویو چنارونو ماتو ونو او ښاخونو د درنې بمبارۍ او لوی وحشت کیسه کوله.

کلی ته په رسېدو مو ولیدل چې کلیوال خلک له یو ډول مایوسونکې خاموشۍ سره ګرځي وپوهېدو چې شهیدان شوي دي.

خو زموږ په ژوندي لیدو ټولو د خوښۍ اظهار وکړ او د الله ﷻ حمد یې ووايه او ورسره سم یې په کیسه پیل وکړ.

ملا سحر گل او شیر گل کاکا اوبه لگولې دواړه یې شهیدان کړي دي د شیر گل کاکا په زامنو یې هم ډېر بمبار کړی خو هغوی د نوي جوړ شوي کور په زیر زمینیو کې پټ شول، ژوندي پاته شول خو وروسته پیاده راغلیو یرغلګرو ډېر

کلک ووهل او له ځان سره یې ژوندي بوتلل جومات یې هم په بمونو والوزاوه او ځیني نور کورونه یې هم تلاشي کړل کوم کلیوال چې یې له کورونو راویستي وو تر سهاره یې په یخه هوا کې کینولي وو او د وژلو ګواښونه یې ورته کول خو نږدې سهار یې ټول پرځای پرېښودل او ورته ویل یې: که مو له دې ځایه حرکت وکړ له پاسه مو طياري ولي، دوی ولاړل یوازې د شیرگل کاکا زامن یې له ځان سره بوتلل.

مونږ هم سمدستي د شهیدانو د کتلو لپاره دهنوی دکورونو خواته ولاړو دواړه سپین ګيري وو دعا مو ورته وکړه.

نور شاوخوا مجاهدین هم راورسیدل کلیوالو د هغو لویو غورځول شویو بمونو ځای ته بوتلو قوي بمبار شوی وو، لویې کنډې یې جوړې کړې وې، پوره کرونده یې له مېنځه وړې وه، غریبو کلیوالو د خپل نقصاناتو او د دښمن لخوا د تر

سره شوي وحشت کیسې کولې بیا د هغه نوي جوړ شوی کور په طرف ولاړو ومو لیدل چې له زورور بمبار څخه یې دیوالونه نږدېلي وو او زیرزمیني یې هم نقصاني شوې وه خو د شیرگل کاکا زامن خدای ساتلي وو.

د لوی اختر لمانځه ته هم وخت کم پاته وو کالي مو په خټو او خاورو پوښلي وو.

که څه هم داختر مینه او خوښي نه وه خو ولې بیا هم مجبور وو چې داختر او جنازې د لمانځه تیاری ونیسو.

دلوی اختر لمونځ مو په نیم ویده حالت کې ادا کړ، یوازې محدودو کسانو سره مو رواجي اختر مبارکي وکړه او د اختر لومړۍ ورځ مو ټوله په خوب تېره کړه.

* * *



د شها مت دارالافتاء

دمجاهدينو امانت چې ديو کور څخه ضائع شي!

الاستفتاء : محترم مفتي صاحب زموږ يوموتر سائکل په کور کښې درولی ؤ ديوې بلي دلگۍ مجاهدراغلی اوموترسائکل يې ځيني بيولی دی ، وروسته دغه مجاهدله موتر سائکل سره په ماین ختلی اوشهيدشوی ، اوموتر سايکل له مينځه تللی اوس زموږ په دغه دلگۍ دخپل موترسائکل حق کيږي اوکڼه؟ عبدالله مجاهد

الجواب حامدا ومصليا وبعد:

که چيري موترسائکل دکور مالک ته امانت درولی شوی وي اوبيا هغوی ستاسو بي اجازي دغه موترسائکل دغه دوهمي دلگۍ مجاهدته ورکړی وي نوبيا ستاسو حق دکور په مالک دی ځکه هغه په اصل کې ستاسو امانت ضائع کړی دی چې په دې سره ضامن گرزي.

اوکه دکور مالک څخه ددغه دلگۍ مجاهدينو په زور بيولی وي اوبيا هلاک شوی وي نوبيا ستاسو ددغي دلگۍ څخه دتاوان حق کيږي. او که چيري دغه طالب په خپله خوښه اودکور دمالک بي اجازي بيولی وي نو بيا دغه تاوان دهمدي شهيد طالب په ورته ؤ باندي دی.

في المجلة المادة ٧٩٠ - ليس للمستودع ايداع الوديعة عند آخر بدون اذن واذا اودعها فهلكت صار ضامنا ، ثم اذا كان هلاكا عند المستودع الثاني بتقصير او تصرف منه فالمودع مخير ان شاء ضمنها المستودع الاول وان شاء ضمنها الثاني الخ وفي حاشية الهداية ٢٧٥١٣ ورجحت جمعية المجلة قول الصاحبين الخ

وفي الاختيار لتعليق المختار كتاب الغصب : وهو أخذ مال متقوم محترم مملوك للغير بطريق التعدي، ومن غصب شيئاً

فعليه رده في مكان غصبه، فإن هلك وهو مثلي فعليه مثله، وإن لم يكن مثلياً فعليه قيمته يوم غصبه، وإن نقص ضمن النقصان،

ومثله في ردالمحتار ١٢٦١٥

کڼه : مفتي ابو حامد عفی عنه

آيا يواځې په جهاد بالمال دجهاد فريضه اداء کيږي ؟

الاستفتاء : محترم مفتي صاحب ! په قرآن کریم اواحاديثو کې په قتال ځانته امر شوی اوپه جهاد بالمال ځانته امر شوی دی ، همداراز په حديث کې په لساني جهاد هم امر شوی دی ، نواوس دادرې واړه جهاد فرض دي اوکه يوتن يوله دغه جهادونو څخه وکړي فرض اداء کيږي ؟ بينوا توجروا . ملا محمد عفی عنه

الجواب : حامدا ومصليا وبعد: جهاد چې کله فرض شي اود فرضيت شرائط يې موجود شي ، مثلاً کفار په يوه اسلامي ملگ يرغل وکړي ، اسلامي نظام رنگ کړي ، مسلمانان شهيدانوي ، اواسيران کوي يې اوداسي نور ... نوپه دې صورت کې په هر مسلمان چې وس اوطاقت ولري په نفس ، مال ، ژبه ، او قلم او نورو وسايلو سره جهاد فرض گرزي.

که يوسړی په داتولو قدرت لري مگر دی يواځې په مال جهاد کوي اودانور نه کوي بيانو گنهار پرې ، نوديوه مسلمان چې څومره خپل وسع وي په هغوتولو امورو به جهاد کوي.

في البدائع ٥٧١٦ : وفي عرف الشرع يستعمل في بذل الوسع والطاقة بالقتال في سبيل الله عز وجل بالنفس والمال واللسان وغير ذلك.

وفي البحر ١٢٤١٥ من كان قادرا على الجهاد بنفسه وماله فعليه ان يجاهد بنفسه وماله ... وحق الجهاد ان يجاهد بنفسه وماله.

وفي التبيين ٢٤٢١٣ واحوال الناس مختلفة فمنهم من يقدر على الجهاد بالنفس والمال ومنهم من يقدر باحدهما وكل ذلك واجب الخ

که یوه قرارگاه فتح شي ...؟

الاستفتاء : محترم مفتي صاحب ! زموږ مجاهدينو يوقرارگاه فتح كړه ، مگر ديرغلگرو طياري سپمې ته راغلي موږ يوځای غلي شوو ، خوچې طياري ولاړې ترموږ وړاندي خلگ ورغلو اوځيني شيان يې ځيني يووړل نوپوشتنه داده : چې آيا دغه څېزونه شرعازموږ حق دي چې بيرته يې له خلقو واخلو اوکه څرنگه ؟ فرحان الله

الجواب حامدا ومصليا وبعد: غنيمت ددې امت خصوصيت او ترټولو غوره مال گڼل كيږي ، كوم مال چې په جگړه كې د يرغلگرو يا د هغوئ د غلامانو څخه ونيول شي هغه غنيمت دى او دغه غنيمت د هغو مجاهدينو حق دى چې په جگړه كې حقيقه يا حكما شريك وي . نورخلگ په دغه مال كې حق نه لري اوکه يوشى ځيني يوسي ورباندي لازم دي چې بيرته يې مجاهدينوته وسپاري اويا كه له تقسيم وروسته دمجاهدينو مشر له خمس څخه دې خلقوته يوشى وركړي نوجائز دي ورته .

قال الله تعالى : ومن يغفل يأت بماغل يوم القيامة . الاية وعن ابي هريرة رض قال قال رسول الله صلى الله عليه وسلم ... فلم تحل الغنائم لاحد من قبلنا ذلك بان رأى ضعفنا وعجزنا فطبيها لنا . متفق عليه .

وفي الهندية ٢١٧٢ وغل رجل شيئا من المغنم ولم يأت به الا بعد ما قسمت الغنائم وتفرق اهلها فللامام ان يصدقه فيما قال ويأخذ منه ويخمسه ويصرف الخمس الى الفقراء ويمسك الباقي حتى يجي مستحقوه

والله تعالى اعلم

كتبه : مفتي ابو حامد عفى عنه

که استعداد نه لري او مسئوليت وركول كيږي ؟

الاستفتاء رقم ... محترم مفتي صاحب ! كه په يوه تن كې استعداد ديوه مسئوليت نه وي اوبياهم دى دې مسئوليت ته اماده وي داشرعا ورته رواده ؟ اوبل داچې كه اميرداسي بي استعداده سړي ته مسئوليت وروسپاري داشرعا جائز ده ؟ ابوبكر خالد

الجواب حامدا ومصليا وبعد: په لمړي صورت كې داسې سړي ته مسئوليت قبول شرعا نارواده ، همداراز په دوهم صورت

كې اميرته شرعا روا نه دى چې داسې سړي ته مسئوليت وسپاري كنه گنهگارېږي

لمافي الهداية ١٣٣٣ كتاب ادب القاضي : ويكره الدخول فيه لمن خاف العجز عنه الخ وفي الاختيار ٨٢١٢ وحرام وهوان يعلم من نفسه العجز عنه ، وعدم الانصاف فيه لما يعلم من باطنه من اطباع الهوى ومثله في مجمع الانهر ٣١٣١٠ .

كتبه : ابو حامد عفى عنه

که يې دبيت المال مرمى داميرله اجازې پرته استعمال كړي ؟

الاستفتاء : محترم مفتي صاحب ! يومجاهدكولای شي چې دبيت المال په مرمى باندي نښه وويلي دتدريب اوتعليم په ډول باندي ، اوداميرڅخه يې اجازه نه وي اخيستي ؟ عبدالله

الجواب حامدا ومصليا وبعد: په ذكرشوي صورت كې كه يې دغه عمل دجهاد په نيت وي بيادبيت المال دڅيزونو استعمال دحق لپاره جائز دي اوضمان نشته ورباندي . اوکه يې مذکور عمل دخپل ساتېري په نيت وي بيا يې ضمان شته ! يعني څومره مرمى چې يې استعمال كړي هغومره مرمى به بيت المال ته جمع كوي . يابه دهغوئ قيمت وركوي .

في احكام القرآن للامام الجصاص رح ١٠١٣ قوله تعالى : واعدوا لهم ما استطعتم ... امرالله تعالى المومنين في هذه الاية باعداد السلاح والكرام قبل وقت القتال اربابا للعدو والتقدم في ارتباط الخيل استعدادا لقتال المشركين وقدروى في القوة الرمي .

وفي تفسيرالمظهر ١٠١٤ قوله من قوة : اى اسباب والات واعمال يقويكم على حربهم من الخيل والسلاح والمصارعة ونحو ذلك واللهو بالرمي والبندقه وغير ذلك .

وفي الموسوعة الفقهية ٢٦٢١٨ لاختلاف بين الفقهاء في ان من اتلف شيئا من اموال بيت المال بغيرحق كان ضامنا لما اتلفه وان اخذ منه شيئا بغيرحق لزمه رده اوردمثله ان كان مثليا وقيمته ان كان قيميا .

له اسلام سايت څخه په مننه

د لوړ عزم خاوند!

لښکر برطانوي، د امریکادې راځي
د لوړ عزم ساینو ته خامخادې راځي

لښکر د مغربیانو سره د قوتونو
ډاډه په اطمینان لکونو په زرگونو
په سمه په اسمان، د غرونو پر سرونو
موږ دغه پال کتلی بې نوا دې راځي

دریاب د انقلاب څپې لري موجونه
څوک لاندې وي څوک باندې پوره غواړي وختونه
نه میاشتې، نه هفتې وي؛ کالونه وي، قرونه
په عزم د قرونو سهر بیکادې راځي

د چاقوت ولاړ وي د عصر په مادياتو
څه تېر غوندي رفتار وي په داسې امکاناتو
د چارزونو قرار وي په رب د کایناتو
لښکر د ابراهه، په بیت الله دې راځي

ولسه د افغان! د لوړ عزم خاوند
جنده دې د ایمان د نیاتو ته کره ځلنده
څه وخته «بدرالدین!» د زړونو وه داتننده
ژړایې عاقبت ده په ژړا دې راځي

مولوي بدرالدین حقاني



shahamat

"يا صاحب الجمال و يا سيد البشر" دنيا شوله
روښانه ستا د ښكلي مخ په لمر
رڼا ټول كاینات كړل مشالونو د رحمت
پوره شو رسالت په تا د هر يو پېغمبر
جاري دې گواهي ده تر قیامتہ د قران
سېراب څوك د كوثر څوك په وعيد "هو الأبر"
ولاي يمه په لار د حلیمې ابی په څار
غږېږي مې په سترگو كې ناشنا غونډې منظر
مولا علي حيدر او د عفت ميره بتول
دعا كې بدرگه د شاه حسين غلبېل ټټر
ټوټې ټوټې حمزه، خير د امت كامل حسن
پيغام د كربلا د هاشمي زلمو لښكر
بې پښو چې په تنه راځي اشجار دې په دعوت
د هيلو لېونيو څه حاجت دی د وزر
يو پرېك دې د جمال گډه غوغا كړه د جلال
جذبه د كوم يو زړه محشري شور د چا د سر
ناگار چوپ دی په بڼ د بوصيري او د سعدي
"بعد از خدا بزرگ تویی قصه مختصر"

